

बैंक 'हठ' ताब टली

नई दिल्ली, 27 सितंबर (एजेंसियां)।
इंडियन बैंक्स एसोसिएशन (आईबीए) और यूनाइटेड फोरम ऑफ बैंक यूनियंस (यूएफबीयू) के बीच रविवार को हुई बैठक के बाद प्रस्तावित बैंक हड़ताल टाल दी गई है। बैठक में बैंक सुधार, स्केल-4 और उससे ऊपर के अधिकारियों के लिए प्रदर्शन से जुड़ी प्रोत्साहन (पीएलआई) योजना में बदलाव समेत अन्य महत्वपूर्ण मुद्दों पर चर्चा हुई। रविवार रात करीब 9:30 बजे इंडियन बैंक्स एसोसिएशन (आईबीए) और यूनाइटेड फोरम ऑफ बैंक यूनियंस (यूएफबीयू) की बैंक हड़ताल को लेकर बैठक हुई। इस बैठक

में बैंक यूनियनों की मांगों समेत अन्य अहम मुद्दों पर चर्चा की गई। लंबी बातचीत के बाद दोनों पक्षों के बीच कुछ फैसलों को लेकर सहमति बनी।
शनिवार की छुट्टी के मुद्दे पर बनेगी उच्चस्तरीय समिति
शनिवार को छुट्टी घोषित किए जाने के मुद्दे पर इंडियन बैंक्स एसोसिएशन (आईबीए) और यूनाइटेड फोरम ऑफ बैंक यूनियंस (यूएफबीयू) की एक उच्चस्तरीय समिति का गठन किया जाएगा। यह समिति सभी संभावित विकल्पों पर विचार करेगी और हितधारकों के साथ चर्चा कर समाधान



निकालने का प्रयास करेगी, जिससे किसी को भी असुविधा न हो। समिति ऐसा समाधान तलाशने की कोशिश करेगी, जो बैंक यूनियनों और ग्राहकों, दोनों को स्वीकार्य हो।
पीएलआई योजना में बदलाव पर सरकार को भेजा जाएगा प्रस्ताव
वहीं, स्केल-4 और उससे ऊपर के अधिकारियों के लिए प्रदर्शन से जुड़ी प्रोत्साहन (पीएलआई) योजना को लेकर यूनियनों और एसोसिएशनों की आपत्तियों एवं सुझावों को ध्यान में रखते हुए इसमें बदलाव का प्रस्ताव सरकार को भेजे जाने

पर आईबीए के साथ चर्चा शुरू की जाएगी। इसके अलावा, 8 मार्च 2024 की बैठक के कार्यवृत्त (मिनट्स) में दर्ज अन्य मुद्दों के समाधान के लिए भी दोनों पक्षों के बीच बातचीत जारी रहेगी।
प्रस्तावित आंदोलन और हड़ताल का कार्यक्रम टाला
इन सभी फैसलों को देखते हुए यूनाइटेड फोरम ऑफ बैंक यूनियंस (यूएफबीयू) ने प्रस्तावित आंदोलन और हड़ताल के कार्यक्रमों को टालने पर सहमति जताई। इसके बाद बैंकों की प्रस्तावित तीन दिवसीय हड़ताल टल गई है।

दिल्ली थाप्पड़कांड 'आप' के गुंडे को वर्मा ने पीटा

नई दिल्ली, 27 सितंबर (एजेंसियां)।
दिल्ली के लोक निर्माण विभाग (पीडब्ल्यूडी) मंत्री प्रवेश वर्मा पर थाप्पड़ मारने का आरोप लगाने वाले साहिब सिंह पर पहले भी मारपीट का मामला दर्ज होने की जानकारी सामने आई है। साहिब सिंह पर नगर निगम (एमसीडी) के एक सफाई कर्मचारी के साथ मारपीट का आरोप लगा था और इस संबंध में दिल्ली के तिलक नगर थाने में प्राथमिकी दर्ज की गई थी। उपलब्ध जानकारी के अनुसार, इस मामले में साहिब सिंह की गिरफ्तारी भी हुई थी और फिलहाल वह जमानत पर है।



जानकारी के मुताबिक, 2 जून 2026 को दर्ज इस मामले की जांच के दौरान पुलिस ने घटनास्थल से सीसीटीवी फुटेज भी हासिल की थी। बताया गया है कि फुटेज में साहिब सिंह आरोपी के तौर पर एमसीडी कर्मचारी के साथ मारपीट करते दिखाई दे रहा है। साहिब सिंह आम आदमी पार्टी (आप) के विधायक जरनैल सिंह के सोशल मीडिया अकाउंट का काम संभालता है।

भाजपा ने वीडियो साझा कर लगाए आरोप

भाजपा ने सोशल मीडिया मंच एक्स पर वीडियो साझा करते हुए साहिब सिंह पर आरोप लगाए और कहा कि मंत्री प्रवेश वर्मा के परिवार के साथ बदसलूकी करने वाला व्यक्ति एमसीडी कर्मचारी की पिटाई के मामले में भी आरोपी रहा है। भाजपा ने यह भी कहा कि इस मामले में प्राथमिकी दर्ज होने के साथ गिरफ्तारी भी हुई थी। इन आरोपों को भाजपा के दावे के रूप में देखा

सुबह 11 बजे जब कूड़ा उठाने वाली गाड़ी डब्ल्यूजेड-148, कृष्णापुरी पहुंची, तो एक लड़की दूसरी मंजिल से नीचे खड़ी कूड़ा उठाने वाली गाड़ी में कूड़ा डाल रही थी। उसी समय वहां से एक मोटरसाइकिल गुजर रही थी। शिकायतकर्ता ने लड़की से मोटरसाइकिल को देखते हुए रुकने के लिए कहा। इसके बाद लड़की ने दूसरी मंजिल से कूड़ा नीचे फेंक दिया। ▶8पर

जाना चाहिए।

प्राथमिकी में धन बहादुर ने दर्ज कराया बयान

प्राथमिकी के मुताबिक, शिकायतकर्ता धन बहादुर, निवासी डब्ल्यूजेड-23, बेरीवाला बाग, हरि नगर, दिल्ली, ने पुलिस को बताया कि वह एमसीडी में अस्थायी कर्मचारी है। 2 जून 2026 को उसकी ड्यूटी कूड़ा उठाने वाली गाड़ी नंबर डीएल 1एलवाई 8111 पर सहायक के तौर पर लगी थी। वह चालक मुकेश के साथ वार्ड नंबर 103 में कूड़ा उठाने गया था।

शिकायत के अनुसार, करीब सुबह 11 बजे जब कूड़ा उठाने वाली गाड़ी डब्ल्यूजेड-148, कृष्णापुरी पहुंची, तो एक लड़की दूसरी मंजिल से नीचे खड़ी कूड़ा उठाने वाली गाड़ी में कूड़ा डाल रही थी। उसी समय वहां से एक मोटरसाइकिल गुजर रही थी। शिकायतकर्ता ने लड़की से मोटरसाइकिल को देखते हुए रुकने के लिए कहा। इसके बाद लड़की ने दूसरी मंजिल से कूड़ा नीचे फेंक दिया। ▶8पर

योगी उवाच गौ माता है, जानवर हो तुम!



लखनऊ, 27 सितंबर (एजेंसियां)।

उत्तर प्रदेश के मुख्यमंत्री योगी आदित्यनाथ ने रविवार को बजरंगियों से उन लोगों से सावधान रहने की अपील की, जो राम मंदिर आंदोलन को बदनाम और अपमानित करने की कोशिश कर रहे हैं। उन्होंने ऐसे लोगों की तुलना रामायण के पात्र कालनेमि से की, जिसने भगवान हनुमान को धोखा देने का प्रयास किया था। मुख्यमंत्री लखनऊ में विश्व हिंदू परिषद (विहिप) के दिवंगत नेता अशोक सिंघल की जन्मशताब्दी के अवसर पर आयोजित कार्यक्रम को संबोधित कर रहे थे।

मुख्यमंत्री ने कहा कि जो लोग कभी राम मंदिर का विरोध करते थे, वे अब रामभक्त होने का दिखावा कर रहे हैं। उन्होंने इसे विश्व हिंदू परिषद की वैचारिक जीत बताया। योगी ने कहा कि सभी बजरंगियों को ऐसे कालनेमियों से सतर्क रहना

चाहिए, जो राम के कार्य में भी घुसपैठ करने का प्रयास करते हैं। उन्होंने ऐसे लोगों की पहचान करने पर जोर दिया और उन्हें बाबरी भक्त बताते हुए कहा कि आंदोलन में घुसपैठ की कोशिश करने वालों की साजिशों को सफल नहीं होने देना चाहिए।

मुख्यमंत्री योगी आदित्यनाथ ने कहा कि कुछ नकलची गाय को राष्ट्रीय पशु घोषित करने की मांग करते हुए ज्ञापन सौंपने निकले हैं। उन्होंने कहा, जानवर तो तुम हो। गाय हमारी माता है और हमारा उनसे शाश्वत संबंध है। मुख्यमंत्री ने कहा कि गौ माता को केवल जानवर कहना पशु जैसी बुद्धि का संकेत है। उन्होंने लोगों से व्यक्तिगत रूप से गौ पालन से जुड़ने की अपील की।

कांग्रेस पर भी लगाए आरोप

मुख्यमंत्री ने कांग्रेस पर आरोप लगाते हुए कहा कि पार्टी ने उच्चतम न्यायालय में हलफनामा दाखिल कर कहा था कि राम और कृष्ण का अस्तित्व नहीं है। उन्होंने इसे हिंदुओं का अपमान बताया। योगी ने कहा कि अयोध्या ने करीब 475 वर्षों तक अपमान झेला। उनके मुताबिक, पहले अयोध्या में सड़क, बिजली, बुनियादी सुविधाओं और सफाई की कमी थी। मुख्यमंत्री ने कहा कि 2017 में उनकी सरकार बनने के बाद राम की पैड़ी को हार्दिक की हर की पैड़ी की तरह विकसित किया गया।

▶8पर

विजय फिर यू-टर्न! पुलिस आरटीआई से बाहर फैसला वापस

चेन्नई, 27 सितंबर (एजेंसियां)।
तमिलनाडु सरकार ने रविवार को सार्वजनिक (कानून एवं व्यवस्था) विभाग को सूचना का अधिकार (आरटीआई) अधिनियम से छूट देने का आदेश वापस ले लिया। सरकार ने यह आदेश जारी होने के कुछ ही घंटों बाद वापस लिया। 21 सितंबर को जारी आदेश में विभाग को आरटीआई अधिनियम की धारा 24(4) के तहत झुंझुफिया एवं सुरक्षा संगठनफ के रूप में अधिसूचित किया गया था। इस आदेश के तहत पुलिस कार्रवाई,



मानवाधिकार शिकायतों, राजनीतिक प्रदर्शनों, हिरासत में मौत, कथित पुलिस यातना, पुलिस गोलीबारी और कानून-व्यवस्था से जुड़े अन्य मामलों से संबंधित

कई सूचनाओं को आरटीआई के दायरे से बाहर किया जाना था। विभाग छात्र और कृषि श्रमिकों के आंदोलनों तथा राजनीतिक आधार पर दर्ज मामलों को वापस लेने संबंधी अनुरोधों से जुड़े मामलों को भी देखता है।

आदेश जारी होने के बाद सरकार के सहयोगी दलों और पारदर्शिता के लिए काम करने वाले कार्यकर्ताओं की ओर से इसका विरोध किया गया। मार्क्सवादी कम्युनिस्ट पार्टी के सांसद सु वेंकटेशन ने भी फैसले पर सवाल उठाए। ▶8पर

छात्रा की मौत पर पिता का आरोप लव जिहादी गैंगरेप?

गुवाहाटी, 27 सितंबर (एजेंसियां)।

असम के गुवाहाटी में एक होमस्टे में 22 वर्षीय छात्रा मृत पाई गई। छात्रा के परिवार ने आरोप लगाया है कि सामूहिक दुष्कर्म के बाद उसकी हत्या की गई। छात्रा के पिता ने रविवार सुबह मीडिया को बताया कि उन्होंने बेटी के शरीर पर चोट के कई निशान देखे हैं। उनका आरोप है कि हत्या से पहले बेटी के साथ सामूहिक दुष्कर्म किया गया था।

छात्रा के पिता के अनुसार, आधी रात को बेटी का फोन आया था। वह केवल इतना कह सकी, वो मुझे मार डालेंगे। इसके बाद उसका फोन बंद हो गया। परिवार को आशंका है कि इसके बाद उससे फोन छीन



लिया गया होगा। घटना के बाद पुलिस ने छात्रा के साथ ठहरे 26 वर्षीय उसके प्रेमी आसिफ अली को गिरफ्तार किया है। हालांकि, आसिफ का दावा है कि छात्रा ने

आत्महत्या की थी। पुलिस की प्रारंभिक जांच में मामला हत्या का प्रतीत हो रहा है और पुलिस विभिन्न पहलुओं से जांच कर रही है। आजरा इलाके में स्थित होमस्टे के केयरटेकर बिपुल बाइलुंग ने बताया कि दोनों कमरा नंबर-10 में ठहरे हुए थे। दोनों ने रात करीब साढ़े 9 बजे खाने का आदेश दिया था। इसके बाद रात करीब ढाई बजे किसी पुरुष के चिल्लाने की आवाज सुनाई दी। वह कंधा था, उठो, उठो बाइलुंग ने बताया कि जब वे आवाज की दिशा में गए तो देखा कि कमरा नंबर-10 में लड़की फर्श पर पड़ी थी और लड़का उसकी देह को पकड़े हुए था। ▶8पर

एलपीयू में बवाल : 10 दिन यूनिवर्सिटी बंद, परीक्षा टली

जालंधर, 27 सितंबर (एजेंसियां)।
पंजाब के फगवाड़ा स्थित लवली प्रोफेशनल यूनिवर्सिटी (एलपीयू) में एक छात्रा से कथित दुष्कर्म और उसके बाद आत्महत्या की अफवाह को लेकर शुरू हुआ विरोध-प्रदर्शन रविवार को हिसक हो गया। प्रदर्शनकारी छात्रों ने राष्ट्रीय राजमार्ग जाम कर दिया। इस दौरान पुलिस और छात्रों के बीच झड़प हुई तथा विश्वविद्यालय परिसर में तोड़फोड़ और आगजनी की घटनाएं भी सामने आईं। उपलब्ध रिपोर्टों के अनुसार पुलिस ने कहा है कि कथित दुष्कर्म की घटना की पुष्टि के लिए जांच की जा रही है, जबकि विश्वविद्यालय ने सोशल मीडिया पर प्रसारित दावों को झूठा और निराधार बताया है।
प्रदर्शन के दौरान पुलिस से झड़प
प्रदर्शनकारी छात्रों और पुलिस के बीच झड़प के दौरान पुलिस की गाड़ियों को

नुकसान पहुंचने और कुछ वाहनों में आग लगाए जाने की जानकारी सामने आई है। छात्रों ने पुलिसकर्मियों पर पथराव भी किया। पुलिस ने स्थिति को नियंत्रित करने का प्रयास किया। इससे पहले छात्रों ने जालंधर-फगवाड़ा राष्ट्रीय राजमार्ग को भी जाम कर दिया था।
पुलिस और छात्रों के बीच बातचीत बेनतीजा
राष्ट्रीय राजमार्ग पर पुलिस ने छात्र प्रतिनिधियों और एलपीयू प्रबंधन के साथ बातचीत की, लेकिन यह बातचीत बेनतीजा रही और छात्रों का प्रदर्शन जारी रहा। छात्रों को प्राथमिकी की प्रति और विशेष जांच दल (एसआईटी) से संबंधित जानकारी साझा किए जाने की बात भी सामने आई है। रिपोर्टों के अनुसार, कुछ छात्र बाद में अपने ही प्रतिनिधियों की बात सुनने को तैयार नहीं थे। एक प्रदर्शनकारी छात्र ने दावा किया कि



रात में कुछ बाहरी लोग विश्वविद्यालय परिसर में आए और उन्होंने संपत्ति को नुकसान पहुंचाया। छात्र का कहना था कि जब तक केवल विश्वविद्यालय के छात्र प्रदर्शन कर रहे थे, तब तक स्थिति नियंत्रण में थी। उसके



बाद कुछ बाहरी लोगों के आने से तोड़फोड़ की स्थिति बनी। प्रदर्शनकारी छात्र के अनुसार, विश्वविद्यालय के छात्र केवल मामले में जवाबदेही और स्पष्ट बातचीत की मांग कर रहे हैं।

डीन ने कहा- जांच के लिए तैयार
छात्र विंग के डीन सौरभ लखनपाल ने कहा कि विश्वविद्यालय हर तरह की जांच के लिए तैयार है। उन्होंने छात्र प्रतिनिधियों को भी जांच में शामिल करने की बात कही। उनका कहना है कि छात्रों को सीसीटीवी फुटेज दिखाने और जांच की प्रक्रिया में शामिल कराने के लिए विश्वविद्यालय तैयार है। उन्होंने कहा कि कथित घटना और उससे जुड़ी अफवाहों की जांच की जाएगी।
विश्वविद्यालय ने अफवाहों को बताया झूठा
एलपीयू की रजिस्ट्रार डॉ. मोनिका गुलाटी ने सोशल मीडिया और अन्य माध्यमों पर प्रसारित दावों को झूठा, निराधार और मनगढ़ंत बताया। उन्होंने कहा कि कुछ असामाजिक तत्व सोशल मीडिया और अन्य माध्यमों के जरिए ऐसी अफवाहें फैला रहे हैं, जिससे छात्रों में अनावश्यक भ्रम पैदा हो रहा

है और विश्वविद्यालय के शांतिपूर्ण शैक्षणिक माहौल को बिगाड़ने की कोशिश की जा रही है। विश्वविद्यालय ने छात्रों, अभिभावकों और आम लोगों से केवल आधिकारिक माध्यमों से मिलने वाली जानकारी पर भरोसा करने की अपील की है।
28 सितंबर से 10 दिन कक्षाएं स्थगित
लगातार बने तनाव के बीच एलपीयू ने 28 सितंबर 2026 से 10 दिनों के लिए नियमित कक्षाएं स्थगित कर दी हैं। विश्वविद्यालय ने मध्यमाधि परीक्षाएं भी अगली सूचना तक स्थगित कर दी हैं। संशोधित परीक्षा कार्यक्रम विश्वविद्यालय प्रबंधन प्रणाली (यूएमएस) के माध्यम से अलग से जारी किया जाएगा। विश्वविद्यालय ने कहा है कि छात्र चाहें तो इन 10 दिनों के दौरान अपने अभिभावकों से परामर्श कर घर जा सकते हैं। ▶8पर



अमेरिका के पूर्वोत्तर में तूफान से जनजीवन प्रभावित, सैकड़ों उड़ानें रद्द

न्यूयार्क— अमेरिका के पूर्वोत्तर हिस्से में तेज हवाओं और भारी बारिश के साथ आए शक्तिशाली नारईस्टर तूफान ने जनजीवन को प्रभावित किया है। तूफान के कारण सैकड़ों उड़ानें रद्द करनी पड़ीं, जबकि न्यूयार्क, न्यू जर्सी, कनेक्टिकट और मैसाचुसेट्स में 75 हजार से अधिक बिजली उपभोक्ताओं की आपूर्ति बाधित हो गई।

न्यूयार्क, बोस्टन और फिलाडेल्फिया समेत कई शहरों और आसपास के इलाकों में खराब मौसम का असर देखा जा रहा है। मौसम अधिकारियों ने तटीय क्षेत्रों में बाढ़ आने और निचले इलाकों की सड़कों पर पानी भरने की आशंका जताई है। राष्ट्रीय मौसम सेवा के

अनुसार, सप्ताहांत में समुद्र में ज्वार के कई चक्रों के दौरान मिड-अटलांटिक तट पर गंभीर बाढ़ आ सकती है।

न्यूयार्क की गवर्नर कैथी होकुल ने बताया कि तूफान न्यूयार्क सिटी के तटीय इलाकों और लाना आइलैंड की ओर बढ़ रहा है। लाना आइलैंड में अगले कुछ दिनों के दौरान करीब 15 सेंटीमीटर बारिश होने का अनुमान है। कुछ तटीय क्षेत्रों में छह मीटर तक ऊंची लहरें उठ सकती हैं।

न्यूयार्क के मेयर जोहरान ममदानी ने लोगों को तेज हवाओं और बिजली के तार गिरने के खतरे को देखते हुए अनावश्यक यात्रा से बचने की सलाह दी है।

सैकड़ों उड़ानें रद्द— तूफान के चलते सैकड़ों

उड़ानें प्रभावित हुईं। फ्लाइट ट्रैकर फ्लाइटअवेयर के अनुसार, अकेले बोस्टन के लोगान हवाई अड्डे पर करीब 130 उड़ानें रद्द की गईं। जेटब्लू, यूनाइटेड और अमेरिकन एयरलाइंस समेत कई प्रमुख विमानन कंपनियों ने यात्रियों को यात्रा में बदलाव की सुविधा देने के लिए अलर्ट जारी किए हैं।

संयुक्त राष्ट्र ने भी न्यूयार्क मुख्यालय में महासभा की कवरेज कर रहे मोडिया संस्थानों से तेज हवाओं के मद्देनजर बाहर लगाए गए प्रसारण उपकरण हटाने को कहा।

कई बड़े आयोजन रद्द— खराब मौसम का असर क्षेत्र के सांस्कृतिक कार्यक्रमों पर भी पड़ा। न्यूयार्क में ग्लोबल सिटीजन और आल थिंग्स गो संगीत समारोह रद्द कर दिए गए, जबकि

मेरीलैंड में ओशान्स कालिंग कार्यक्रम भी नहीं हो सका।

ग्लोबल सिटीजन के आयोजकों ने कहा कि सुरक्षा को प्राथमिकता देते हुए कार्यक्रम रद्द करने का फैसला किया गया। यह 14 वर्षों में पहली बार था जब उन्हें कार्यक्रम रद्द करना पड़ा।

मैसाचुसेट्स के कुछ इलाकों में करीब 13 सेंटीमीटर बारिश का अनुमान था। यह मात्रा एक महीने से अधिक की सामान्य बारिश के बराबर बताई गई। खराब मौसम के कारण ब्रिटिश पाप गायक एड शीरन के बोस्टन के पास सप्ताहांत में होने वाले संगीत कार्यक्रम भी रद्द कर दिए गए।

न्यू इंग्लैंड के तट पर हवाओं की रफ्तार 105 किलोमीटर प्रति घंटे तक पहुंचने की आशंका जताई गई थी।

न्यूज़ ब्रीफ

वैश्विक एकजुटता और मजबूत तैयारियों से ही महामारियों के खतरों से निपटा जा सकता है: एंटोनियो गुटेरेस



न्यूयार्क। संयुक्त राष्ट्र के महासचिव एंटोनियो गुटेरेस ने महामारियों को रोकने, उनसे निपटने की तैयारी करने और उनके खिलाफ ठोस कदम उठाने के लिए पूरी दुनिया से मिलकर काम करने की वकालत की है। उन्होंने साफ किया कि कोई भी देश सिर्फ अपने दम पर खुद को भविष्य की महामारियों से पूरी तरह सुरक्षित नहीं रख सकता। महामारियों से निपटने के विषय पर आयोजित उच्चस्तरीय बैठक में उनका यह संदेश संयुक्त राष्ट्र की उप महासचिव अमीना मोहम्मद द्वारा पढ़ा गया। गुटेरेस ने कहा कि कोविड-19 महामारी ने दुनिया को कड़वा सबक सिखाया है कि आपस में गहराई से जुड़ी इस वैश्विक व्यवस्था में सुरक्षा के लिए सामूहिक प्रयास अनिवार्य हैं। भविष्य की किसी भी स्वास्थ्य आपदा से निपटने के लिए लंबी अवधि की मजबूत तैयारियों को आवश्यक बताकर उन्होंने कहा कि यह रूपरेखा सभी के लिए बराबरी, आपसी सहयोग और प्रभावी साझेदारी पर आधारित होनी चाहिए। इसके अलावा, विज्ञान के अधिकाधिक उपयोग, लोकल समुदायों की सक्रिय भागीदारी और अग्रिम पंक्ति के स्वास्थ्य कर्मियों के योगदान को बढ़ाने पर विशेष जोर दिया। संयुक्त राष्ट्र के महासचिव गुटेरेस ने वैश्विक स्तर पर फंडिंग की भारी कमी को दूर करने की आवश्यकता पर जोर देकर सरकारों से अपील की कि वे अपने वादों को पूरा करें और लोगों की जान बचाने के लिए निरंतर संसाधन उपलब्ध कराएं। उन्होंने वन हेल्थ यानी एक स्वास्थ्य के दृष्टिकोण को अपनाने की बात कही, जिसके तहत इंसानों की सेहत को पर्यावरण और जानवरों के स्वास्थ्य से जोड़ा गया है ताकि प्रकोप को इंसानों तक पहुंचने से पहले ही रोक जा सके।

मगरमच्छों के पाचन तंत्र में पथरों की होती है खास भूमिका: विशेषज्ञ



वाशिंगटन। क्या आप जानते हैं कि मगरमच्छ छोटे-छोटे पथर भी निगलता है मगरमच्छों के पाचन तंत्र में इन पथरों की खास भूमिका बताई जाती है। इन्हें गैस्ट्रो लिथ कहा जाता है। ये पथर मगरमच्छ के पेट में रहकर भोजन को छोटे हिस्सों में तोड़ने में मदद कर सकते हैं। मगरमच्छ अपने शिकार को इंसानों की तरह चबाकर नहीं खाता। कई बार वह मांस और दूसरे ऊतकों को बड़े टुकड़ों में ही निगल जाता है। शिकार के साथ हड्डियां और अन्य कठोर हिस्से भी उसके पेट में पहुंच सकते हैं। ऐसे में पेट में मौजूद गैस्ट्रो लिथ भोजन को यांत्रिक रूप से पीसने में मदद करते हैं। इसे प्राकृतिक ग्राइंडर की तरह समझा जा सकता है, जो भोजन के बड़े टुकड़ों को छोटे हिस्सों में बदलने में योगदान देता है। इसके साथ ही मगरमच्छ के पेट में मौजूद मजबूत गैस्ट्रिक अम्ल भी पाचन प्रक्रिया में महत्वपूर्ण भूमिका निभाता है। यह भोजन को रासायनिक रूप से तोड़ने में मदद करता है। जब शिकार के साथ हड्डियां या अन्य कठोर पदार्थ पेट में पहुंचते हैं, तो गैस्ट्रिक अम्ल उनके टूटने और पाचन की प्रक्रिया में योगदान दे सकता है। इस तरह गैस्ट्रो लिथ और पेट का अम्ल अलग-अलग तरीकों से पाचन में मदद करते हैं।

100 साल बाद वैज्ञानिकों ने पहचानी जंगली बिल्ली की नई प्रजाति

न्यूयार्क। बोलीविया के वैज्ञानिकों ने जंगली बिल्ली की एक ऐसी प्रजाति की पहचान की है, जिसे विज्ञान ने अब तक अलग प्रजाति के रूप में दर्ज नहीं किया था। बादलों से ढके युगास के पहाड़ी जंगलों में करीब 46 सेंटीमीटर लंबी और लगभग 1.4 किलोग्राम वजन वाली यह बिल्ली आकार में सामान्य घरेलू बिल्ली से भी छोटी है। वैज्ञानिकों ने इसका नाम लेपेईस तिलकायो रखा है। स्थानीय स्तर पर इसे तिलकायो नाम से जाना जाता है। खास बात यह है कि इस प्रजाति का एक नर बिल्ली कुछ समय तक स्थानीय परिवार के घर में घाला भी जा रहा था। शोधकर्ताओं के मुताबिक, तिलकायो दक्षिण अमेरिका में पाए जाने वाले टाइगर कैट समूह का हिस्सा है। वैज्ञानिक रूप से किसी जीवित नई बिल्ली प्रजाति की औपचारिक पहचान लंबे समय बाद हुई है। इस बिल्ली का शरीर हल्के भूरे रंग का है और उस पर अनियमित आकार की रोसेट जैसी धारियां दिखाई देती हैं। इसके छोटे आकार के बावजूद इसकी आनुवंशिक पहचान ने वैज्ञानिकों का ध्यान खींचा। इस खोज में 10 साल के एक नर तिलकायो की भूमिका खास रही। वह पहले एक स्थानीय परिवार के घर में रहता था। बाद में उसे सैंटा वर्दे वन्यजीव अभयारण्य में स्थानांतरित कर दिया गया। शोधकर्ताओं को उसकी शारीरिक बनावट मौजूदा टाइगर कैट प्रजातियों से अलग लगी।

मिसाइल युग से आगे निकला अमेरिका ला रहा लेजर ड्रोन शिकारी हेलियोस

वाशिंगटन

मध्य पूर्व में ड्रोन और मिसाइलों के बढ़ते खतरों के बीच, अमेरिका अपनी सैन्य क्षमताओं को एक नए आयाम दे रहा है। अमेरिकी नौसेना ने हाई-एनर्जी लेजर हथियार हेलियोस तैयार किया है, जिसका उद्देश्य पारंपरिक मिसाइलों का उपयोग किए बिना ड्रोन और अन्य हवाई खतरों का मुकाबला करना है। यह हेलियोस (हाई-एनर्जी लेजर इंटीग्रेटेड ऑप्टिकल डिसरप्टर) 60 किलोवाट श्रेणी का शक्तिशाली लेजर हथियार है। हेलियोस को विशेष रूप से अमेरिकी नौसेना के युद्धपोतों के लिए डिजाइन किया गया है, जिसमें यूएसएस प्रेबल पर इसकी तैनाती की जा चुकी है।

हेलियोस का मुख्य कार्य ड्रोन को निशाना बनाना, उनके सेंसर को निष्क्रिय करना और दुश्मन के निगरानी उपकरणों से निपटना है। पारंपरिक मिसाइल दागने के बजाय, हेलियोस ऊर्जा की एक केंद्रित किरण का उपयोग करके लक्ष्य को भेदता है। अमेरिकी नौसेना के अनुसार, इसका उद्देश्य मानव रहित हवाई वाहनों, छोटी नौकाओं और दुश्मन के आईएसआर (खुफिया, निगरानी और टोही) सेंसर जैसे लक्ष्यों से निपटना है। इस प्रणाली को भविष्य में और अधिक शक्तिशाली बनाने की क्षमता भी रखी गई है। अमेरिकी नौसेना की 2025 की रक्षा रिपोर्ट में ड्रोन के खिलाफ इसके परीक्षण का भी उल्लेख किया गया है।

इस लेजर प्रणाली के तहत, पहले रडार और अन्य सेंसर की मदद से ड्रोन का पता लगाया जाता है। इसके बाद, ऑप्टिकल सिस्टम लक्ष्य को ट्रैक करता है और लेजर बीम को ड्रोन के कमजोर हिस्से पर केंद्रित करता है। तकनीकी विवरण के अनुसार, आपरेटर ड्रोन की तस्वीर देखकर उसके कमजोर बिंदु की पहचान कर सकता है, जिसके बाद तेज गति से घूमने वाले दर्पण लेजर बीम को लगातार उसी स्थान पर केंद्रित रखते हैं। यह प्रक्रिया प्रत्येक लक्ष्य के लिए महंगी इंटरसेप्टर मिसाइल दागने की आवश्यकता को समाप्त करती है, जिससे लागत में बड़ी बचत होती है। 2014 में फारस की खाड़ी में ऐसे ही लेजर सिस्टम के शुरूआती परीक्षण हुए थे, जिसमें ड्रोन और समुद्री लक्ष्यों को सफलतापूर्वक निशाना बनाया गया था।

लेजर हथियारों का एक बड़ा फायदा यह है कि छोटे ड्रोनों को रोकने के लिए बार-बार महंगी इंटरसेप्टर मिसाइलें खर्च नहीं करनी पड़तीं। हालांकि, इसकी अपनी सीमाएं भी हैं।



पहली नजर में प्यार हुआ था, मैं तुम्हें हमेशा और हमेशा प्यार करता रहूंगा, हालीवुड अभिनेता माइकल ने कैथरीन के जन्मदिन पर लिखा-भावुक पोस्ट

लास एंजलिस। हालीवुड अभिनेता माइकल डगलस ने अपनी पत्नी और अभिनेत्री कैथरीन जीटा-जोन्स के साथ जन्मदिन के मौके पर उनके लिए भावुक संदेश लिखा। उन्होंने कहा कि फिल्मी पढ़े पर उन्हें पहली बार किसी से प्यार तब हुआ, जब उन्होंने कैथरीन को देखा। माइकल डगलस ने इंस्टाग्राम पर कैथरीन के साथ अपनी एक तस्वीर साझा की और कैप्शन में अपनी आने वाली पुस्तक वन हेल्थ राइड का एक अंश भी लिखा। उन्होंने लिखा— फिल्मी पढ़े पर मुझे कभी किसी से प्यार नहीं हुआ था, जब तक मैंने कैथरीन को नहीं देखा था। वह सिर्फ खूबसूरत ही नहीं थीं, बल्कि उनमें एक ऐसा जादू था जो सुंदरता से कहीं बढ़कर था। मीडिया रिपोर्ट के मुताबिक माइकल ने लिखा— मुझे उतना यकीन पहले कभी किसी बात पर नहीं हुआ था, जितना इस बात पर था कि वही मेरी जीवनसाथी हैं। जिंदगी में ऐसा पल शायद सिर्फ एक बार आता है, जब आपको बिना किसी शक के महसूस होता है कि आप किसी खास इंसान के साथ रहने के लिए बने हैं। जन्मदिन मुबारक हो, कैथरीन। मैं तुम्हें हमेशा और हमेशा प्यार करता रहूंगा। कैथरीन जीटा-जोन्स ने भी पोस्ट पर प्रतिक्रिया देते हुए लिखा— धन्यवाद डार्लिंग। तुम्हें भी जन्मदिन की बहुत-बहुत शुभकामनाएं, मेरे प्यार। बता दें माइकल डगलस और कैथरीन जीटा-जोन्स ने साल 2000 में शादी की थी। दोनों के दो बच्चे हैं— डिलन (24) और कैरीज (21)। उनकी पहली मुलाकात अगस्त 1998 में फ्रांस के डेविल अमेरिकन फिल्म फेस्टिवल में हुई थी, जहां अभिनेता डैनी डेविटो ने दोनों का परिचय कराया था। दोनों ने 31 दिसंबर 1999 को सगाई की और 18 नवंबर 2000 को न्यूयार्क में शादी की। माइकल डगलस की यह दूसरी शादी थी। इससे पहले उनकी शादी डायंडा लुकर से हुई थी, जिनसे उनका एक बेटा कैमरून डगलस है।



पाल-बेलारूस के बीच राजनयिक और सरकारी पासपोर्ट धारकों को वीजा छूट का समझौता



काठमांडू। नेपाल और बेलारूस के बीच राजनयिक, सरकारी तथा सेवा पासपोर्ट धारकों को वीजा छूट देने संबंधी समझौते पर हस्ताक्षर हुए हैं। नेपाल के विदेश मंत्रालय के अनुसार, संयुक्त राष्ट्र महासभा के 81वें सत्र के अवसर पर न्यूयार्क में आयोजित एक साइडलाइन कार्यक्रम में नेपाल की शिशिर खनाल और बेलारूस के विदेश मंत्री मैक्स रिजेनकोव ने दोनों सरकारों की ओर से समझौते पर हस्ताक्षर किए। समझौते पर हस्ताक्षर से पहले दोनों विदेश मंत्रियों के बीच सौहार्दपूर्ण मुलाकात हुई। इस दौरान दोनों देशों के आपसी हित से जुड़े विभिन्न मुद्दों पर चर्चा की गई।

जिनपिंग की अमेरिका यात्रा बिना किसी बड़ी व्यापार डील और एआई के समाप्त

ट्रंप ने शी को ईरान को किसी भी तरह की मदद न देने की दी सख्त चेतावनी

वाशिंगटन

चीनी राष्ट्रपति शी जिनपिंग ने अपनी तीन दिवसीय अमेरिका यात्रा पूरी कर ली और वाशिंगटन से चीन के लिए रवाना हो गए। इस यात्रा में उन्होंने अमेरिकी राष्ट्रपति डोनाल्ड ट्रंप के साथ व्यापार, ईरान, यूक्रेन, ताइवान और एआई जैसे कई मुद्दों पर चर्चा की। हालांकि, यात्रा का समापन बिना किसी बड़ी नई व्यापार डील या एआई पर ठोस समझौते के हुआ, जबकि ट्रंप ने ईरान को लेकर चीन को सीधी चेतावनी दी। ट्रंप ने इस यात्रा में शी जिनपिंग को ईरान को सीधे या परोक्ष रूप से किसी भी तरह की मदद न देने की सख्त चेतावनी दी। मीडिया रिपोर्ट में अमेरिका के चीन में राजदूत डेविड पर्ड्यू के मुताबिक ट्रंप ने स्पष्ट रूप से कहा कि ईरान को ऐसी मदद देना अमेरिका को स्वीकार्य नहीं होगा। चीन की ओर से अमेरिका को यह भरोसा दिलाया कि वह ईरान को ऐसी मदद नहीं देगा। यह चेतावनी ऐसे समय में आई है जब अमेरिका में ऐसी रिपोर्टें सामने आई हैं कि चीन से ईरान को हथियार और सैन्य मदद मिल सकती है, साथ ही ईरान पर लगे प्रतिबंधों से बचने के लिए चीन के जरिए तेल बेचने की कोशिशों की भी खबरें हैं। ईरान का मुद्दा होमुंज संकट के कारण चीन के



लिए भी अहम है, क्योंकि चीन पश्चिम एशिया से बड़े पैमाने पर तेल खरीदता है और होमुंज से तेल की आवाजाही प्रभावित होने का सीधा असर उसकी अर्थव्यवस्था पर पड़ता है। शीदोनों देशों ने पहले से चल रहे व्यापार युद्धविराम को आगे बढ़ाने पर सहमत जताई, जो एक राहत भरी खबर थी, खासकर अमेरिकी किसानों के लिए। शी जिनपिंग ने कहा कि अमेरिका और चीन की जिम्मेदारी है कि एआई का विकास इंसानों के नियंत्रण में रहे, लेकिन ट्रंप और जिनपिंग को इस बैठक में एआई की होड़ को रोकने या दोनों देशों के बीच कोई बड़ी नई व्यवस्था बनाने की घोषणा नहीं हुई। यूक्रेन और

ताइवान जैसे कुछ अन्य रणनीतिक प्रतिस्पर्धा वाले मुद्दों पर मतभेद बने रहे और उनका पूरी तरह से समाधान नहीं हो सका। रिपोर्ट के मुताबिक शी जिनपिंग के रवाना होते ही ट्रंप ने अपने ट्विथ सोशल अकाउंट पर दोनों नेताओं और उनकी पत्नियों, मेलांनिया ट्रंप और पेंग लियुआन की एक तस्वीर साझा की, जिस पर अमेरिका इज बके लिखा था। तीन दिवसीय यात्रा में ट्रंप ने चीनी राष्ट्रपति का बहुत ही भव्य स्वागत किया गया। दोनों नेताओं ने व्हाइट हाउस और नेशनल अकाडमी का दौरा किया, जहां उन्होंने अमेरिका के ऐतिहासिक दस्तावेजों का अवलोकन किया और बाद में साथ में चाय भी पी।

रूस का यूएनएससी में भारत की स्थायी सदस्यता का समर्थन

न्यूयार्क

रूस ने संयुक्त राष्ट्र सुरक्षा परिषद (यूएनएससी) में भारत की स्थायी सदस्यता का समर्थन किया। रूसी विदेश मंत्री सर्गेई लावरोव ने कहा कि सुरक्षा परिषद में एशिया, अफ्रीका और लैटिन अमेरिका का प्रतिनिधित्व बढ़ना चाहिए।

हम ब्राजील और भारत की स्थायी सदस्यता की उम्मीदवारी का समर्थन करते हैं। लावरोव ने सुरक्षा परिषद में पश्चिमी देशों की अतिरिक्त सीटों का विरोध किया।

उन्होंने खासतौर पर जर्मनी और जापान का नाम लेते हुए उन पर सैन्यवाद और बदले की भावना की ओर बढ़ने का आरोप लगाया। लावरोव

जर्मनी-जापान का विरोध किया, सुरक्षा परिषद में 5 परमानेंट मेंबर, भारत 8 बार अस्थायी सदस्य रहा

ने साथ ही कहा कि यूएनएससी में सुधार के दौरान मौजूदा स्थायी सदस्यों के अधिकारों और शक्तियों में कमी नहीं होनी चाहिए। दुनिया की 17 प्रतिशत आबादी भारत में रहती है। 142 करोड़ जनसंख्या के साथ भारत दुनिया का सबसे ज्यादा आबादी वाला देश है। यूएनएससी में इतनी बड़ी आबादी का रीप्रेजेंटेशन होना जरूरी है। पिछले एक दशक में भारत की औसतन सालाना विकास दर 7 प्रतिशत से ज्यादा रही है। यह चीन के बाद किसी भी दूसरे बड़े देश की तुलना में सबसे ज्यादा है। इस आर्थिक ताकत को यूएनएससी में नजरअंदाज नहीं किया जा सकता। भारत परमाणु



शक्ति संपन्न है, लेकिन वो इसका दिखावा नहीं करता। अगर भारत को सुरक्षा परिषद में शामिल किया जाता है तो परमाणु निस्स्त्रीकरण प्रोग्राम में वह अहम भूमिका निभा सकता है। इंटरनेशनल थिंक टैंक अटलांटिक काउंसिल के सर्वे के मुताबिक यदि अगले एक दशक में यूएनएससी का एक राहत होता है तो उसमें सबसे ज्यादा मौके भारत के लिए होंगे। एक्सपर्ट्स के बीच कराए गए सर्वे के अनुसार, भारत के स्थायी सदस्य बनने की संभावना 26 प्रतिशत रहेगी। भारत की स्थायी सदस्यता की मांग 1990 से जारी भारत की यूएनएससी में

स्थायी सदस्यता की मांग 1990 के दशक से उठती रही है। 2008 से यूएन में सुरक्षा परिषद सुधार पर औपचारिक बातचीत शुरू हुई। 2010 में भारत ने ब्राजील, जर्मनी और जापान के साथ जी4 समूह बनाकर स्थायी सीट की मांग आगे बढ़ाई। 2026 में भी सुधार को लेकर बातचीत जारी है, लेकिन सदस्य देशों के बीच यूएनएससी के नए ढांचे पर सहमति नहीं बनी है। परिषद के सदस्य 15, वीटो राइट सिर्फ 5 को सुरक्षा परिषद में कुल 15 सदस्य होते हैं, जिनमें 5 स्थायी सदस्य— अमेरिका, रूस, चीन, फ्रांस और ब्रिटेन हैं। इन सबको वीटो पावर हासिल है। इसके अलावा 10 गैर-स्थायी सदस्य होते हैं, जिनमें 2 साल के कार्यकाल के लिए चुना जाता है। सुरक्षा परिषद के स्थायी सदस्य बढ़ाने के लिए यूएन चार्टर में बदलाव करना होगा। इसके लिए महासभा में दो-तिहाई बहुमत और दो-तिहाई सदस्य देशों की औपचारिक मंजूरी जरूरी है। इसमें सभी पांच मौजूदा स्थायी सदस्यों की मंजूरी भी आवश्यक है।



आज का राशिफल

शुभ - चू,चे,चो,ला,लि,तू,ले,लो,अ

आज शाम को मंदिर में धी का दीपक अत्यंत जलवाये जिससे आपके सारे कष्ट दूर हो सके. आपके प्रियजन खुश हैं और आपको शाम के लिए उनके साथ कोई योजना बनानी चाहिए. किसी से अंखें चार होनी की काफी संभावना है. धार्मिक स्थलों पर जाना आपके अच्छा रहेगा. किसी पसंदीदा व्यक्ति से भी संपर्क हो सकता है. अपनी सहेत पर ध्यान दें खान-पान में सावधानी रखें. दाम्पत्य जीवन खुशहाली से परिपूर्ण रहेगा.

मिथुन - क,कि,कू,घ,इ,छ,के,को,ह

प्रमियों के लिए समय अनुकूल है. जो लोग प्रेम विवाह की प्रतीक्षा में थे उन्हें भी अब मुर मुरी मिलने वाली है. कोई हुई वस्तु के मिलने से खुशी होगी. परीक्षा-प्रतियोगिता के लिए भी समय थोड़ा कमजोर है. फल होने के लिए अधिक और कठिन परिश्रम करें. रिश्तेदारों की तरफ से भी कोई दुखद समाचार का योग है. गलत लोगों की संगत के कारण कुछ गलत कर्मों की ओर रुझान रहेगा ऐसे में क्या करना चाहिए वह निर्णय आप स्वयं लें. किसी के वहकाने में आकर कोई ऐसा निर्णय ना लें जिसके कारण आपको प्रमिता होना पड़े.

कर्क - ही,हु,हे,हो,डा,डी,डू,डे,डो

करियर में कुछ बदलाव हो सकते हैं. इस दिशा में आज आप प्लानिंग भी शुरू कर दें. आज स्थिति में काफी सुधार भी हो सकता है. आप अपनी कोशिशों में बहुत हद तक सफल रहेंगे. पैसा खर्चा होगा और ये आपके लिए अच्छा भी रहेगा. करीबी लोगों के लिए कुछ त्याग करनापड़े, तो संकोच न करें. पार्टनर से संबंध अच्छे रहेंगे. आपकी सकारात्मक सोच काफिर हा सकती है. कामकाज के बजाए योजना बनाने में ज्यादा समय लगेगा. संतान पर ध्यान दें.

सिंह - म,मी,मू,पे,मो,टा,टी,टू,टे

आज बच्चों के खास काम में आपके पैसे खर्च होंगे. आपका दिन सामान्य बना रहेगा. काम के मामले में आपको अनुभवी लोगों से सम्पर्क बढ़ाने की जरूरत है. आपको पूरी मेहनत के साथ आगे बढ़ना चाहिए, इससे आपको काम में सफलता मिलेगी. किसी की कही-सुनी बातों पर विश्वास करने से आपको बचना चाहिए. सहेत के मामले में आपको थोड़ा ध्यान रखना चाहिए. जीवन में ध्यार बना रहेगा. मन्दिर में घने की दाल दान करें, आपको अपनी मेहनत का फल जरूर मिलेगा.

कन्या - टो,प,पी,पू,प,प,उ,पे,पो

आज बच्चों के खास काम में आपके पैसे खर्च होंगे. आपका दिन सामान्य बना रहेगा. काम के मामले में आपको अनुभवी लोगों से सम्पर्क बढ़ाने की जरूरत है. आपको पूरी मेहनत के साथ आगे बढ़ना चाहिए, इससे आपको काम में सफलता मिलेगी. किसी की कही-सुनी बातों पर विश्वास करने से आपको बचना चाहिए. सहेत के मामले में आपको थोड़ा ध्यान रखना चाहिए. जीवन में ध्यार बना रहेगा. मन्दिर में घने की दाल दान करें, आपको अपनी मेहनत का फल जरूर मिलेगा.

तुला - र,री,रू,रे,रो,ता,ति,तू,ते

आज का दिन आपको उत्कृष्ट परिणाम प्रदान कर सकता है. अगर आप नौकरी की तलाश में हैं तो आपको अब और इंतजार नहीं करना पड़ेगा. यदि आप अपना खुद का व्यवसाय कर रहे हैं या चरमालक नीकियों से जुड़े हैं तो आपको आगे बढ़ने के अच्छे अवसर मिलेंगे. नीकरीपेशा जातकों के लिए पदोन्नति संभव है. भाग्य आपके पक्ष में है इसलिए अपने अवसरों का अधिकतम लाभ उठाएं, काम से संबंधित यात्रा अपनक उत्तर हो सकती है जो नए दरवाजे खोलने में मदद करेगी. पारिवारिक सदस्यों एवं मित्रों संग मीठा-मस्ती में समय व्यतीत होगा.

वृश्चिक - तो,न,नी,नू,ने,नो,या,यी,यू

जरूरी काम हिम्मत और आत्मविश्वास के साथ शुरू करेंगे. सफलता मिल जाएगी. थोड़ा बहुत त्याग भी करना होगा. वृश्चिक राशि वालों के कॉन्टेक्ट्स अपडेट होंगे. कुछ गुप्त सूचनाएं और जानकारियां आपको मिल सकती हैं. कामकाज निपटाने के लिए थोड़ा बहुत पैसा खर्च करेंगे और आगे बढ़ जाएंगे.

धनु - ये,यो,भ,भी,भू,घा,फा,झ,भे

आज आप कोई नया विजनेस शुरू सकते हैं. आपको घर के बड़ों से पूरा सपोर्ट मिलेगा. आर्थिक रूप से पिता आपकी मदद करेंगे. आज आप वच्चों को कहीं पुराने ले जा सकते हैं. परिवार में खुशहाली और तालमेल बना रहेगा. अगर आपकी संतान विवाह के लायक है, तो उनके लिये कोई अच्छा रिश्ता आ सकता है. सहेत के लिहाज से आप फिट रहेंगे. ऑफिस में अपना काम अच्छे से पूरा करेंगे. शाम को आप परिवार के साथ किसी फंक्शन में जा सकते हैं. मन्दिर में मिठु की का बर्तन दान करें. आपको सबका सपोर्ट मिलेगा.

मकर - भो,ज,जी,ख,खू,खे,खो,ग,गि

आज समझौते और धैर्य का मन बना कर चलें. वाणी पर संयम रखें खाना विवाद हो सकता है. जन्मवांजी में फैसले न करें, ताकि जिनगी में आगे आपको पछताना न पड़े. जीवनसाथी के साथ यह एक बहिया दिन गुजने वाला है. चीजों की नए सिरे से गुरुआत करनी पड़े, लेकिन आपके लिए ये अच्छा रहेगा. आज आप अपने निधारित किए गए कार्य को पूरा करेंगे. आपको सहेत खराब हो सकती है. आप किसी भी कामपर पर अपने लक्ष्य को पाने की आशा ना छोड़ें.

कुम्भ - गु,गे,गो,सा,सी,सू,से,सो,व

आज आप व्यावसायिक रूप से बहुत सफल होंगे और आपका नाम और प्रसिद्धि व्यापक होगी. आप अच्छे स्वास्थ्य का आनंद लेंगे और आपका आत्मविश्वास भी काफी बढ़ जाएगा. आप अपने बरिष्ठ और सरकारीमियों का ध्यान समान रूप से आकर्षित करेंगे. प्राधिकार और रैंक के व्यक्त आपके पक्ष में होंगे और आप एक उच्च जिम्मेवर पद पर आसीन हो सकते हैं. आपको आमदनी बढ़ेगी. आपका पारिवारिक-जीवन आनंदमय रहेगा और आपके बच्चे आपके लिए गर्व का स्रोत बनेंगे.

मीन - दी,दू,थ,झ,ज,दे,दो,वा,की

बिना प्लानिंग किए भी कोई बड़ा काम जल्दी हो सकता है. आपके रिश्तों में अचानक बड़े बदलाव होने के योग हैं. मन की बात जताने और रुठे हुए लोगों को मनाने का समय है. इससे आप अच्छा महसूस करेंगे. आप में उत्साह भी बहुत रहेगा. मन में अच्छे विचार आएं. लोग आपसे आपके विचारों के बारे में बात कर सकते हैं. आज आप अपने लिए नए अवसर तलाश करने की पूरी कोशिश करें. कुछ महत्वपूर्ण लोगों से दोस्ती हो सकती है. परिवार से सहयोग मिलना रहेगा.

आज का पंचांग

दिनांक : 28 सितंबर 2026 , सोमवार

विक्रम संवत् : 2083

मास : आश्विन , कृष्ण पक्ष

तिथि : द्वितीया रात्रि 07:15 तक

नक्षत्र : रेवती प्रातः 10:16 तक

योग : ध्रुव प्रातः 08:53 तक

करण : तैत्तिल प्रातः 08:10 तक

चन्द्रराशि : रेवती प्रातः 10:16 तक

सूर्योदय : 06:05 , सूर्यास्त 06:07 (हैदराबाद)

सूर्योदय :06:08 , सूर्यास्त 06:11 (बैंगलोर)

सूर्योदय : 06:01 , सूर्यास्त 06:04 (तिरुपति)

सूर्योदय : 05:57, सूर्यास्त 05:59 (विजयवाडा)

शुभ चौथीअंश

अमृत : 06:00 से 07:30

शुभ : 09:00 से 10:30

रुध्न : 01:30 से 03:00

लग्न : 03:00 से 04:30

अमृत : 04:30 से 06:00

शुक्रवार : प्रातः 07:30 से 09:00

द्वितीयः पूरु दिश

उपवात : पूर्ण चंद्रमा शाका का आरंभ करें

दिन विचार : द्वितीया श्राद्ध , वसुधैव कुटुम्बकम् , पंचम प्रातः 08:16 तक , भारतीय जयंती

ॐ पाणिपत्य विष्णु से सम्पर्क करें ॐ

पं.चिदम्बर मिश्र (टिड्डु महाराज)

हमारे यहाँ पाण्डित्य पूर्ण यज्ञ अनुष्ठान, भागवत कथा एवं मूल पारंपराग, वास्तुशान्ति, गृहप्रवेश,श्रावन्ती, विवाह, कुडली मिलान, नवग्रह शान्ति, ज्योतिष सम्बन्धी शंका समाधान किए जाते हैं

फकड़ का मन्दिर, रिकाबगंज, हैदराबाद, (तेलंगाना)

9246159232, 9866165126

chidamber011@gmail.com

जनप्रिया फ्लैट्स में गणेश लड्डू की भव्य नीलामी, महेश अग्रवाल ने जीता लड्डू



हैदराबाद, 27 सितंबर (शुभ लाभ ब्यूरो)। सूरनगर स्थित बृंदावन कॉलोनी के जनाप्रिया फ्लैट्स में विराजित महाराज श्री गणेश पंडाल में गणेश उत्सव के अवसर पर विभिन्न धार्मिक एवं सांस्कृतिक कार्यक्रम आयोजित किए गए। इसी क्रम में गणेश लड्डू की विशेष नीलामी आयोजित की गई, जिसमें तेलंगाना गोशाला फेडरेशन के अध्यक्ष महेश अग्रवाल ने लड्डू अपने नाम किया। नीलामी के दौरान श्रद्धालुओं एवं अपार्टमेंट

निवासियों में खासा उत्साह देखने को मिला। महेश अग्रवाल के लड्डू अपने नाम करने पर उपस्थित लोगों ने उनका अभिनंदन किया। इस अवसर पर वेंकटेश्वरलू, अध्यक्ष सत्यनारायण, चंद्रशेखर रेड्डी, पुल्लुरी सतीश, गोवर्धन सहित अपार्टमेंट पदाधिकारी एवं गणेश उत्सव समिति के सदस्य उपस्थित रहे। पदाधिकारियों ने महेश अग्रवाल का सम्मान कर गणेश उत्सव में उनके सहभागिता के लिए आभार व्यक्त किया। गणेश उत्सव के दौरान आयोजित विभिन्न प्रतियोगिताओं के विजेताओं को पुरस्कार एवं प्रमाण-पत्र देकर सम्मानित किया गया। बच्चों, महिलाओं एवं अपार्टमेंट के अन्य निवासियों ने प्रतियोगिताओं में उत्साहपूर्वक भाग लिया।

इस अवसर पर महेश अग्रवाल ने आयोजन समिति एवं जनाप्रिया फ्लैट्स के निवासियों को गणेश उत्सव के सफल आयोजन की बधाई देते हुए कहा कि ऐसे धार्मिक एवं सांस्कृतिक कार्यक्रम समाज में एकता, सद्भावना, संस्कार एवं सेवा भावना को मजबूत करते हैं। कार्यक्रम के दौरान पूरा परिसर झगणपति बप्पा मोरयाफ के जयघोष से गुंज उठा।



मराठा नवयुवक मंडल, काटेदान द्वारा गणेशोत्सव के उपलक्ष्य में अन्नदान का भव्य आयोजन किया गया। इस मौके पर बालाजी वाडीकर, सचिन तलभुगे, सूर्यकांत कवडगावे, विजय पाटील, ज्ञानेश्वर विरादार, महादेव पाटील, हंसराज विरादार, विष्णु विरादार व भक्ती वाडीकर ने सेवा दी। गणेश अनुरागिनी पद्मावती वाडीकर के नेतृत्व में महिलाओं ने तन, मन, धन से सहयोग दिया।



एल.बी. स्ट्रेडियम के पास सिखवाल ब्राह्मण समाज के भव्य पंडाल के समीप सिखवाल गणेश उत्सव समिति, फिलखाना द्वारा संस्था के अध्यक्ष भगवान व्यास का शाल, साफा एवं माला पहनाकर सम्मान करते हुए उत्सव समिति के कैलाश उपाध्याय, विनोद नागला एवं मुकेश व्यास। इस अवसर पर रामदेव नागला, रामप्रकाश नागला, रामदेव उपाध्याय, सुनील व्यास (सर), जगमोहन तिवारी, विष्णुगोपाल तिवारी व अन्य उपस्थित थे।



दयालजी-जगदीशजी व्यास परिवार, धाकडी वाला द्वारा गणेश विसर्जन के अवसर पर गणपति भगवान का आशीर्वाद प्राप्त करते हुए श्री एवं श्रीमती भगवान व्यास, श्रीकिशन व्यास एवं नरसिंह व्यास।

श्रीमद्भागवत कथा की भव्य तैयारियों के साथ भूमि पूजन संपन्न

पितृपक्ष के अवसर पर प्रतिदिन कथा के बाद श्रद्धालुओं के लिए प्रसाद रुपी भोजन की व्यवस्था

हैदराबाद, 28 सितंबर (शुभ लाभ ब्यूरो)। राजस्थानी जागृति समिति हैदराबाद के तत्वावधान में आगामी पितृपक्ष मास के पावन अवसर पर श्रीमद्भागवत कथा का आयोजन 1 अक्टूबर से 7 अक्टूबर 2026 तक प्रतिदिन दोपहर 3 बजे से शाम 7 बजे तक साई बाबा मंदिर के प्रांगण, एनएम गुडा चौरस्ता, अतापुर, हैदराबाद में किया जाएगा। श्रीमद्भागवत कथा के आयोजन की अंतिम तैयारियों को लेकर विवार, 27 सितंबर को दोपहर 12:30 बजे साई बाबा मंदिर प्रांगण में बैठक आयोजित की गई। बैठक अग्रवाल समाज अतापुर के अध्यक्ष श्री सत्यनारायण फोगलिया की अध्यक्षता में हुई।बैठक में पितृपक्ष मास के पावन अवसर पर आयोजित होने वाली श्रीमद्भागवत कथा के लिए बनाए गए सभी संयोजकों से तैयारियों की जानकारी ली गई। कार्यक्रम के सभी संयोजकों द्वारा किए गए कार्यों की समीक्षा की गई तथा शेष कार्यों की रूपरेखा के अनुसार उन्हें समय पर पूरा करने का अनुरोध किया गया। श्रीमद्भागवत कथा के आयोजन स्थल पर भगवान गणेश की प्रतिमा की पूजा-अर्चना एवं भूमि पूजन किया गया। मुख्य अतिथि माहेश्वरी समाज हैदराबाद-सिकंदराबाद के जिला अध्यक्ष श्री मनोज



कुमार सोमाणी तथा विशेष अतिथि अग्रवाल समाज अतापुर के अध्यक्ष श्री सत्यनारायण फोगलिया ने भगवान श्री गणेश की प्रतिमा की पूजा-अर्चना कर भूमि पूजन संपन्न कराया। इस अवसर पर समिति अध्यक्ष श्रीनिवास सोमाणी ने भूमि पूजन के मुख्य अतिथि श्री मनोज कुमार सोमाणी, जिला अध्यक्ष, माहेश्वरी समाज हैदराबाद-सिकंदराबाद का शॉल एवं मोती की माला पहनाकर सम्मान किया। विशेष अतिथि श्री सत्यनारायण फोगलिया का भी समिति अध्यक्ष श्रीनिवास सोमाणी ने शॉल एवं मोती की माला से सम्मान किया। श्रीनिवास सोमाणी ने बताया कि श्रीमद्भागवत कथा में मुख्य यजमान के

रूप में श्री अंजनी कुमार अग्रवाल (डीआरएस), पूर्व अध्यक्ष अग्रवाल समाज तेलंगाना को मनोनीत किया गया है। सह मुख्य यजमान श्री सत्यनारायण फोगलिया, अध्यक्ष अग्रवाल समाज अतापुर को बनाया गया है। दैनिक यजमानों में श्री मनीष अग्रवाल, पूर्व अध्यक्ष अग्रवाल समाज तेलंगाना, श्री राम निरंजन अग्रवाल, प्रसिद्ध उद्योगपति, श्री मुकेश कुमार लोया, प्रसिद्ध उद्योगपति, श्री वेणुगोपाल तोतला, प्रसिद्ध उद्योगपति, श्री कमल किशोर कांकाणी, प्रसिद्ध समाजसेवी, श्री बृज गोपाल असावा, मैनेजिंग डायरेक्टर महेश कोऑपरेटिव बैंक, श्री राजेंद्र बेहवाल, प्रसिद्ध उद्योगपति, श्री अशोक कुमार हौरावत जैन, प्रसिद्ध उद्योगपति

तथा श्री धनराज महेंद्र कुमार सिंगोडिया शामिल हैं। सभी ने अपनी स्वीकृति समिति अध्यक्ष श्रीनिवास सोमाणी को दी है। इसके अलावा अन्य धार्मिक आस्था रखने वाले गणमान्य बंधुओं से भी संपर्क किया गया है और सभी ने दैनिक यजमान से सम्मिलित होने का आश्वासन दिया है। श्रीनिवास सोमाणी ने कहा कि पितृपक्ष में श्रीमद्भागवत कथा का अत्यधिक महत्व है। पितृपक्ष के पावन दिनों में भागवत कथा सुनना, श्रीमद्भागवत कथा करवाना, पितरों के लिए दान करना तथा तन-मन-धन से इस धार्मिक अनुष्ठान में भाग लेना और यथासंभव सहयोग करना पुण्य का कार्य है। उन्होंने कहा कि ऐसी मान्यता है कि पितृपक्ष के 15 दिनों में

पितृ पृथ्वी पर विचरण करते हैं और अपने कुल-परिवार तथा बच्चों द्वारा पितरों के निमित्त किए गए दान से प्रसन्न होकर उन्हें आशीर्वाद देते हैं। इससे परिवार में सुख-शांति, समृद्धि, मांगलिक कार्य, वंश वृद्धि, धन-संपदा और वैभव की प्राप्ति होती है तथा पितृ अपने परिवार से प्रसन्न होकर पितृलोक को प्रस्थान करते हैं। बैठक के अवसर पर समिति अध्यक्ष श्रीनिवास सोमाणी, समिति कोषाध्यक्ष संजय राठी, समिति संगठन मंत्री रमेश मोदाणी, पवन नागपुरिया, संरक्षक श्याम मित्र मंडल अतापुर, केदारनाथ लाठी, निखिल सोमाणी, श्याम सुंदर जांगिड़, श्रीमती जमुना लाठी तथा श्रीमती आशा देवी सोमाणी सहित अन्य उपस्थित रहे।

सेवा और संस्कार का संगम है राधे- राधे ग्रुप : राजकुमारी अग्रवाल



हैदराबाद। राधे-राधे ग्रुप हैदराबाद के तत्वावधान में रविवार को इंडो अमेरिकन कैंसर हॉस्पिटल के पास केबीआर पार्क स्थित वाटर टैंक के समीप नियमित अन्नसेवा कार्यक्रम का आयोजन किया गया। इस अवसर पर अपने विचार व्यक्त करते हुए राजकुमारी अग्रवाल ने कहा कि राधे-राधे ग्रुप हैदराबाद की सेवा गतिविधियों में सेवा और संस्कार दोनों का सुंदर संगम देखने को मिलता है। उन्होंने कहा कि यह देखकर उन्हें प्रसन्नता होती है कि वे इस सेवा परिवार के साथ जुड़ी हुई हैं। राजकुमारी अग्रवाल ने कहा कि जरूरतमंदों तक अन्न पहुंचाना केवल एक सेवा कार्य नहीं, बल्कि मानवता और संस्कारों को मजबूत करने का माध्यम भी है। राधे-राधे ग्रुप हैदराबाद जिस

भावना के साथ नियमित रूप से अन्नसेवा कर रहा है, वह समाज के लिए प्रेरणादायक है। उन्होंने कहा कि सेवा का यह भाव केवल नगर तक सीमित नहीं रहना चाहिए, बल्कि देश के अन्य क्षेत्रों में भी इसी प्रकार की निस्वार्थ सेवाओं का विस्तार होना चाहिए। उन्होंने कहा कि जब सेवा में संस्कार, समर्पण और सहयोग जुड़ जाते हैं तो उसका प्रभाव समाज के अनेक वर्गों तक पहुंचता है। इस अवसर पर जगत नारायण अग्रवाल, राजकुमारी अग्रवाल, सुभाष अग्रवाल, मनीष अग्रवाल, भगत राम अग्रवाल सहित राधे-राधे ग्रुप हैदराबाद के अनेक सदस्य उपस्थित थे। सभी ने सेवा कार्य में सहयोग करते हुए जरूरतमंदों तक अन्न पहुंचाने में अपनी सहभागिता निभाई।

क्वाम्बिएंट ग्लोबल ग्रेस कैंसर रन 2026 के लिए रजिस्ट्रेशन शुरू

11 अक्टूबर को हैदराबाद में होगा ग्लोबल कैंसर अवेयरनेस रन; 2के, 5के और 10के श्रेणियां उपलब्ध

हैदराबाद, 27 सितंबर (शुभ लाभ ब्यूरो)। क्वाम्बिएंट ग्लोबल ग्रेस कैंसर रन 2026 के नौवें संस्करण के लिए रजिस्ट्रेशन शुरू हो गया है। एनवार्थ हेल्थ सर्विसेज द्वारा पावर्ड यह कार्यक्रम 11 अक्टूबर 2026 को गचिबोवली स्टेडियम, हैदराबाद में आयोजित होगा। ग्रेस कैंसर फाउंडेशन द्वारा आयोजित इस वार्षिक रन का उद्देश्य कैंसर के प्रति जागरूकता बढ़ाना, शीघ्र जांच और स्क्रीनिंग को बढ़ावा देना तथा कैंसर के खिलाफ सामूहिक संघर्ष को मजबूत करना है। व्यक्ति, परिवार, कॉरपोरेट, संस्थान, रनिंग कम्युनिटी और आम नागरिक इसमें भाग ले सकते हैं। श्रेणियां इस प्रकार हैं: 2के रन – 800, 5के रन – 900 और 10के रन – 1,200, 10के टाइटल रन है, जबकि 2के और 5के परिवारों व आम लोगों के लिए सुलभ विकल्प हैं। इस वर्ष का थीम है – Run for Grace. Screen for Life. रजिस्ट्रेशन के लिए: <https://gracecan->



cerrun.com/registration-fee/ अधिक रजिस्टर करें, भाग लें और कैंसर जानकारी: www.gracecancerrun.com आयोजकों ने सभी से अपील की है कि रखाता है।

न्यायाधीश ई.वी. वेणुगोपाल और अभिनेता वरुण तेज ने किए अंजनेयस्वामी के दर्शन

पेदापल्ली, 27 सितंबर (शुभ लाभ ब्यूरो)। तेलंगाना उच्च न्यायालय के न्यायाधीश श्री ई.वी. वेणुगोपाल और प्रसिद्ध फिल्म अभिनेता श्री वरुण तेज ने कोंडागाडू श्री अंजनेयस्वामी मंदिर में दर्शन कर विशेष पूजा-अर्चना की। मंदिर के कार्यकारी अधिकारी श्री अंजना रेड्डी ने न्यायाधीश का पूर्णकुंभ से स्वागत किया। मंदिर के पुजारियों ने वैदिक मंत्रोच्चार के साथ पूजा संपन्न कराते हुए दोनों को तीर्थ-प्रसाद एवं शेषवस्त्र प्रदान किए। इस अवसर पर मंदिर के अधिकारी, पुजारी एवं कर्मचारी उपस्थित रहे।



बुद्धिमान संतान पाने के लिए कीजिए यह व्रत

हिंदू धर्म ग्रंथों के अनुसार ज्येष्ठ मास के शुक्ल पक्ष की तृतीया तिथि को रंभा तृतीया व्रत या कहें रंभा तीज व्रत किया जाता है। इस वर्ष यह व्रत 21 मई यानी गुरुवार के दिन है। इस दिन विवाहित महिलाएं इसलिए व्रत रखती हैं ताकि उन्हें गणेश जी जैसी बुद्धिमान संतान (पुत्री/पुत्र) मिले। और उन पर गौरी यानी माता पार्वती और शिवजी की कृपा बनी रहे।

इस दिन प्रातः दैनिक नित्य कर्मों से निवृत्त होकर पूर्व दिशा की ओर मुख करके बैठें और भगवान सूर्य को लिए दीपक प्रज्वलित करें। पूजन में 'ऊं महाकाल्यै नमः, महालक्ष्म्यै नमः, महासरस्वत्यै नमः, आदि मंत्रों का जाप करते हुए पूजा करें। इस दिन मंदिर और घर पर ही शिव, पार्वती और गणेश जी की आराधना करके सास-ससुर से आशीर्वाद लिया जाता है। सास को पकवान व्यंजन और वस्त्र भेंट किए जाते हैं।



मार्गशीर्ष (अगहन) मास को पूर्णिमा को दत्त जयंती मनाई जाती है। इस वर्ष यह पर्व 06 दिसंबर के दिन है। शास्त्रों के अनुसार इस तिथि को भगवान दत्तात्रेय का जन्म हुआ था। ब्रह्मा, विष्णु और महेश इन तीनों देवताओं की परमशक्ति जब केंद्रित हुई तब 'त्रयमूर्ति दत्त' का जन्म हुआ। अगहन पूर्णिमा को प्रदोषकाल में भगवान दत्त का जन्म होना माना गया है। दत्तात्रेय में ईश्वर और गुरु

जन जन को तीर्थंकर बनाती महावीर शिक्षा

महावीर ऐसा अवसर है जो हमें भगवान महावीर के जीवन की उपयोगिता पर विचार करने का अवसर देता है। चूंकि बीते वर्षों में भी समाज में कोई परिवर्तन नहीं दिखाता है। हम वैसे ही हैं जैसे थे। अंधकार यथावत है। महावीर द्वारा प्रदत्त प्रकाश हमारे भीतर नहीं पहुंच सका है और इसलिए आज भी महावीर जयंती मनाने की प्रासंगिकता है। आज भगवान का मंदिर बनवाने की आवश्यकता नहीं है स्वनिर्माण की जरूरत है। आचार्य ज्ञानभूषण के अनुसार महावीर जयंती भूमि शुद्धि व दीक्षा दिवस के रूप में अनुपम आयोजन है।

महावीर की वाणी, उनका दर्शन हमारे पास है। आज सबसे बड़ी कठिनाई यही है कि भक्त उनकी पूजा करना चाहता है उनके विचारों का अनुगमन नहीं करना चाहता है। महावीर का दर्शन केवल अहिंसा और समता का दर्शन नहीं है क्रांति का दर्शन भी है। उनकी प्रजा ने केवल अध्यात्म और धर्म को उपकृत नहीं किया अपितु व्यवहार जगत को भी संवारा है। उनकी मृत्युंजयी साधना ने आत्मप्रभा को ही भास्कर नहीं किया बल्कि अपने समग्र परिवेश को सिंचित किया है। उन्होंने जन जन को तीर्थंकर बनने का रहस्य समझाया है।

क्या है शिवलिंग पर दूध चढ़ाने का वैज्ञानिक रहस्य



हमारी परंपराओं के पीछे कई सारे वैज्ञानिक रहस्य छिपे हुए हैं, जिन्हें हम नहीं जान पाते क्योंकि इसकी शिक्षा हमें कहीं नहीं दी गई है। भगवान शिव को सावन के महीने में ढेरो टन दूध यह सोच कर चढ़ाया जाता है कि वे हमसे प्रसन्न होंगे और हमें उन्नती का मार्ग दिखाएंगे।

लेकिन श्रावण मास में शिवलिंग पर दूध चढ़ाने के पीछे क्या कारण छुपा हुआ है वह आज हम आपको बताएंगे। भगवान शिव

एक अकेले ऐसे देव हैं जिनकी शिवलिंग पर दूध चढ़ाया जाता है। शिव भगवान दूसरों के कल्याण के लिए हलाहल विषैला दूध भी पी सकते हैं। शिव जी संहारकर्ता हैं, इसलिए जिन चीजों से हमारे प्राणों का नाश होता है, मतलब जो विष है, वो सब कुछ शिव जी को भोग लगता है। भगवान शिव से जानें जीवन जीने का तरीका

पुराने जमाने में जब श्रावण मास में हर जगह शिव रात्रि पर दूध चढ़ता था, तब लोग समझ

गुरु परंपरा में आदि गुरु हैं ‘श्री दत्त’

हैं। शैवपंथी उन्हें शिव का अवतार और वैष्णव विष्णु अवतार मानते हैं। नाथ, महानुभव, वारकरी, रामदासी के उपासना पंथ में श्रीदत्त आराध्य देव हैं। तीन सिर, छः हाथ, शंख-चक्र-गदा-पद्म, त्रिशूल-डमरू-कमंडल, रुद्राक्षमाला, माथे पर भस्म, मस्तक पर जटाजूट, एकमुखी और चतुर्भुज या षट्भुज इन सभी रूपों में श्री गुरुदेव दत्त की उपासना की जाती है।

मान्यता यह भी है कि दत्तात्रेय ने परशुरामजी की श्रीविद्या-मंत्र प्रदान किया था। शिवपुत्र कार्तिकेय को उन्होंने अनेक विद्याएं दी थी। भक्त प्रल्हाद को अनासक्ति-योग का उपदेश देकर उन्हें श्रेष्ठ राजा बनाने का श्रेय भी भगवान दत्तात्रेय को ही है। महाराष्ट्र और कर्नाटक के तो घर-घर में दत्तोपासना होती है।

श्री दत्त भक्त और श्री दत्त महात्म्य कहने वाला 'श्री गुरुचरित्र' दत्त भक्तों का पवित्र ग्रंथ है। जिसका पारायण मार्गशीर्ष शुक्ल सप्तमी से मार्गशीर्ष पूर्णिमा तक किया जाता है। दत्त महामंत्र 'श्री दिगंबर दिगंबर श्रीपाद वल्लभ दिगंबर' का जप भी प्रभु की शरण प्राप्ति और उनके स्मरण का मंत्र

है। माना गया है कि भक्त के स्मरण करते ही भगवान दत्तात्रेय उनकी हर समस्या का निदान कर देते हैं इसलिए इन्हें स्मृतिगामी व स्मृतिमात्रागुणन्ता कहा गया है। अपने भक्तों की रक्षा करना ही श्री दत्त का 'आनंदोत्सव' है। केवल स्मरण यही उनकी सेवा और सच्चे भक्तिभाव से ग्रहण कर रहे अन्ना को उन्हें समर्पित करना ही उनकी पूजा है। श्री गुरुदेव दत्त भक्त की इसी भक्ति से प्रसन्ना होकर स्मरण करने पर उनके निकट जाकर खड़े हो जाते हैं और तमाम विपदाओं से रक्षा करते हैं। आदि शंकराचार्य ने तो कहा है, 'सारे ऐहिक सुखों, आरोग्य, वैभव, सत्ता, संपत्ति सभी कुछ मिलने के बाद यदि मन गुरुपद की शरण नहीं गया तो फिर क्या पाया।'

दत्त पादुका पूजन मान्यता है कि दत्तात्रेय नित्य प्रातःकाल काशी की गंगाजी में स्नान करते थे। इसी कारण काशी के मणिकर्णिका घाट की दत्त पादुका दत्त भक्तों के लिए पूजनीय है। इसके अलावा मुख्य पादुका स्थान कर्नाटक के बेलगाम में स्थित है। दत्तात्रेय को गुरु रूप में मान उनकी पादुका को नमन किया जाता है।

दुनिया का सार है श्रीमद्भागवत गीता



मार्गशीर्ष शुक्ल एकादशी को मोक्षदा एकादशी और गीता जयंती के नाम से भी जाना जाता है। इस दिन कुरुक्षेत्र की रणस्थली में कर्म से विमुक्त हुए अर्जुन को भगवान कृष्ण ने गीता का उपदेश दिया था। गीता संजीवनी विद्या है। गीता के जीवन-दर्शन के अनुसार मनुष्य महान है।

असीम है। शक्ति का भंडार है। कुरुक्षेत्र की रणभूमि में अर्जुन ने भगवान श्रीकृष्ण से कहा, 'भगवन मैं नहीं लड़ूंगा।' अपने रिश्तेदारों और गुरुओं का संहार कर मुझे सुख भोगने की इच्छा नहीं

है।' परिस्थितिवश अधीर होकर अर्जुन कर्म से विमुक्त हो गया। कर्तव्य विमुक्त अर्जुन को जो उपदेश दिया गया वही गीता है। गीता की गणना विश्व की महान ग्रंथों में की जाती है। श्री शंकराचार्य से लेकर विनोबा भावे तक के महान साधकों ने गीता के महत्व को बताया है। लोकमान्य तिलक ने इससे से कर्मयोग लिया। इस गीता के आधार पर राष्ट्रपिता महात्मा गांधी ने अनासक्ति योग का प्रतिपादन किया। गीता का महत्व का प्रतिपादन करते हुए गांधी जी ने लिखा है कि, 'जब मैं किसी विषय

पर विचार करने में असमर्थ हो जाता हूँ तो गीता ही मुझे प्रेरणा देती है। महामना पंडित पदनमोहन मालवीय के अनुसार गीता अमृत है। इस अमृत का पान का पान करने से व्यक्ति अमर हो जाता है।' गीता का आरंभ धर्म से तथा अंत कर्म से होता है। गीता मनुष्य को प्रेरणा देती है।

मनुष्य का कर्तव्य क्या है। इसी का बोध करवान गीता का लक्ष्य है। इसी आधार पर अर्जुन श्रीकृष्ण से कहते हैं कि, 'मैं अज्ञान से ज्ञान में प्रवेश पा गया हूँ। आपके आदेश का पालन करने के लिए मैं कटिबद्ध हूँ।' गीता में कुल 18 अध्याय हैं। महाभारत का युद्ध भी 18 दिन तक ही चला था। गीता में कुल खलों की संख्या 700 है। गीता में भक्ति और कर्मयोग का समन्वय देखने को मिलता है। इसीलिए गीता जयंती के दिन श्रीकृष्ण और गीता की विधिपूर्वक पूजा करना चाहिए।

गजानन के सिर से सीखें, फायदेमंद बातें

भगवान श्रीगणेश के बारे में जितना अधिक जानेंगे। उतना ही ज्ञान आप अर्जित कर सकते हैं, जैसे कि गणेश जी का सिर। भगवान के सिर में मौजूद अंगों से भी आप बहुत कुछ सीख सकते हैं।

भगवान गणेश जी का बड़ा सिर हमें बड़ी और फायदेमंद बातें विचार करने पर प्रेरित करता है।

उनके बड़े कान विचारों और सुझावों को धैर्यपूर्वक सुनने के सीख देते हैं। उनकी छोटी आंखें कार्यों को उचित ढंग से और जल्दी पूरा करने की ओर इशारा करती हैं। भगवान की लंबी नाक हमें अपने चारों ओर घट रही घटनाओं को सीखने के लिए प्रेरित करती हैं। गणेश जी का छोटा मुंह कम बोलने और ज्यादा सुनने की याद

दिलाता है। यह भी आजमाएं : जो भी करना है अभी करें। हमेशा बेहतर की मांग करें क्योंकि भविष्य वर्तमान में ही मौजूद रहता है। सोच का दायरा बढ़ाएं। सकारात्मक दृष्टिकोण से कार्य करें। सोचना बहुत मेहनत का काम है। समस्याओं को दबाएं और अवसरों को उभारें।

जानें मंदिर में दर्शन करने के पीछे छुपे हैं कौन से वैज्ञानिक रहस्य



मंदिर की संरचना और स्थान के पीछे वैज्ञानिक कारण –मंदिर के लिए हमेशा ऐसा स्थान चुना जाता है जहां सकारात्मक ऊर्जा का भंडार हो। एक ऐसा स्थान जहां

उत्तरी छोर से स्वतंत्र रूप से चुम्बकीय और विद्युत तरंगों का प्रवाह हो। अक्सर ऐसे ही स्थान का चयन करके विधिवत मंदिर का निर्माण करवाया जाता है, ताकि लोगों के शरीर में अधिकतम सकारात्मक ऊर्जा का संचार हो।

ईश्वर की मूर्ति – मंदिर में भगवान की मूर्ति को गर्भगृह में या मंदिर के बिल्कुल मध्य स्थान पर स्थापित किया जाता है। ऐसा माना जाता है कि इस स्थान पर सबसे अधिक ऊर्जा होती है जहां सकारात्मक सोच से खड़े होने पर

शरीर में अच्छी ऊर्जा पहुंचती है और नकारात्मकता दूर भाग जाती है। हमेशा मूर्ति की स्थापना के बाद ही मंदिर का ढांचा खड़ा किया जाता है।

मंदिर से बाहर चप्पल उतारने के पीछे कारण-आप दुनिया के किसी भी देश में हिंदू मंदिर में प्रवेश करें तो नंगे पैर ही करना पड़ता है। इसके पीछे वैज्ञानिक कारण यह है कि मंदिर की फर्शों का निर्माण पुराने समय से अब तक इस प्रकार किया जाता है कि ये इलेक्ट्रिक और मैग्नेटिक तरंगों का सबसे बड़ा स्रोत होती हैं। जब इन पर नंगे पैर चला जाता है तो अधिकतम ऊर्जा पैरों के माध्यम से शरीर में प्रवेश कर जाती है।

मंदिर में घंटा बजाने के पीछे

वैज्ञानिक कारण –जब भी मंदिर में प्रवेश किया जाता है तो द्वार पर घंटा टंगा होता है जिसे बजाना होता है। मुख्य मंदिर (जहां भगवान की मूर्ति होती है) में भी प्रवेश करते समय घंटा या घंटी बजानी होती है, इसके पीछे कारण यह है कि इसे बजाने से निकलने वाली मधुर ध्वनि से सात सेकेंड तक गूँज बनी रहती है जो शरीर के सात हीलिंग सेंटरस को सक्रिय कर देती है।

मूर्ति पूजा के समय कपूर जलाने के पीछे वैज्ञानिक कारण – हर मंदिर में मूर्ति पूजा के समय कपूर जलाया जाता है, इसके पीछे वैज्ञानिक कारण यह है कि जब अंधेरे मंदिर में कपूर को जलाया जाता है तो दृष्टि इंद्रि सक्रिय हो जाती हैं। दिये के ऊपर हाथ रखने

ब्रज की संस्कृति का एक प्रमुख पर्व



गोपाष्टमी पर्व कार्तिक शुक्ल अष्टमी के दिन मनाया जाता है। इस वर्ष यह पर्व 31 अक्टूबर के दिन है। इस दिन सुबह गौ माता को स्नान कराकर, जल, रोली, मौली, अक्षत, मिठाई, जलेबी, दाल, घास, वस्त्र और धूप आदि से विधिवत् पूजन किया जाता है। इस दिन गोपालों की पूजा भी की जाती है। गोपाष्टमी ब्रज में संस्कृति का एक प्रमुख पर्व है। गावों की

रक्षा करने का कारण भगवान श्री कृष्ण का नाम 'गोविन्द' पडा। मान्यता है कि इस दिन गौ माता को घास देकर, उनकी परिक्रमा करके, कुछ दूर उनके साथ जाने से सारी मनोकामनाएं पूरी हो जाती हैं।

शाम के समय गौ माता के चरणों की धूल मस्तक पर लगाने से सौभाग्य की प्राप्ति होती है। कहते हैं कार्तिक, शुक्ल पक्ष, प्रतिपदा से

‘कीलक’ के राजा शनि और मंगल मंत्री

हिंदू नववर्ष विक्रम



संवत 2072 का आगमन चैत्र शुक्ल प्रतिपदा अर्थात् 21 मार्च से हो रहा है। विक्रम संवत 2072 के राजा शनि और मंत्री मंगल होंगे। इस संवत्सर का नाम कीलक होगा। हालांकि 28 मई, 2015 को सौर्य नामक संवत्सर का प्रवेश हो जाएगा लेकिन वर्ष पर्यंत संकल्पादि में कीलक संवत्सर का ही विनियोग

होगा। ज्योतिषाचार्य पं. ऋषि द्विवेदी के अनुसार ब्रह्मा ने इसी तिथि पर सृष्टि का आरंभ किया था। इसी तिथि पर मत्स्य अवतार व सतयुग आरंभ भी माना जाता है। इसे महत्व देते हुए सम्राट विक्रमादित्य ने भी अपने संवत्सर का आरंभ 2000 वर्ष पूर्व चैत्र शुक्ल प्रतिपदा को किया था।

पूजन अनुष्ठान का विधान
सनातन धर्म में संवत्सर पूजन का खास महत्व है। ऐसे में चैत्र शुक्ल प्रतिपदा को संवत्सर पूजन, नवरात्र घट स्थापन, ध्वजारोपण, तैलार्घ्यग्न स्नान, वर्षश्राद्ध, फल पाठ, पंचांग

श्रवण आदि करना चाहिए। प्रातः कर्म के बाद हाथ में गंध, अक्षत, पुष्प, जल लेकर संकल्प करना चाहिए। बालू की वेदी पर अष्टदल कमल बनाकर ब्रह्मादेव की स्वर्ण मूर्ति स्थापित करें। ब्रह्मादेव का आह्वान, आसन, पाद्य, अर्घ्य, आचमन, स्नान, वस्त्र अर्पण, यज्ञोपवीत, चंदन, पुष्प,

नमस्कार, पुष्पांजलि देकर विधिवत पूजन कर पंचांग श्रवण का विधान है। नीम के कोमल पत्ते ग्रहण करें। इससे राजा-प्रजा और देश, राज्य, नगर, ग्राम में शांति रहती है।

चार ग्रहण और अधिकमास संवत 2072 में चार ग्रहण होंगे जिनमें दो सूर्य ग्रहण तथा दो चंद्र ग्रहण होंगे। भारत में केवल दो चंद्र ग्रहण व एक सूर्य ग्रहण ही दृश्य होगा। अधिकमास भी लगेगा। इसमें आषाढ मास की वृद्धि है।

दस्त की वजह से कई बार शरीर में पानी की कमी हो जाती है। ऐसे में साबूदाने की खिचड़ी खाने से काफी फायदा होता है।

सबसे पहले सूखे मटर को 6 घंटे पानी में भिगोकर रखें, अब भीगे हुए मटर और हल्दी पाउडर को कुकर में डालकर अच्छे से पका लें। मटर जब पक जाएं तो इन्हें कलछी से मथ लें। इसके बाद इसमें चाट मसाला, नींबू का रस, नमक, टमाटर, प्याज, अमचूर और हरा धनिया डालें, मटर के छोले बनकर तैयार हैं, इसके साथ खाए जाने वाले कूल्चे बाजार में मिलते हैं।

संपादकीय

नई औद्योगिक क्रांति के पथ पर भारत

भारत में आज एक नई औद्योगिक क्रांति प्रारम्भ हो चुकी है। यह विचार अमेरिका की जानी-मानी निवेश बैंकिंग संस्था जेफरीज ने व्यक्त किया है। भारत में विशेष रूप से डाटा सेंटर स्थापित करने के उद्देश्य से करोड़ों अमेरिकी डॉलर का निवेश होता दिखाई दे रहा है। डाटा सेंटर स्थापित करने के लिए केंद्र सरकार की ओर से टेक्सस में भारी फूट भी प्रदान की जा रही है। ऐसे में भारत में डाटा सेंटर स्थापित करने की होड़ दिखाई दे रही है। पिछले पांच वर्षों के दौरान भारत में डाटा सेंटरों की क्षमता दोगुनी हो चुकी है और आने वाले पांच वर्षों में इसके बढ़कर 10 जीडब्ल्यू तक पहुंचने की संभावना व्यक्त की जा रही है। वैश्विक स्तर पर डाटा सेंटर अब एक महत्वपूर्ण क्षेत्र के रूप में उभर रहा है। साथ ही, भारत में सेमीकंडक्टर उत्पादन इकाइयों को उत्पादन आधारित प्रोत्साहन योजना के अंतर्गत लाभ प्रदान किया जा रहा है। इसके लिए 1,300 करोड़ अमेरिकी डॉलर की राशि विधिरि की गई है। इसका परिणाम यह है कि सेमीकंडक्टर क्षेत्र में विभिर्णम इकाइयों की स्थापना के लिए भारत में 2,000 करोड़ अमेरिकी डॉलर का निवेश किया जा चुका है और यह निवेश आगे भी जारी रहने की संभावना है। भारत आज उन चुनिंदा देशों में शामिल है, जिनके पास अंतरिक्ष क्षेत्र से संबंधित नवीनम तकनीक उपलब्ध है। भारत में स्पेस क्षेत्र की अर्थव्यवस्था वर्ष 2030 तक पांच गुना तक बढ़ सकती है। वैश्विक स्तर पर एयरोस्पेस क्षेत्र में मांग और आपूर्ति के बीच असंतुलन के चलते भारत लाभ की स्थिति में पहुंच गया है। कम लागत और कुशल इंजीनियरिंग टैलेंट भारत की महत्वपूर्ण ताकत बनकर उभरा है।

इलेक्ट्रॉनिक्स के क्षेत्र में भारत अब केवल पूर्णों को जोड़कर उत्पाद तैयार करने तक सीमित नहीं है बल्कि इस क्षेत्र में उच्चस्तरीय उत्पादों का निर्माण भी करने लगा है। अगले छह वर्षों में मोबाइल कंपोनेंट्स में घरेलू वैल्यूएडिशन लगभग 20 प्रतिशत से बढ़कर 50 प्रतिशत तक होने की संभावना व्यक्त की जा रही है। सोलर क्षेत्र में भारत आज वैश्विक स्तर पर दूसरा सबसे बड़ा सोलर पीवी उत्पादक देश बन गया है। इसका परिणाम यह है कि वर्तमान में भारत में 35 त्रच्च की सोलर क्षमता प्राप्त है, जबकि 100 जीडब्ल्यू की क्षमता पर निर्माण कार्य चल रहा है। एशिया की सबसे बड़ी 100 कंपनियों की सूची में आज भारत की 34 कंपनियां शामिल हो चुकी हैं। कूलिंगलाकर, पहले भारत फर्मों, टेक्स्टाइल, चमड़ा उत्पाद, कृषि उत्पाद, मसाले, स्टील, ऑटोमोबाइल और सूचना प्रौद्योगिकी जैसे क्षेत्रों में वैश्विक स्तर पर उत्पादों का निर्यात करने में सफल हो रहा था। अब परिस्थितियां बदल रही हैं। डाटा सेंटर, सेमीकंडक्टर उत्पादन, स्पेस, इलेक्ट्रॉनिक्स, सोलर और सुरक्षा जैसे महत्वपूर्ण क्षेत्रों में भी भारत तेजी से वैश्विक स्तर पर आगे बढ़ रहा है।

भारत में उपलब्ध प्रतिभा और श्रमक्षिति के भरोसे विश्व की कई बड़ी कंपनियों के बीच भारत में विशाल वैश्विक योग्यता केंद्र स्थापित करने की होड़ दिखाई दे रही है। ब्रिटेन की फर्मा कंपनी एफ़्टएजेका ने चेन्नई में एक विशाल वैश्विक योग्यता केंद्र स्थापित किया है। बैंक ऑफ अमेरिका ने अपना सबसे बड़ा बैंक-ऑफिस कार्यालय पुणे में स्थापित किया है। इस केंद्र के दुर्लभभार के बैंक-ऑफिस संचालन में कार्यरत 11,000 कर्मचारी इस केंद्र का महत्वपूर्ण हिस्सा हैं। अमेरिका के सबसे पुराने वित्तीय संस्थानों में से एक बैंक ऑफ न्यूयॉर्क मेलॉन वे पुणे और चेन्नई में वैश्विक योग्यता केंद्र स्थापित किए हैं। ऑटोफिशियल इंटेलिजेंस के क्षेत्र में कार्य करने वाली बोटस्टन की एक कंपनी ने फरवरी 2026 में हैदराबाद में बड़े स्तर पर अपना अंतरराष्ट्रीय कार्यालय स्थापित किया है। बेंगलूर, हैदराबाद, चेन्नई और पुणे में आज 1, 700 से अधिक वैश्विक योग्यता केंद्र स्थापित किए जा चुके हैं। इन केंद्रों में 19 लाख से अधिक कर्मचारी कार्यरत हैं। भारत अब आउटसोर्सिंग हब से आगे बढ़कर उच्चस्तरीय टैलेंट सेंटर के रूप में स्थापित हो रहा है। भारत में स्थापित कुल वैश्विक योग्यता केंद्रों में लगभग 65 प्रतिशत केंद्र अमेरिकी कंपनियों द्वारा स्थापित किए गए हैं।

इन कंपनियों द्वारा विभिन्न क्षेत्रों में किए जा रहे अनुसंधान का कार्य इन केंद्रों में सम्पन्न हो रहा है। टेक्नोलॉजी के क्षेत्र में नए उत्पादों का विकास भी इन्हीं केंद्रों में किया जा रहा है। स्वास्थ्य क्षेत्र में कार्यरत अमेरिका की कंपनी टून्सिब ने भी फरवरी 2026 में मुंबई में वैश्विक योग्यता केंद्र स्थापित किया है। इस केंद्र का आने वाले समय में ओर विस्तार किया जाना है। इसी प्रकार बीमा, बैंकिंग, स्वास्थ्य, साइबर सिक्योरिटी, फर्मा और सुरक्षा के क्षेत्रों में कार्यरत अनेक कंपनियां भारत में अपने वैश्विक योग्यता केंद्र स्थापित कर रही हैं।

एक समय अमेरिका और अन्य विकसित देशों की ओर भारत से बड़े पैमाने पर ब्रेन ड्रेन हुआ करता था। अब परिस्थितियों में बदलाव दिखाई दे रहा है और भारत रिचर्ड बेन ड्रेन की दिशा में आगे बढ़ता दिखाई दे रहा है। विशेष रूप से अमेरिका की नीतियों के कारण अन्य देशों से अमेरिका जाने वाले टैलेंट के लिए वहां लंबे समय तक रहना चुनौतीपूर्ण होता जा रहा है। इसके साथ ही अमेरिका और अन्य यूरोपीय देशों में जनसंख्या संबंधी परिस्थितियां भी बदल रही हैं। इन देशों में जन्म दर लगातार कम हो रही है। वहां जीवनशैली तेजी से व्यक्तिगत केन्द्रित होती जा रही है। विवाह जैसी सामाजिक संस्था के प्रति दृष्टिकोण में भी व्यापक परिवर्तन दिखाई दे रहा है। पश्चिमी देशों में लिव-इन रिलेशनशिप का चलन बढ़ा है और विवाह को लेकर पारंपरिक सोच में बदलाव आया है। तलाक की दरों में भी कई देशों में वृद्धि दर्ज की गई है।

इन देशों में सामान्य जीवन-यापन की लागत लगातार बढ़ रही है। परिवार बढ़ाने और बच्चों के पालन-पोषण पर होने वाला खर्च भी लोगों के निर्णयों को प्रभावित कर रहा है। इसी संदर्भ में ‘डबल इनकम नो किड्स’ यानी DINK का विचार भी जोर पकड़ रहा है। इसका अर्थ है कि परिवार में दोनों व्यक्ति अय अर्जित करें, पर बच्चे न हों। भारतीय दर्शन में विवाह को परिवार, समाज और अगली पीढ़ी के निर्माण से जुड़ी एक महत्वपूर्ण संस्था के रूप में देखा गया है। इसके विपरीत, पश्चिमी समाज में व्यक्तिगत स्वतंत्रता और व्यक्तिगत सुख को अधिक महत्व दिए जाने के कारण पारिवारिक संरचनाओं में बदलाव दिखाई दे रहा है। पुनर्जन्म और जीवन के आध्यात्मिक उद्देश्य को लेकर भारतीय तथा पश्चिमी दार्शनिक दृष्टिकोणों में भी महत्वपूर्ण अंतर है।

पश्चिमी समाज में बढ़ती भौतिक आवश्यकताओं, जीवन-यापन की लागत और व्यक्तिगत जीवनशैली का प्रभाव परिवार एवं जनसंख्या संरचना पर दिखाई दे रहा है। नागरिकों के सामने यह प्रश्न भी महत्वपूर्ण होता जा रहा है कि वे अपनी आय और संसाधनों का किटना हिस्सा परिवार तथा बच्चों के पालन-पोषण पर उर्ध्व कर सकते हैं। परिणामस्वरूप कई देशों में परिवार का आकार छोटा होता जा रहा है और जन्म दर में गिरावट देखी जा रही है। आज पश्चिमी देशों के नागरिक, विशेष रूप से प्रौढ़ नागरिक, अपने जीवन के अंतिम चरण को अधिक सहज और शांतिपूर्ण बनाने के उद्देश्य से भारत की ओर भी आकर्षित हो रहे हैं। भारत की आध्यात्मिक त्गरी ऋषिकेय, हरिद्वार तथा हिमाचल प्रदेश और उत्तराखंड के अनेक क्षेत्रों में विदेशी नागरिकों की उपस्थिति बढ़ी है। कुछ देशों के नागरिक गोवा जैसे राज्यों में भी आकर बस रहे हैं। भारत के इन राज्यों पर उन्हें नागरिक शांति और आध्यात्मिक अनुभव प्राप्त होता है। प्रारम्भ में अनेक विदेशी नागरिक योग और आध्यात्मिक ज्ञान प्राप्त करने के उद्देश्य से भारत आते हैं।

प्रेरक प्रसंग

नियम के पतक बापू

बापू का एक नियम था कि वे रोज शाम को प्रार्थना जरूर करते थे. एक दिन वे एक कार्यक्रम में चले गए और यह नियम भूल गए. वे बिना प्रार्थना किए सो गए. बापू के साथी थे, वे भी बगैर प्रार्थना किए पहले ही सो गए थे.

सुबह जब 4 बजे बापू प्रार्थना के लिए उठे तो उन्होंने साथियों से प्रश्न किया - ‘ क्या आप लोगों ने शाम को प्रार्थना की थी. तो सभी साथियों का एक ही जबाब था - ‘ नहीं, कल हम सब थक कर सो गए.’

बापू बोले - ‘ अरे कल तो मैं भी सो गया और प्रार्थना रह गई. रात 1 बजे नींद खुली तब याद आया, तब से अफ़सोस लग रहा, और जाग रहा हूं.’

बापू इस बात से इतने दुखी थे कि आगे जब भी कहाँ जाते,रास्ते में सब साथियों को रोकरकर्म,प्रार्थना समय पर करने लगे.सुबह और शाम की प्रार्थना करना उनका पक्का नियम रहा, जब तक वे जीवित रहे.

— **ऋषि मोहन श्रीवास्तव**

शिक्षक से प्रचारक तक की यात्रा: सुरेशराव केतकर

आचार्य ललित मुनि

लेखक
वरिष्ठ पत्रकार
एवं लोक
संस्कृति के
अध्येता हैं।

आलेगावकर विद्यालय में पढ़ाने वाले सुरेशराव केतकर विद्यार्थियों के बीच लोकप्रिय हो चुके थे। विद्यालय प्रबंधन भी उनके काम से संतुष्ट था। नौकरी छोड़ने का कोई तत्काल कारण भी नहीं था। फिर भी 1958 में उन्होंने शिक्षक की नौकरी छोड़कर पूर्णकालिक प्रचारक बनने का निर्णय लिया। उनके इस निर्णय से विद्यालय से जुड़े लोगों को भी सहज ही खुशी नहीं हुई, उन्हें दुख था कि एक अच्छा शिक्षक उनके बीच से जा रहा है। लेकिन केतकर ने अपना रास्ता चुन लिया था।

यहाँ से सुरेशराव केतकर के जीवन का वह अध्याय शुरू होता है, जिसने अगले कई दशकों तक उनके जीवन की दिशा तय की। 28 सितंबर 1934 को पुणे में जन्मे सुरेश रामचंद्र केतकर मूलतः पुणे के स्वयंसेवक थे। विद्यार्थी जीवन से ही उनका राष्ट्रीय स्वयंसेवक संघ से संपर्क था। पढ़ाई पूरी करने के बाद उन्होंने कुछ समय अध्यापन किया। उनके शैक्षणिक विवरण को लेकर उपलब्ध स्रोतों में ऋक्षव. और ऋकृक्षव. दोनों तरह के उल्लेख मिलते हैं, लेकिन यह स्पष्ट है कि उन्होंने विज्ञान की पढ़ाई के बाद शिक्षक के रूप में काम किया और लगभग एक वर्ष बाद पूर्णकालिक प्रचारक बनने का निर्णय लिया।

शिक्षक बनने से पहले ही उनके व्यक्तित्व में शारीरिक गतिविधियों के प्रति विशेष रुचि थी। डॉ. अशोक कुकड़े के संस्मरण के अनुसार वे बचपन से ही शारीरिक व्यायाम को लेकर सजग थे और घोष वादन में भी उनकी रुचि थी। 1956–57 में सूर्य नमस्कार पर एक चित्रात्मक पुस्तक तैयार करने की योजना बनी तो तत्कालीन सरसंघचालक एम. एस. गोलवलकर ‘गुरुजी’ ने इस काम के लिए सुरेशराव केतकर सहित कुछ स्वयंसेवकों को चुना था।

एक शिक्षक की नौकरी छोड़कर प्रचारक बनना आज भी सामान्य निर्णय नहीं माना जाएगा। उस दौर में तो यह और भी बड़ा फैसला था। शिक्षक के रूप में नियमित आय थी, विद्यालय का अपना संसार था और

शिक्षक और प्रचारक की भूमिकाएं अलग हैं, लेकिन उनके बीच एक संबंध दिखाई देता है। शिक्षक, विद्यार्थियों के साथ काम करता है प्रचारक कार्यकर्ताओं के साथ। शिक्षक सीखने की प्रक्रिया में साथ

देता है; प्रचारक संगठनात्मक और सामाजिक कार्य के लिए लोगों को तैयार करता है। यह समानता उनके जीवन को समझने का एक दृष्टिकोण है, हालांकि इसे स्वयं केतकर की घोषित अवधारणा के रूप में प्रस्तुत करना उचित नहीं होगा। उनके जीवन पर बाद में ‘संघयोगी सुरेशराव केतकर’ नाम से पुस्तक भी प्रकाशित हुई, जिसमें उनके जीवन और कार्य से जुड़े लेख तथा संस्मरण संकलित किए गए। इससे भी पता चलता है कि उनके योगदान को केवल संगठनात्मक पदों के आधार पर नहीं, बल्कि उनसे जुड़े लोगों के अनुभवों के माध्यम से भी दर्ज किया गया।



विक्षार्थियों के बीच एक पहचान बन चुकी थी। इसके बावजूद उन्होंने अपना जीवन पूर्णकालिक संगठनात्मक कार्य के लिए समर्पित करने का रास्ता चुना।

1958 में प्रचारक बनने के बाद उनका शुरुआती कार्यक्षेत्र महाराष्ट्र के विभिन्न हिस्सों में रहा। सांगली और सोलापुर के साथ उन्होंने धाराशिव और बीड जिलों में भी काम किया। बाद में लातूर विभाग उनके कार्यक्षेत्र का महत्वपूर्ण हिस्सा बना।

प्रचारक का जीवन किसी एक कार्यालय या शहर तक सीमित नहीं होता। लगातार प्रवास, अलग-अलग लोगों से मिलना, शाखाओं और कार्यकर्ताओं के साथ काम करना तथा नए कार्यकर्ताओं को तैयार करना उसके प्रमुख हिस्से होते हैं। केतकर के जीवन में भी यह प्रवास आगे चलकर बहुत व्यापक हुआ।

उनके बारे में प्रकाशित संस्मरणों में एक बात बार-बार सामने आती है कार्यकर्ताओं के साथ उनका व्यक्तित्व संबंध। देशभर में प्रवास के दौरान जिन लोगों से वे मिलते, उनके बारे में छोटी-छोटी बातें भी याद रखते और अगली मुलाकात में उसी आत्मीयता से उनकी पूछताछ करते। संगठनात्मक जिम्मेदारी के साथ व्यक्ति से व्यक्तिगत संबंध बनाए रखना उनके कार्य की एक विशेषता के रूप में सामने आता है।

पितृ पक्ष : पितरों के प्रति श्रद्धा व्यक्त करने का अनुष्ठान

हमारे शास्त्रों में पूर्वजों की आत्मा की शांति पूजा के लिए वर्ष के 15 दिन बहुत खास माने जाते हैं, इन्हें पितृ पक्ष कहा जाता है। ऐसा माना जाता है कि पितृपक्ष के दौरान हमारे पूर्वज पितृ लोक से धरती लोक पर आते हैं इसलिए इस दौरान पितरों के निमित्त श्राद्ध, तर्पण या पिंडदान आदि करने का विधान है। पितृ पक्ष में सोलह श्राद्ध करने से पितरों की आत्मा तृप्त होती है और पूर्वज परिजन को खुशहाली का आशीर्वाद देते हैं। मान्यता है कि पितृ पक्ष में श्राद्ध करने से पितरों का ऋण चुकता हो जाता है और उन्हें मोक्ष की प्राप्ति होती है।वह परिवारजन को खुशहाली का आशीर्वाद प्रदान करते हैं।

ऋषियों ने हमारे संपूर्ण जीवन चक्र को सोलह संस्कारों में बांथा है। जहां गर्भदान, प्रथम संस्कार है वहीं अंत्येष्ट अंतिम। भ्राद्रपद शुक्ल पूर्णिमा से आश्विन कृष्ण अमावस्या तक सोलह दिनों के पितृ पक्ष कहा जाता है। श्राद्ध के द्वारा पितृ पक्ष से निवृति प्राप्त होती है इसलिए पितृ पक्ष के दौरान भक्ति पूर्णक तर्पण (पितरों को जल देना) करना चाहिए।हिंदू धर्म में श्राद्ध और तर्पण को अत्यधिक महत्व दिया गया है। यह प्रक्रिया पितरों (पूर्वजों) के प्रति श्रद्धा और कृतज्ञता व्यक्त करने का एक तरीका है। शास्त्रों के अनुसार, श्राद्ध और तर्पण से पितरों की आत्मा को शांति मिलती है और उनकी कृपा से परिवार में सुख, शांति, और समृद्धि आती है। पितृ पक्ष के दौरान श्राद्ध, तर्पण और पिंडदान बड़ी संख्या में किया जाता है। सही मायनों में कहा जाए तो श्राद्ध का उद्देश्य पितरों की आत्मा को तृप्ति प्रदान करना है। मान्यता है कि पितरों का आशीर्वाद न मिलने से रक्त संबंधित व्यक्ति और उसके परिवार में समस्या आ सकती है। ब्रह्म पुराण और विष्णु पुराण सहित अन्य पुराणों के अनुसार, श्राद्ध और तर्पण के माध्यम से हम पितरों को जल. अन्न और अन्य सामग्री अर्पित करते हैं, जिससे उनकी आत्मा संतुष्ट होती है। विशेष रूप से पितृ पक्ष (पितृ पुराण में पितरों के श्राद्ध और तर्पण का महत्व बताया गया है। इसमें कहा गया है कि पितरों को अर्पित जल और अन्न से उनकी आत्मा को शांति मिलती है। इसी तरह से ब्रह्म पुराण में पितरों के लिए श्राद्ध की विधियों पर विवरण इस पुराण में मिलता है जिसमें यह भी बताया गया है कि पितरों की आत्मा को शांति प्रदान करने के लिए विशेष तिथि पर श्राद्ध करना आवश्यक है। वहीं शिव पुराण में श्राद्ध की प्रक्रिया और इसके लाभों का उल्लेख मिलता है। भागवत पुराण में पितरों के तर्पण और श्राद्ध की विधियां और उनका महत्व वर्णित है। इसमें पितरों को अर्पित सामग्री की विधि भी बताई गई है। मत्स्य पुराण में पितरों के श्राद्ध की विभिन्न विधियों, जैसे एकोदित और नित्य श्राद्ध, का विवरण इस पुराण में मिलता है। नारद पुराण में भी पितरों के प्रति श्राद्ध की विधियां और इसके महत्व का विस्तृत वर्णन किया गया है। वामन पुराण में पितरों के श्राद्ध और तर्पण की प्रक्रिया का विवरण इस पुराण में मिलता है। नारद पुराण में भी पितरों के प्रति श्राद्ध की विधियां और इसके महत्व का विस्तृत वर्णन किया गया है। वामन पुराण में पितरों के श्राद्ध और तर्पण की प्रक्रिया का विवरण इस पुराण में मिलता है। नारद पुराण में भी पितरों के प्रति श्राद्ध की विधियां और इसके महत्व का विस्तृत वर्णन किया गया है।

आश्विन मास के कृष्ण पक्ष में उनकी मृत्यु तिथि को (मृत्यु किसी भी मास या पक्ष में हुई हो) जल, तिल, चावल, जौ और कुश पिंड बनाकर या केवल सांकरत्यिक विधि से उनका श्राद्ध करना, जो प्रास निकालना और उनके निमित्त ब्राह्मणों को भोजन करा देने से पितृ प्रसन्न होते हैं और उनकी प्रसन्नता हमें जीवन में पितृ ऋण और पितृ दोषों से मुक्त करा देती है। शास्त्रों के अनुसार, पितरों की आज्ञा का पालन और उनके लिए श्राद्ध करना संतान की सार्थकता को सिद्ध करता है।यह भी कहा गया है कि एक बार गया श्राद्ध करने से संतान होना सार्थक होता है। पितरों के निमित्त श्राद्ध एक महत्वपूर्ण अंग है, जो परिवार में शांति और समृद्धि का कारण बनता है।। कृष्णकर्ता को पितृपक्ष में क्षौर कर्म यानी बाल या नाखून नहीं कटवाने चाहिए। ब्रह्मचर्य का पालन, पान खाना, किसी भी प्रकार के नशीले पदार्थों का सेवन, तेल मालिश और परान् भोज ये सात बातें श्राद्धकर्ता के लिए वर्जित हैं। श्राद्ध के अंत में अपने पितरों से क्षमा प्रार्थना जरूर करें।

(यह लेखक के अपने निजी विचार हैं)

उनका दूसरा प्रमुख क्षेत्र था शारीरिक शिक्षण ।

महाराष्ट्र प्रांत के शारीरिक शिक्षण प्रमुख से लेकर अखिल भारतीय शारीरिक शिक्षण प्रमुख तक उन्होंने जिम्मेदारियां संभालीं। बाद में वे क्षेत्र प्रचारक, अखिल भारतीय प्रचारक प्रमुख और सह सरकार्यवाह जैसे दायित्वों पर भी रहे। 2000 के आसपास उनके सह सरकार्यवाह के रूप में कार्य करने का उल्लेख उपलब्ध स्रोतों में मिलता है।

शारीरिक शिक्षण का यह काम उनके लिए केवल व्यायाम तक सीमित नहीं था। शाखा में होने वाली शारीरिक गतिविधियों के प्रति उनकी अपनी रुचि पहले से थी। इसलिए संगठन में शारीरिक प्रशिक्षण का दायित्व मिलने पर यह उनके व्यक्तित्व और कार्यक्षेत्र का स्वाभाविक विस्तार भी दिखाई देता है। उनके कार्य से जुड़े स्रोतों में व्यायाम, सूर्य नमस्कार और अन्य शारीरिक गतिविधियों के प्रति उनकी विशेष रुचि का उल्लेख मिलता है।

1972-73 के बाद उनके कार्य का दायरा महाराष्ट्र से बाहर और फिर राष्ट्रीय स्तर पर बढ़ने लगा। पहले वे महाराष्ट्र के शारीरिक प्रमुख बने, फिर राष्ट्रीय स्तर पर वही दायित्व संभाला और बाद में संघ के उच्च संगठनात्मक दायित्वों तक पहुंचे।

लातूर उनके जीवन में केवल एक कार्यक्षेत्र के रूप

में नहीं आया। यहां उनकी भूमिका कुछ सामाजिक और सेवा संस्थाओं से भी जुड़ी। लातूर जैसे अपेक्षाकृत पिछड़े क्षेत्र में चिकित्सा सेवा शुरू करने के उनके प्रयासों से विवेकानंद चिकित्सालय की स्थापना की दिशा में काम आगे बढ़ा।

उनकी कार्यशैली में सादगी और अनुशासन का उल्लेख भी अनेक श्रद्धांजलि लेखों में मिलता है। 2016 में उनके निधन के बाद पुणे में आयोजित श्रद्धांजलि सभा में तत्कालीन संघ सरकार्यवाह भैयाजी जोशी ने उनके व्यक्तित्व की सादगी, सहज व्यवहार और आत्मीयता को विशेष रूप से रेखांकित किया था।

16 जुलाई 2016 को लातूर में उनका निधन हुआ। उस समय उनकी आयु 82 वर्ष थी। वे कुछ समय से स्वास्थ्य संबंधी समस्याओं से जूझ रहे थे और लातूर के स्वामी विवेकानंद अस्पताल में उपचारत थे। उनके जीवन को पीछे मुड़कर देखने पर सबसे दिलचस्प पड़ाव शायद वही दिखाई देता है जहां से यह यात्रा शुरू हुई थी, एक शिक्षक की नौकरी छोड़ने का फैसला।

उस समय यह निर्णय लेने वाले सुरेशराव के सामने शायद यह स्पष्ट नहीं रहा होगा कि आने वाले दशकों में उनका कार्यक्षेत्र कितना बड़ा हो जाएगा। सांगली और सोलापुर से लेकर लातूर, महाराष्ट्र और फिर अखिल भारतीय स्तर तक जिम्मेदारियां बढ़ती गईं। लेकिन उनके जीवन की दिशा उस एक निर्णय के बाद बदल चुकी थी।

शिक्षक और प्रचारक की भूमिकाएं अलग हैं, लेकिन उनके बीच एक संबंध दिखाई देता है। शिक्षक, विद्यार्थियों के साथ काम करता है। प्रचारक कार्यकर्ताओं के साथ। शिक्षक सीखने की प्रक्रिया में साथ देता है; प्रचारक संगठनात्मक और सामाजिक कार्य के लिए लोगों को तैयार करता है। यह समानता उनके जीवन को समझने का एक दृष्टिकोण है, हालांकि इसे स्वयं केतकर की घोषित अवधारणा के रूप में प्रस्तुत करना उचित नहीं होगा।

उनके जीवन पर बाद में ‘संघयोगी सुरेशराव केतकर’ नाम से पुस्तक भी प्रकाशित हुई, जिसमें उनके जीवन और कार्य से जुड़े लेख तथा संस्मरण संकलित किए गए। इससे भी पता चलता है कि उनके योगदान को केवल संगठनात्मक पदों के आधार पर नहीं, बल्कि उनसे जुड़े लोगों के अनुभवों के माध्यम से भी दर्ज किया गया।

(यह लेखक के अपने निजी विचार हैं)

लायंस क्लब इंदौर सेवा सप्ताह: सेवा, संवेदना और सामाजिक दायित्व



प्रो.(डॉ.)मम्मोहनप्रकाश

लेखक
स्वतंत्र
वरिष्ठ
पत्रकार
हैं।

समाज केवल संस्थाओं, व्यवस्थाओं और संस्थानों से नहीं बनता, बल्कि उसके वास्तविक स्वरूप का निर्माण उस संवेदना से होता है, जिसके माध्यम से व्यक्ति दूसरों के सुख-दुख को अपना समझता है। जब सेवा किसी व्यक्तिगत स्वार्थ से ऊपर उठकर सामाजिक सरोकार का रूप लेती है, तब वह समाज में सकारात्मक परिवर्तन की आधारशिला बन जाती है। इसी भावना को सार्थक रूप देने में सेवा संस्थाओं और सामाजिक संगठनों की महत्वपूर्ण भूमिका रही है। लायंस इंटरनेशनल डिस्ट्रिक्ट 3233 त-1 द्वारा आयोजित सेवा सप्ताह(2 अक्टूबर से 8 अक्टूबर 2026)इसी सामाजिक दायित्व, संवेदना और सेवा-समर्पण की भावना को जन-जन तक पहुंचाने का महत्वपूर्ण अवसर है। राष्ट्रीयता महात्मा गांधी की जयंती और स्वच्छता के संदेश से प्रारंभ होने वाला यह सप्ताह सेवा के विभिन्न आयामों को एक व्यापक सामाजिक अभियान के रूप में सामने रखता है। सप्ताह का उद्देश्य केवल कुछ दिनों तक सेवा गतिविधियों का आयोजन करना नहीं है, बल्कि समाज के विभिन्न वर्गों के प्रति अपनी जिम्मेदारी को समझना और उसे व्यवहार में उतारना है। इस वर्ष सेवा सप्ताह की गतिविधियों को समाज की समस्याओं का आयोजन करने से जोड़ते हुए स्वच्छता, स्वास्थ्य, महिला सशक्तीकरण, डिजिटल सुरक्षा, रक्त एवं अंगदान, ई-वेस्ट और प्लास्टिक मुक्त शहर, खाद्य सेवा तथा वरिष्ठजन सम्मान जैसे महत्वपूर्ण विषयों को केंद्र में रखा गया है। इस दृष्टि से यह सप्ताह सेवा के साथ-साथ सामाजिक जागरूकता का भी अभियान बन जाता है।

2 अक्टूबर को ‘स्वच्छ एवं सुरंद शहर’ के संदेश के साथ सेवा सप्ताह की शुरुआत होगी। इसके अंतर्गत सार्वजनिक स्थानों की सफाई, प्लास्टिक मुक्त अभियान, किसी एक स्थान को गोद लेकर उसकी स्वच्छता की जिम्मेदारी, स्वच्छता रैली अथवा मानव श्रृंखला तथा नागरिकों में स्वच्छता के प्रति संकल्प जैसी गतिविधियों को आयोजित करने का लक्ष्य रखा गया है। क्योंकि स्वच्छ शहर केवल नगर निकायों के प्रयासों से नहीं बनते; इसके लिए नागरिकों का व्यवहार बदलना भी आवश्यक है। सड़क पर कचरा न डालना, प्लास्टिक का विवेकपूर्ण उपयोग करना और सार्वजनिक स्थलों को अपना समझना ही वास्तविक नागरिक अनुशासन है। स्वच्छता का संदेश तभी स्थायी बनेगा, जब वह अभियान से आगे बढ़कर जीवनशैली का हिस्सा बने। सेवा सप्ताह के दौरान सभी लायंस सदस्यों द्वारा यही विचार अधिक से अधिक लोगों तक पहुंचाने के प्रयास रहेंगे।

3 अक्टूबर को ‘स्वस्थ शहर’ की अवधारणा के अंतर्गत बेसिक हेल्थ स्क्रीनिंग कैंप आयोजित किए जाएंगे। रक्तचाप, बीडी मास इंडेक्स (BMI), रक्त शर्करा और नेत्र परीक्षण जैसी प्रारंभिक स्वास्थ्य जांचें सामान्य स्वास्थ्य समस्याओं की समय रहते पहचान में उपयोग हो सकती हैं। स्वास्थ्य सेवा का वास्तविक उद्देश्य केवल बीमारी के उपचार तक सीमित नहीं होना चाहिए, बल्कि बीमारी की रोकथाम और स्वास्थ्य के प्रति जागरूकता पैदा करना भी होना चाहिए। ‘हर व्यक्ति स्वस्थ हो’ का संदेश तभी सार्थक होगा, जब स्वास्थ्य जांच और

स्वास्थ्य जागरूकता समाज के अधिक से अधिक लोगों तक पहुंचे।


4 अक्टूबर को ‘महिला सशक्तीकरण’ को सेवा सप्ताह का प्रमुख विषय बनाया गया है। कौशल विकास और करियर मार्गदर्शन, वित्तीय साक्षरता एवं स्वयं सहायता समूह, डिजिटल एवं साइबर सुरक्षा, महिला स्वास्थ्य एवं मांसिक धर्म स्वच्छता, महिलाओं के कानूनी अधिकार एवं सरकारी योजनाओं की जानकारी, बालिकाओं की शिक्षा और उच्च शिक्षा को प्रोत्साहन तथा प्रेरणादायी महिलाओं का सम्मान जैसी गतिविधियां महिला सशक्तीकरण को व्यापक अर्थ प्रदान करती हैं। महिला को केवल सहायता का पात्र मानने के बजाय उसे ज्ञान, कौशल, निर्णय क्षमता और आत्मनिर्भरता के अवसर उपलब्ध कराना अधिक प्रभावी सामाजिक परिवर्तन का आधार बन सकता है। ‘सशक्त नारी, सशक्त समाज’ केवल एक नारा नहीं, बल्कि समावेशी विकास की आवश्यकता है।

5 अक्टूबर को ‘डिजिटल सेफ्टी डे’ के माध्यम से डिजिटल युग की नई चुनौतियों के प्रति नागरिकों को जागरूक करने का प्रयास किया जाएगा। इसमें कोई संदेह नहीं कि आज डिजिटल नेशन-देन ने जीवन को आसान बनाया है, लेकिन इसके साथ साइबर धोखाधड़ी के नित्य नए रूप भी सामने आ रहे हैं। यूपीआई फ्रॉड, ओटीपी के माध्यम से ठगी, फर्जी लोन ऐप, डिजिटल अरैस्ट, सोशल मीडिया फ्रॉड और साइबर बुलिंग जैसे विषयों पर जागरूकता आवश्यक है। विशेष रूप से वरिष्ठ नागरिकों, विद्यार्थियों और डिजिटल तकनीक का तेजी से उपयोग करने वाले लोगों को यह समझना जरूरी है कि किसी अनजान व्यक्ति के साथ ओटीपी, पासवर्ड, पिन अथवा बैंक संबंधी गोपनीय जानकारी साझा न करें। डिजिटल सुविधा भी उपयोगी है, जब उसके साथ डिजिटल सावधानी भी हो। ‘डिजिटल सुरक्षित समाज’ आज सामाजिक सुरक्षा का एक नया आयाम बन चुका है।

6 अक्टूबर को ‘जीवन बचाओ दिवस– ‘एवरी ड्रॉप अ लाइफ’ के अंतर्गत रक्तदान, रक्तदाता पंजीयन, अंगदान जागरूकता और नेत्रदान जागरूकता जैसी गतिविधियां आयोजित करने का लक्ष्य रखा गया है। रक्तदान ऐसी मानवीय सेवा है, जिसमें दान की ईद रक्त की एक इकाई किसी जरूरतमंद के जीवन में आशा जगा सकती है। इसी प्रकार अंगदान और नेत्रदान के प्रति जागरूकता समाज में मृत्यु के बाद भी जीवन और दृष्टि के रूप में योगदान देने की भावना विकसित करती है। ‘जीते जी रक्तदान, मरणोपरांत नेत्रदान’ का संदेश सेवा की उस व्यापक भावना को सामने रखता है जिसमें व्यक्ति अपने जीवन के साथ-साथ अपने जीवन के बाद भी समाज के लिए उपयोगी बनने का संकल्प ले सकता है।

7 अक्टूबर को ‘ई-वेस्ट एवं प्लास्टिक मुक्त शहर’ के साथ ‘फूड फॉर हंगर’ की गतिविधियां सेवा के दो महत्वपूर्ण पक्षों को सामने लाएंगीं। मोबाइल, कंप्यूटर, चार्जर और अन्य इलेक्ट्रॉनिक उपकरणों से निकलने वाले ई-कचरे का उचित संग्रह और निस्तारण आज पर्यावरण संरक्षण की महत्वपूर्ण आवश्यकता है। इसी तरह प्लास्टिक संग्रह अभियान नागरिकों को यह समझाने का माध्यम बन सकता है कि कचरा केवल केकने वाली वस्तु नहीं, बल्कि उचित प्रबंधन के माध्यम से संसाधन भी बन सकता है। दूसरी ओर जरूरतमंदों को भोजन पैकेट उपलब्ध कराना, अस्पतालों में मरीजों और उनके परिजनों के लिए भोजन सेवा तथा वृद्धभार और अनाथ आश्रमों में आवश्यकता के अनुकूप भोजन उपलब्ध कराना मानवीय संवेदना का प्रत्यक्ष उदाहरण है।

(यह लेखक के अपने निजी विचार हैं)



कोहली-गिल के शतकों से भारत की शानदार जीत

तिरुवनंतपुरम। भारत ने वेस्टइंडीज के खिलाफ तीन मैचों की एकदिवसीय शृंखला के पहले मुकाबले में शानदार प्रदर्शन करते हुए 8 विकेट से जीत दर्ज की। ग्रीनफील्ड इंटरनेशनल स्टेडियम में वेस्टइंडीज ने पहले बल्लेबाजी करते हुए सलामी जोड़ी के शानदार प्रदर्शन की बदौलत 7 विकेट पर 295 रन बनाए। जवाब में भारतीय टीम ने विराट कोहली और शुभमन गिल के शानदार शतकों की मदद से लक्ष्य को 42वें ओवर में ही 8 विकेट शेष रहते हासिल कर लिया। इस जीत के साथ भारत ने तीन मैचों की शृंखला में 1-0 की बढ़त बना ली। भारतीय टीम के लिए कप्तान शुभमन गिल ने शानदार 110 रनों की पारी खेली। सलामी बल्लेबाज के रूप में उतरे गिल ने 96 गेंदों पर अपना शतक पूरा किया। उनकी पारी में 12 चौके और एक छक्का शामिल रहा। वहीं विराट कोहली ने इससे भी अधिक आक्रामक अंदाज में बल्लेबाजी

विराट कोहली				शुभमन गिल			
139*	88	10/9	157.95	110	108	13/1	101.85
रन	बॉल	4/6	स्ट्राइक रेट	रन	बॉल	4/6	स्ट्राइक रेट

की। उन्होंने केवल 74 गेंदों पर अपना शतक पूरा कर लिया। विराट 88 गेंदों पर 139 रन बनाकर नाबाद रहे। उनकी पारी में 10 चौके

और 9 छक्के शामिल थे। विराट ने लगातार दो छक्के लगाकर भारत को जीत दिलाई।विराट कोहली और शुभमन गिल के बीच दूसरे विकेट के लिए 132 गेंदों पर 151 रनों की शानदार साझेदारी हुई। इससे पहले सलामी बल्लेबाज रोहित शर्मा ने 35 गेंदों पर 2 चौकों और 3 छक्कों की मदद से 32 रन बनाए। रतुराज गायकवाड़ 13 रन बनाकर नाबाद रहे। वेस्टइंडीज की ओर से अलजारी जोसेफ और रोस्टन चेज ने 1-1 विकेट हासिल किया।

टॉस हारकर पहले बल्लेबाजी करने उतरी वेस्टइंडीज की टीम को सलामी जोड़ी ने दमदार शुरुआत दिलाई। जॉन कैपबेल ने जस्टिन ग्रीव्स के साथ पहले विकेट के लिए 19.2 ओवर में 135 रनों की साझेदारी की। जॉन कैपबेल 60 गेंदों में 3 छक्कों और 6 चौकों की मदद से 62 रन बनाकर आउट

हुए। इसके बाद ग्रीव्स ने कीसी कार्टी के साथ दूसरे विकेट के लिए 65 गेंदों में 41 रन जोड़े। कीसी कार्टी ने टीम के खाते में 13 रन का योगदान दिया, जिसके बाद वेस्टइंडीज ने तेजी से विकेट गंवाए।198 रन के स्कोर तक वेस्टइंडीज के 5 विकेट गिर चुके थे। इस दौरान 36वें ओवर की लगातार दो गेंदों पर कुलदीप यादव ने जस्टिन ग्रीव्स और ज्वेल एंड्रयू को पवेलियन भेज दिया। जस्टिन ग्रीव्स ने 108 गेंदों में 12 चौकों की मदद से 101 रन बनाए। इसके बाद आमिर जंगू ने मोर्चा संभाला। उन्होंने रोस्टन चेज के साथ छठे विकेट के लिए 52 रनों की साझेदारी की। चेज 24 रन बनाकर आउट हुए। इसके बाद जंगू ने मैथ्यू फोर्ड के साथ सातवें विकेट के लिए 38 रन जोड़कर टीम को बड़े स्कोर तक पहुंचाया। मैथ्यू फोर्ड ने 7 रन बनाए। आमिर जंगू 43 गेंदों में 8 चौकों की मदद से 58 रन बनाकर नाबाद रहे। भारत की ओर से कुलदीप यादव ने 10 ओवर में 40 रन देकर 4 विकेट हासिल किए, जबकि प्रसिद्ध कृष्णा ने 2 विकेट अपने नाम किए।

न्यूज़ ब्रीफ

ओडिशा टी20 लीग: राउरकेला सुपरस्टार्स ने भुवनेश्वर टाइगर्स को तीन विकेट से हराया



कटक। अभिषेक यादव की दबाव में खेली गई नाबाद 61 रन की शानदार पारी की बदौलत राउरकेला सुपरस्टार्स ने ओडिशा टी20 लीग - सीएन ट्राफी में भुवनेश्वर टाइगर्स को तीन विकेट से हरा दिया। बाराबती स्टेडियम में खेले गए मुकाबले में पहले बल्लेबाजी करते हुए भुवनेश्वर टाइगर्स की पूरी टीम 149 रन पर सिमट गई। टाइगर्स ने शुरुआती 20 रन पर दो विकेट गंवा दिए थे। इसके बाद सबित बेजा और श्रेयाश भारद्वाज ने पारी को संभालते हुए तीसरे विकेट के लिए 50 रन की साझेदारी की। सबित बेजा ने 19 गेंदों में 25 रन बनाए, जबकि श्रेयाश भारद्वाज ने 28 गेंदों पर 39 रन की पारी खेली। हालांकि, राउरकेला के गेंदबाजों ने नियमित अंतराल पर विकेट हासिल किए। लक्ष्य का पीछा करने उतरी राउरकेला सुपरस्टार्स की शुरुआत भी अच्छी नहीं रही। टीम ने आठ ओवर के भीतर 49 रन पर चार विकेट गंवा दिए। लगातार विकेट गिरने से मुकाबला रोमांचक हो गया, लेकिन अभिषेक यादव ने एक छोर संभाले रखा।

पीटरसन एकदिवसीय विश्वकप के लिए इंग्लैंड के विशेष सलाहकार बने

लंदन। इंग्लैंड क्रिकेट बोर्ड (ईसीबी) ने पूर्व क्रिकेटर केविन पीटरसन को टीम का विशेष सलाहकार



नियुक्त किया गया है। वह अगले साल दक्षिण अफ्रीका में होने वाले 50 ओवर के विश्व कप की तैयारी पर नजर रखेंगे। मौजूद जानकारी के अनुसार, पीटरसन श्रीलंका के खिलाफ होने वाली छह मुकाबलों की शृंखला से टीम के साथ जुड़ेंगे। इंग्लैंड को श्रीलंका के खिलाफ तीन टी20 और तीन एकदिवसीय मुकाबले खेलने हैं। इसके बाद वह आस्ट्रेलिया और दक्षिण अफ्रीका के दौरों पर भी टीम के साथ काम करेंगे। विश्व कप से पहले पाकिस्तान और न्यूजीलैंड के खिलाफ घरेलू शृंखलाओं में भी उनकी भूमिका जारी रहेगी।माना जा रहा है कि ने ईसीबी ने पीटरसन को जिम्मेदारी देने के पीछे दक्षिण अफ्रीका में उनके अनुभव को भी अहम कारण बताया है। पीटरसन का जन्म और पालन-पोषण दक्षिण अफ्रीका में हुआ है और अगला 50 ओवर का विश्व कप दक्षिण अफ्रीका, जिम्बाब्वे और नामीबिया में खेला जाना है। ऐसे में वहां के हालातों और क्रिकेट माहौल की उनकी समझ इंग्लैंड के लिए उपयोगी मानी जा रही है। पीटरसन इससे पहले इंडियन प्रीमियर लीग में दिल्ली कैपिटल्स के साथ सलाहकार के तौर पर काम कर चुके हैं।

2023 की शुरुआत में दक्षिण अफ्रीका दौरे के दौरान वह कुछ समय के लिए इंग्लैंड के बल्लेबाजों के साथ भी काम कर चुके हैं।

टेस्ट में सबसे तेज 13000 रन बनाने वाले 5 बल्लेबाजों में दो भारतीय भी शामिल



मुम्बई। टेस्ट क्रिकेट में सबसे तेज 13000 रन बनने वाले विश्व के पांच बल्लेबाजों में दो भारतीय भी शामिल हैं। इस विशिष्ट सूची में भारत के सचिन तेंदुलकर और राहुल द्रविड के अलावा, दक्षिण अफ्रीका के जैक कालिस और आस्ट्रेलिया के रिची पोर्टिंग व इंग्लैंड के जो रूट भी शामिल हैं। सबसे पहले ये उपलब्धि सचिन ने हासिल की थी। सचिन को इस आंकड़े तक पहुंचने में 20 साल और 63 दिन का समय लगा था। उन्होंने साल 2010 में बांग्लादेश के खिलाफ 163 वें टेस्ट मैच की 266वीं पारी के दौरान सबसे तेजी से 13,000 रन पूरे करने का रिकार्ड अपने नाम दर्ज कर लिया। वहीं इस सूची में दूसरे नंबर पर दक्षिण अफ्रीकी अलारउडर जेवस कैलिस हैं। कैलिस ने 2 जनवरी 2013 को न्यूजीलैंड के खिलाफ कप टाउन में यह उपलब्धि हासिल की। अपने डेब्यू के 17 साल और 19 दिन बाद, 159वें मैच की 269वीं पारी में कैलिस ने 13,000 रनों का आंकड़ा पार किया। इस प्रकार उन्होंने 13000 तक पहुंचने के लिए सचिन से केवल 3 पारियां अधिक खेलीं।

एशियन गेम्स में भारत को 4 रजत सहित 7 पदक

सर्वेश ने ऊंची कूद में जीता रजत; आठवें दिन भारत की पदक संख्या 37 हुई



एशियन गेम्स 2026 मेडल टैली						
रैंक	देश	गोल्ड	सिल्वर	ब्रॉन्ज	कुल	
1	चीन	118	48	38	204	
2	जपान	37	60	57	154	
3	दक्षिण कोरिया	29	23	39	91	
4	भारत	10	17	11	38	
5	काज़ाख़िस्तान	9	10	21	40	
6	उज़्बेकिस्तान	9	7	10	26	
7	किरगिस्तान	8	2	3	13	
8	वियतनाम	7	14	8	29	
9	फिलीपीन्स	6	5	4	15	
10	थाईलैंड	6	2	8	16	
12	भारत	4	16	17	37	

नागोया (जापान)। भारत ने एशियन गेम्स में रविवार को 4 रजत सहित कुल 7 पदक जीते।

सर्वेश कुशारे ने पुरुषों की ऊंची कूद में रजत पदक हासिल किया। उन्होंने 2.25 मीटर की सर्वश्रेष्ठ छलांग लगाई।

रविवार को पारुल चौधरी ने महिलाओं की 3000 मीटर स्टीपलचेज में 9:08.67 के अपने सर्वश्रेष्ठ प्रदर्शन के साथ कांस्य पदक जीता।

इससे पहले एंसी सोजन ने महिलाओं की लंबी कूद में 6.53 मीटर की छलांग लगाकर रजत पदक जीता, जबकि तेजस्विन शंकर ने डेकाथलॉन में 7934 अंकों के साथ कांस्य पदक हासिल किया।

स्काॅश में अभय सिंह और

अनाहत सिंह ने रजत पदक अपने नाम किए। हरिता भद्रा ने महिलाओं की 200 मीटर दौड़ में 23.20 सेकेंड के समय के साथ कांस्य पदक जीता।

मुक़ेबाजी में अंकुश पंधाल और परवीन हुड्डा ने क्वार्टर फाइनल मुकाबले जीतकर दो और पदक पक़े कर लिए।

अंकुश ने पुरुषों के 80 किलोग्राम वर्ग में ताजिकिस्तान के नेक्रूज सलीमोव को, जबकि परवीन ने महिलाओं के 65 किलोग्राम वर्ग में उज्बेकिस्तान की नवबेहर खामिदोवा को 5-0 से हराया।

आठवें दिन भारत ने अब तक 7 पदक जीते हैं। इसके साथ भारत के कुल पदकों की संख्या 37 हो गई है। इनमें 4 स्वर्ण, 16 रजत और 17 कांस्य पदक शामिल हैं।

मुरली पुरुषों की लंबी कूद के फाइनल में

लंबी कूद के खिलाड़ी मुरली श्रीशंकर और डेविड सोलोमन ने एथलेटिक्स की पुरुषों की लंबी कूद स्पर्धा के फाइनल के लिए क्वालिफाई किया। दोनों सोमवार को फाइनल में उतरेंगे। वहीं, पीवी सिंधु बैडमिंटन की महिला एकल स्पर्धा के क्वार्टर फाइनल में हार गई। उन्हें चीन की चेन यूफेई ने 11-21, 21-18, 21-10 से हराया।

28 सितंबर को भारतीय खिलाड़ियों का व्यवस्त कार्यक्रम एशियन गेम्स 2026 में 28 सितंबर का दिन भारतीय खिलाड़ियों के लिए बेहद व्यस्त रहने वाला है। इस दिन क्रिकेट, हॉकी, मुक्केबाजी, एथलेटिक्स, निशानेबाजी, तीरंदाजी, स्क्वाॅश, वॉलीबॉल और अन्य खेलों

सीएसके को फिर से शीर्ष पर पहुंचाना है लक्ष्य : जहीर

मुम्बई। आईपीएल के 2027 सत्र के लिए चेन्नई सुपर किंग्स (सीएसके) के नये मुख्य कोच बने जहीर खान बेहद उत्साहित हैं। जहीर को हाल ही में स्टीफन फ्लेमिंग की जगह कोच बनाया गया था। कोच बनने के बाद जहीर ने कहा कि उनका लक्ष्य सीएसके को एक बार फिर शीर्ष पर पहुंचाना रहेगा। उन्होंने कहा कि मुझे बड़ी जिम्मेदारी मिली है और वह अपना सर्वश्रेष्ठ देने का प्रयास करेंगे। जहीर को कोच बनाने में टीम के पूर्व कप्तान महेन्द्र सिंह धोनी की मुख्य भूमिका रही है। इसी को लेकर उन्होंने कहा, जब आप धोनी के बारे में बात करते हो, आप निरंतरता देखोगे, उनका कोच साथ सीधार्ह देखोगे, ये कुछ ऐसा रहा है जो बहुत विशेष है. मैंने जब भी चेन्नई टीम का सामना किया, ये बहुत मजबूत टीम रही है. और यही वो खूबी है जिसे हमें आगे ले जाना है। इसलिए जिम्मेदारी बड़ी है क्योंकि हमें उस स्तर को बनाये रखना है। बहुत सारी उम्मीदें हैं, जो बहुत सारा दबाव भी लेकर आती हैं। ये कठिन चुनौती है जिसका मैं मैं इंतजार कर रहा हूँ. सीएसके के कोच बनने की प्रक्रिया को लेकर जहीर ने कहा, धोनी सीएसके के लिए एक बहुत बड़ी ताकत रहे हैं। टीम की दिशा कैसी होनी चाहिए, इसे समझने में उनकी भूमिका बहुत अहम रही है।

स्मिथ सहित ये दिग्गज बल्लेबाज शुरुआत में करते थे गेंदबाजी

सिडनी विश्व क्रिकेट में आस्ट्रेलिया के स्टीव स्मिथ सहित कुछ क्रिकेटर ऐसे भी हैं जो अपने करियर की शुरुआत में गेंदबाजी करते थे पर संयोग से बल्लेबाज बन गये। किस्मत से बल्लेबाज बने ये खिलाड़ी बेहद सफल रहे और आज इनकी गिनती दिग्गज बल्लेबाजों में होती है। स्मिथ की बात करें तो वह अपने करियर की शुरुआत में मुख्य रूप से एक लेग-स्पिनर थे। वह निचले क्रम में थोड़ी-बहुत बल्लेबाजी कर लेते थे। साल 2010 में जब उनका अंतरराष्ट्रीय डेब्यू हुआ, तब वह आठवें या नौवें नंबर पर बल्लेबाजी करते थे. बाद में उन्होंने घरेलू क्रिकेट में अपनी बल्लेबाजी तकनीक पर कड़ी मेहनत की और आज स्मिथ दुनिया के शीर्ष बल्लेबाजों में गिने जाते हैं। श्रीलंका के दिग्गज सनथ जयसूर्या ने भी अपने करियर की शुरुआत एक स्पिन



गेंदबाज के रूप में की थी और निचले क्रम में वह केवल तेजी से रन बनाने वाले बल्लेबाज थे। सन 1989 में डेब्यू के बाद कई सालों तक वह सातवें या आठवें नंबर पर आते थे और टीम में उनका मुख्य काम कभी हुई गेंदबाजी कर रन रोकना और विकेट लेना था पर साल 1995-96 के दौरान श्रीलंकाई टीम प्रबंधन और कप्तान अर्जुन रत्नतुंगा ने उन्हें वनडे में ओपनिंग करने भेजा. यहीं से जयसूर्या एक आक्रामक सलामी बल्लेबाज के रूप में उभरकर सामने आए। इंग्लैंड के सबसे सफल बल्लेबाजों में गिने जाने वाले केविन पीटरसन ने अपने करियर की शुरुआत एक आफ-स्पिनर के तौर पर की थी, जो निचले क्रम के बल्लेबाज के रूप में क्रीज पर उतरते थे। बाद में काउंटी क्रिकेट में रनों का अंबार लगाने के बाद 2004-05 में उन्हें इंग्लैंड की राष्ट्रीय टीम में मध्यक्रम के प्रमुख बल्लेबाज के रूप में चुना गया। उसके बाद पीटरसन ने कई रिकार्ड बनाये।

वहीं इस सूची में भारतीय टीम के आक्रामक सलामी बल्लेबाज रोहित शर्मा भी हैं। रोहित अपने स्कूल के दिनों में एक आफ-स्पिनर के तौर पर खेलते थे। उनके कोच दिनेश लाड ने उनके अंदर बल्लेबाजी की ऐसी प्रतिभा देखी कि उन्होंने रोहित को गेंदबाजी छोड़कर पूरी तरह बल्लेबाजी पर ध्यान लगाने की सलाह दी हालांकि, उनके अंतरराष्ट्रीय करियर की शुरुआत एक मध्य क्रम बल्लेबाज के रूप में हुई थी, लेकिन उनके करियर का सबसे बड़ा मोड़ 2013 की आईसीसी चैंपियंस ट्रॉफी रहा। जब उस समय कप्तान रहे महेन्द्र सिंह धोनी धोनी ने उनसे ओपनिंग कराई. उसके बाद तो रोहित सफलता की सीढ़ियां चढ़ते गये। इसके अलावा पाकिस्तान के नाफिर जयशेद का नाम भी इस सूची में शामिल है। नाफिर जयशेद शुरुआत में वसीम अक़रम और शोएब अख्तर जैसे तेज गेंदाज बनाना चाहते थे। हालांकि, जूनियर स्तर पर टायल्स और क्लब मैचों के दौरान पाय गया कि वह बेहतर बल्लेबाज बन सकते हैं।

एशियन गेम्स 2026 : भारतीय पुरुष और महिला कंपाउंड तीरंदाजी टीमों सेमीफाइनल में

आइची-नागोया (जापान)। भारत की पुरुष और महिला कपाउंड तीरंदाजी टीमों ने जारी एशियन गेम्स 2026 में अपने-अपने वर्ग के सेमीफाइनल में जगह बना ली।

पुरुष टीम में साहिल जाधव, गणेश मणिरत्नम और कुशल दलाल की तिकड़ी ने भूटान को बेहद करीबी मुकाबले में 235-232 से हराकर सेमीफाइनल में प्रवेश किया। अब सेमीफाइनल में सामना दक्षिण कोरिया से होगा।

महिला टीम में चिकिता तनीपार्थी, ज्योति सुरेखा वेन्म और पृथिका प्रदीप ने कजाकिस्तान को 233-230 से हराया। इस जीत के साथ भारतीय टीम ने सेमीफाइनल में जगह बनाई, जहां उसका सामना दक्षिण कोरिया से होगा।

क्वार्टर फाइनल में भारतीय महिला टीम छह



तीरों के पहले सेट के बाद पीछे चल रही थी, लेकिन खिलाड़ियों ने शानदार वापसी करते हुए कजाकिस्तान को तीन अंकों के मामूली अंतर से मात दी।

इससे पहले पुरुष टीम ने क्वार्टर फाइनल में

जगह बनाने के मुकाबले में यूएई के खिलाफ 235-215 से शानदार जीत दर्ज की थी। वहीं, महिला टीम ने मंगोलिया के खिलाफ और भी बेहतर प्रदर्शन करते हुए 238-223 से जीत हासिल की थी।

श्री वासुपूज्य मुनिसुब्रत जैन मूर्तिपूजक संघ ने किया सामूहिक क्षमापना एवं स्वामीवात्सल्य का आयोजन

बेंगलूरु, 27 सितंबर (शुभ लाभ ब्यूरो)। श्री वासुपूज्य मुनिसुब्रत जैन मूर्तिपूजक संघ, माधवनगर कुमारपार्क के तत्वावधान में रविवार को माधवनगर में सामूहिक क्षमापना एवं स्वामीवात्सल्य कार्यक्रम श्रद्धापूर्वक आयोजित किया गया। कार्यक्रम में गणिवर्यश्री गुणहंसविजयजी म.सा. आदि ठाणा एवं श्रीवीरेशपद्माश्रीजी म.सा. आदि ठाणा की पावन निशा प्राप्त हुई। इस अवसर पर गणिवर्यश्री गुणहंसविजयजी म.सा. ने क्षमापना के महत्व पर प्रवचन देते हुए क्षमाभाव, आत्मशुद्धि तथा आपसी प्रेम-सौहार्द के महत्व को समझाया और सभी को क्षमा मांगने एवं क्षमा करने की प्रेरणा दी। संघ अध्यक्ष मोहनलाल मरलेचा ने साधु-



साध्वी भगवंतों एवं उपस्थित श्रावक-श्राविकाओं का स्वागत किया।

कार्यक्रम में पाठशाला एवं वाटिका के बच्चों ने नाटक और नृत्य की प्रस्तुतियां दीं, जिन्हें श्रद्धालुओं ने सराहा। इसके बाद सभी श्रद्धालुओं के लिए स्वामीवात्सल्य का आयोजन किया गया, जिसमें बड़ी

संख्या में जैन परिवारों ने भाग लिया।

संघ सचिव प्रकाश पिरगल ने सभी साधु-साध्वी भगवंतों के प्रति कृतज्ञता व्यक्त करते हुए श्रावक-श्राविकाओं एवं सहयोगियों का आभार माना। उन्होंने कहा कि ऐसे आयोजन समाज में क्षमा, मैत्री, एकता एवं धार्मिक भावना को मजबूत

करते हैं।

कार्यक्रम को सफल बनाने में रमेश मरलेचा, कांतिलाल शाह, जयेश कोठारी, ललित सिधवी, निर्मल वेदमुथा, नितिन साकरिया, युवराज वेदमुथा, प्रीतेश सुराणा, अमित मेहता, भावेश जैन, संदीप मेहता, राजेश पिरगल आदि का सहयोग रहा। मंच संचालन निशा जैन एवं हरिन गुरुजी ने किया।

बच्चों की प्रस्तुतियों की तैयारी एवं प्रस्तुति में निकिता भंडारी, काजल समदरिया, हर्षा पिरगल, पूजा सोफोदिया, जोसुवा पोरवाल, गुंजन हुंडिया एवं वीणा जैन का विशेष सहयोग रहा। कार्यक्रम का समापन श्रद्धा, क्षमाभाव एवं मंगलकामनाओं के साथ हुआ।

ग्रीनफिट हाफ मैराथन 2026 में हजारों युवाओं ने लगाई दौड़



जयपुर, 27 सितंबर (शुभ लाभ ब्यूरो)। ग्रीनफिट फाउंडेशन के तत्वावधान में रविवार को विद्याधर नगर सेक्टर-5 स्थित रिद्धि-सिद्धि टावर से ग्रीनफिट हाफ मैराथन 2026 का आयोजन किया गया। कार्यक्रम में राजस्थान की उप मुख्यमंत्री दीपा कुमारी एवं जयपुर सांसद मंजू शर्मा उपस्थित रहीं। 10 किलोमीटर की मुख्य मैराथन को सांसद मंजू शर्मा तथा एक और तीन किलोमीटर की दौड़ को उप मुख्यमंत्री दीपा कुमारी ने हरी झंडी दिखाकर रवाना किया।

इस अवसर पर दीपा कुमारी ने फिट इंडिया, स्वस्थ जीवनशैली, स्वच्छता, आत्मनिर्भरता और स्वदेशी अपनाने का संदेश दिया। कार्यक्रम में गाय, ग्राम विकास, पर्यावरण एवं सनातन के क्षेत्र में कार्यरत सिद्धेश्वर वर्ल्ड फाउंडेशन, तिरुपति के राष्ट्रीय संयोजक संजय शर्मा ने गौ-आधारित अर्थव्यवस्था का मॉडल प्रस्तुत किया। उन्होंने गोवंश संरक्षण, जैविक कृषि एवं ग्रामीण स्वावलंबन के आर्थिक महत्व की जानकारी दी।

संजय शर्मा ने 10 हजार गायों के साथ प्रत्येक ब्लॉक स्तर पर झगोकुल ग्रामफस्थापित करने की योजना की जानकारी देते हुए बताया कि इसके माध्यम से गोवंश संरक्षण-संवर्धन के साथ कुटीर उद्योगों को बढ़ावा दिया जाएगा तथा किसानों के लिए सुविधा केंद्र विकसित किए जाएंगे।

आयोजन में करीब 10 हजार युवाओं ने भाग लिया। संजय शर्मा एवं ग्रीनफिट फाउंडेशन के प्रतिनिधियों ने अतिथियों, पुलिस प्रशासन, धावकों, मीडियाकर्मीयों एवं सहयोगियों के प्रति आभार व्यक्त किया। आयोजन का समापन स्वास्थ्य, फिटनेस, पर्यावरण संरक्षण, स्वदेशी भावना एवं गौ-संवर्धन के संकल्प के साथ हुआ।

हृदयपूर्णता अंतरराष्ट्रीय सेमिनार के लिए फ्यूचर सिटी पुलिस ने किए सुचारू इंतजाम

फ्यूचर सिटी/नंदिगाम, 27 सितंबर (शुभ लाभ ब्यूरो) कांहा शांति वनम, नंदिगाम मंडल में 26 से 29 सितंबर 2026 तक चल रहे अंतरराष्ट्रीय हृदयपूर्णता सेमिनार के सुचारू संचालन के लिए फ्यूचर सिटी पुलिस कमीश्रेट ने व्यापक इंतजाम किए हैं।

श्री राम चंद्र मिशन द्वारा आयोजित इस अंतरराष्ट्रीय कार्यक्रम में देश-विदेश से 30 हजार से अधिक साधक भाग ले रहे हैं।

फ्यूचर सिटी पुलिस कमिश्नर डॉ. तरुण जोशी, आईपीएस के मार्गदर्शन में सुरक्षा, यातायात नियंत्रण, भीड़ प्रबंधन और



दिल्ली...

इसके बाद कूड़ा उठाने वाली गाड़ी आगे चली गई। शिकायत के मुताबिक, उसी घर से एक लड़का अपने कुछ साथियों के साथ पीछे आया और गाड़ी रुकवा ली। आरोप है कि उन्होंने शिकायतकर्ता को गाड़ी से नीचे उतारकर उसके साथ मारपीट की और उसे दो-तीन गलियां आगे तक ले गए, जहां वह बेहोश हो गया।

होश आने पर शिकायतकर्ता ने खुद को दीनदयाल उपाध्याय (डीडीयू) अस्पताल में पाया। उसने पुलिस को बताया कि आरोपियों में से एक लड़के का नाम करन है, जबकि बाकी आरोपियों को वह सामने आने पर पहचान सकता है। शिकायतकर्ता ने आरोपियों के खिलाफ कानूनी कार्रवाई की मांग की।

पुलिस ने मौके पर पहुंचकर की जांच

शिकायत मिलने के बाद तिलक नगर थाने के निदेश पर उपनिरीक्षक मनजीत सिंह ने हेड कांस्टेबल रवि कांत को मौके पर भेजा। पुलिस ने घटनास्थल पर पहुंचकर जांच की। मौके पर कोई प्रत्यक्ष शिकायतकर्ता नहीं मिला। शिकायतकर्ता की गाड़ी को पुलिस नियंत्रण कक्ष (पीसीआर) के माध्यम से डीडीयू अस्पताल भेजे जाने की जानकारी मिली।

डीडीयू अस्पताल में शिकायतकर्ता धन बहादुर का एमएलसी नंबर एम18001552609454/26 दर्ज किया गया। एमएलसी में चोट का कारण Physical Assault/Beaten by Public Near Krishna Park Nagar दर्ज किया गया। चिकित्सक ने उपचार के बाद उसे राम मनोहर लोहिया (आरएमएल) अस्पताल रेफर किया।

शिकायतकर्ता के बयान और उपलब्ध मेडिकल रिपोर्ट के आधार पर तिलक नगर थाने में प्राथमिकी संख्या 215/2026 दर्ज की गई। प्राथमिकी में भारतीय न्याय संहिता (बीएनएस) की धारा 115(2), 126(2) और 3(5) के तहत मामला दर्ज किया गया है।

मामले की जांच उपनिरीक्षक मनजीत सिंह, नंबर डी-4956 को सौंपी गई है। शिकायत और प्राथमिकी को अपराध एवं अपराधी ट्रैकिंग नेटवर्क एवं सिस्टम (सीसीटीएनएस) में दर्ज कर संबंधित

दस्तावेज वरिष्ठ अधिकारियों को भेजने की कार्रवाई की गई। उल्लेखनीय है कि 27 सितंबर को सड़क निरीक्षण के दौरान प्रवेश वर्मा और साहिब सिंह के बीच हुए विवाद का वीडियो सामने आया, जिसमें प्रवेश वर्मा को साहिब सिंह को थप्पड़ मारते हुए देखा जा सकता है। साहिब सिंह का कहना है कि वह आम आदमी पार्टी विधायक जरनैल सिंह के लिए घटनाक्रम का सीधा प्रसारण कर रहा था, जबकि प्रवेश वर्मा ने दावा किया कि उनके परिवार के साथ कथित गाली-गलौज और बदसलूकी के बाद उन्होंने प्रतिक्रिया दी। दोनों पक्षों के दावों को लेकर राजनीतिक विवाद जारी है।

गौ माता हैं...

उन्होंने विपक्ष पर निशाना साधते हुए कहा, रामद्रोही इसे कैसे बदरित कर सकते हैं। वे इसे बिल्कुल भी स्वीकार नहीं कर सकते। इसलिए वे तरह-तरह की चालें चलते हैं और अयोध्या को बदनाम करने की हर मुमकिन कोशिश करते हैं और आगे भी ऐसा ही करते रहेंगे।

राम मंदिर आंदोलन में अशोक सिंघल के योगदान की सराहना करते हुए मुख्यमंत्री योगी आदित्यनाथ ने कहा कि 1990 में जब उत्तर प्रदेश की तत्कालीन सरकार ने अयोध्या में रामभक्तों पर गोली चलाई थी, तब अशोक सिंघल की आवाज शेर की दहाड़ की तरह गूंजी थी। मुख्यमंत्री ने रामजन्मभूमि आंदोलन में सिंघल की भूमिका और उनके योगदान को याद किया।

अशोक सिंघल का जन्म 27 सितंबर 1926 को हुआ था और 2026 में उनकी जन्मशताब्दी वर्ष की शुरुआत हुई है। लखनऊ में आयोजित कार्यक्रम इसी अवसर पर हुआ, जिसमें उनके जीवन और रामजन्मभूमि आंदोलन में उनकी भूमिका को याद किया गया।

विजय फिर...

आदेश में सार्वजनिक (कानून एवं व्यवस्था) विभाग को तमिलनाडु सरकार द्वारा स्थापित खुफिया एवं सुरक्षा संगठन के रूप में वर्गीकृत किया गया था।

तमिलनाडु के भ्रष्टाचार-विरोधी संगठन अरप्पोर इयक्म ने भी मूल

भादरवा पूनम पर धार्मिक अनुष्ठान, महाआरती एवं प्रसाद की व्यवस्था

सिरोही समाज के सवा दो सौ समाजबंधुओं ने लिया भाग

हैदराबाद, 27 सितंबर

(शुभ लाभ ब्यूरो)।

भादरवा पूनम के अवसर पर गुलाब एंड घी बैंकेट में सिरोही के मोदी एवं सेठ परिवारों की ओर से श्री वीर भगवान मेले का भव्य एवं भक्तिमय आयोजन किया गया। जैन रत्न रमेश पी. तातेड, सिरोही ने बताया कि समारोह में धार्मिक अनुष्ठान,

महाआरती तथा भोजन एवं प्रसाद की सुंदर व्यवस्था की गई, जिसमें लगभग सवा दो सौ समाजबंधुओं ने भाग लिया।

इस अवसर पर कविता प्रवीण मोदी की ओर से सभी आमंत्रित परिवारों को प्रसाद स्वरूप पेड़े वितरित किए गए। लाभार्थी के रूप में समस्त मोदी एवं सेठ परिवारों की गरिमामयी उपस्थिति रही।

सफल आयोजन पर सिरोही संघ अध्यक्ष शैलेन्द्र मोदी एवं संघ के सभी भूतपूर्व अध्यक्षों सहित सभी गणमान्यजनों ने मोदी एवं सेठ परिवारों का हार्दिक आभार व्यक्त किया।

31 उपवास की तपस्या पर सामयिक का आयोजन श्रीमती मानसीबेन शाह की 31

उपवास की तपस्या के निमित्त पंकीबेन जतिनभाई संघवी की ओर से रसूलपुरा आराधना भवन में 125 श्राविकाओं के लिए सामयिक का आयोजन किया गया। सामयिक के पश्चात अल्पाहार की व्यवस्था भी रखी गई।

रितु पुनीत जैन एवं ईश्वर सिंह

डाबी को बधाई

सिरोही नगर परिषद के चुनाव में रितु पुनीत जैन के सभापति तथा ईश्वर सिंह डाबी के उपसभापति निर्वाचित होने पर रमेश पी. तातेड एवं समाज के सभी सदस्यों ने उन्हें हार्दिक बधाई दी तथा उनके उज्ज्वल कार्यकाल के लिए असीम शुभकामनाएं प्रेषित कीं।

मुस्लिम महिलाओं को वितरित की गई 375 सिलाई मशीनें

मंचेरियल, 27 सितंबर (शुभ लाभ ब्यूरो)। मंचेरियल नगर निगम क्षेत्र स्थित शादीखाना माइनॉरिटी फंक्शन हॉल में तेलंगाना राज्य सरकार की महत्वाकांक्षी इंदिम्म महिला शक्ति योजना के तहत मंचेरियल विधानसभा क्षेत्र की मुस्लिम महिलाओं को 375 सिलाई मशीनों का वितरण किया गया।

कार्यक्रम में मंचेरियल जिला पूर्व डीसीसी अध्यक्ष एवं कांग्रेस नेत्री कोक्किला सुरेखा प्रेम सागर राव ने अधिकारियों के साथ लाभार्थी महिलाओं को सिलाई मशीनें प्रदान कीं। इस अवसर पर सुरेखा प्रेम सागर राव ने कहा कि सरकार का उद्देश्य महिलाओं को स्वरोजगार के अवसर उपलब्ध करार उन्हें आर्थिक रूप से आत्मनिर्भर बनाना है। सिलाई मशीनों के माध्यम से महिलाएं घर से ही रोजगार प्राप्त कर सकती हैं, जिससे उनके आत्मविश्वास के साथ परिवार की आर्थिक स्थिति भी मजबूत होगी। कार्यक्रम के बाद माइनॉरिटी जिला अध्यक्ष एवं कॉरपोरेटर खालिद सहित मुस्लिम महिलाओं ने सुरेखा प्रेम सागर राव का शॉल ओढ़ाकर सम्मान किया। कार्यक्रम में मंचेरियल नगर निगम मेयर धरनी मधुकर, डिप्टी मेयर सल्ला रम्या-महेश, लक्ष्मीपेट नगरपालिका अध्यक्ष दोंता अंबली-नरसैया, मंचेरियल जिला आरटीए सदस्य अंकित श्रीनिवास, नगर निगम कांग्रेस पार्टी अध्यक्ष एवं कॉरपोरेटर तुमुला नरेश, मंचेरियल मार्केट कमेटी अध्यक्ष रामगिरी बानेश, मंचेरियल जिला इंटक अध्यक्ष पृथ्वी तिरुपति, मंचेरियल जिला आरजीपीआरएस अध्यक्ष गड्डम त्रिपुर्णी, लक्ष्मीपेट नगर अध्यक्ष सैयद शाहिद अली, कॉरपोरेटर, को-ऑप्शन सदस्य, माइनॉरिटी नेता, महिला नेता, युवा कांग्रेस नेता, कार्यकर्ता एवं अन्य उपस्थित रहे।

किसानों की समस्याओं के समाधान के लिए साइकिल रैली



सूर्यनारायण गुप्ता, हल्दी बोर्ड के अध्यक्ष पल्ले गंगा रेड्डी, निजामाबाद जिला भाजपा अध्यक्ष दिनेश कुलचारी, किसान मोर्चा अध्यक्ष तिरुपति रेड्डी सहित भाजपा नेता, किसान एवं कार्यकर्ता उपस्थित रहे।

मदनूर मंडल को निजामाबाद में शामिल करने की मांग पर जांच के निर्देश

मदनूर, 27 सितंबर (शुभ लाभ ब्यूरो)। मदनूर मंडल को निजामाबाद जिले में शामिल करने की मांग को लेकर स्थानीय नागरिकों की ओर से प्रजा वाणी कार्यक्रम के तहत 24 सितंबर को मंडल विकास कार्यालय में शिवाजी मस्कालवार सहित 19 लोगों ने अभ्यावेदन दिया। इस पर कामारेड्डी जिला कलेक्टर एवं जिला मजिस्ट्रेट आशीष सांगवान, आईएएस ने राजस्व मंडल अधिकारी, बांसवाड़ा एवं तहसीलदार, मदनूर को मामले की जांच कर विस्तृत रिपोर्ट प्रस्तुत करने के निर्देश दिए हैं। अभ्यावेदन में कहा गया कि मदनूर निजामाबाद जिला मुख्यालय से करीब 70 किलोमीटर, जबकि कामारेड्डी जिला मुख्यालय से करीब 110 किलोमीटर दूर है। स्थानीय नागरिकों का कहना है कि प्रशासनिक एवं अन्य कार्यों के लिए कामारेड्डी जाने में उन्हें अतिरिक्त समय और खर्च करना पड़ता है। उन्होंने मदनूर से पोतंगल, कोटगीर, रूद्र और बोधन होकर निजामाबाद की दूरी करीब 70 किलोमीटर तथा मदनूर से बिचकुंदा, बांसवाड़ा और गांधारी होकर कामारेड्डी की दूरी करीब 110 किलोमीटर बताई। नागरिकों ने अधिकारियों से उचित सर्वे कर कलेक्टर को विस्तृत रिपोर्ट प्रस्तुत करने की मांग की है।

किसान उत्पादक कंपनी की चतुर्थ महासभा आज



श्री वासुदेव राव, श्री विनय गरु एवं किसान मित्र सहित अन्य अधिकारी एवं प्रतिनिधि उपस्थित रहेंगे। कंपनी के अध्यक्ष चाटलावार गोपाल ने सभी शेयरधारकों से महासभा में उपस्थित होकर बैठक को सफल बनाने की अपील की।

अग्रवाल समाज मैरिज डेटा कमेटी की बैठक आयोजित

हैदराबाद, 27 सितंबर (शुभ लाभ ब्यूरो)। अग्रवाल समाज तेलंगाना की मैरिज डेटा कमेटी की बैठक राघव रत्ना टावर्स, आबिडूस स्थित समाज कार्यालय में आयोजित की गई। बैठक में हाल ही में आयोजित परिचय सम्मेलन की सफलता पर चर्चा की गई।

इस अवसर पर परिचय सम्मेलन के सफल आयोजन में सहयोग के लिए मैरिज डेटा कमेटी के सभी सदस्यों को अभिभावकों की ओर से बधाई एवं शुभकामनाएं दी गई। सदस्यों ने कहा कि परिचय सम्मेलन के माध्यम से विवाह योग्य युवक-युवतियों एवं उनके परिवारों को एक-दूसरे से परिचित होने का महत्वपूर्ण अवसर मिला।

बैठक में कमेटी के चेयरमैन महेंद्र अग्रवाल, कन्वीनर अशोक ज़िंदल, वाइस चेयरमैन पंकज संधी, सुनील मोदी, रानी मित्तल, शीतल रूंगाट, बबीता अग्रवाल सहित अन्य सदस्य उपस्थित रहे।



आसिफ का कहना है कि छात्रा ने छत के पंखे से फांसी लगाई थी और उसने उसे नीचे उतारा था। हालांकि, पुलिस उसके इस दावे को संदिग्ध मानकर जांच कर रही है। डीसीपी ने कहा कि मामले की बारीकी से जांच की जा चाहिए।

उन्होंने बताया कि जांच के दौरान पता चला कि दोनों इसी महीने पांचवीं बार होमस्टे में ठहरने आए थे। जांच में यह भी सामने आया कि होमस्टे में दोनों से उनके दस्तावेज नहीं लिए गए थे। पुलिस ने होमस्टे के मालिक से पूछताछ कर ली है। डीसीपी ने कहा कि होमस्टे के खिलाफ भी कार्रवाई की जाएगी।

सामुदायिक तनाव के बीच पुलिस ने संभाला मोर्चा

मृतका हिंदू समुदाय से थी और गिरफ्तार आरोपी मुस्लिम है। घटना के बाद इलाके में तनाव की स्थिति पैदा हो गई। शनिवार को कुछ दक्षिणपंथी संगठनों ने घटना को झूलव जिहादफ से जोड़ते हुए विरोध प्रदर्शन किया और निष्पक्ष जांच की मांग की। मौके पर पहुंची पुलिस ने प्रदर्शनकारियों को समझाकर स्थिति को नियंत्रित किया और यातायात बहाल कराया। पुलिस फिलहाल पोस्टमॉर्टम रिपोर्ट और कॉल विवरण रिकॉर्ड के आधार पर मामले की गहराई से जांच कर रही है।

एलपीयू में ...

वहीं, जो छात्र विश्वविद्यालय के छात्रावास में रहेंगे, उन्हें छात्रावास या अपने निवास स्थान पर रहने तथा अनावश्यक रूप से बाहर नहीं निकलने की सलाह दी गई है।

पुलिस ने जांच शुरू की

पुलिस के अनुसार, सोशल मीडिया पर प्रसारित कथित दुष्कर्म की सूचना के बाद छात्रों में आक्रोश फैला और प्रदर्शन शुरू हुआ। उपलब्ध रिपोर्टों में पुलिस अधिकारियों की ओर से कथित घटना की पुष्टि न होने की बात भी कही गई है, जबकि बाद की रिपोर्टों में मामले की जांच और प्राथमिकी दर्ज किए जाने की जानकारी सामने आई है। पुलिस पूरे मामले, सोशल मीडिया पर प्रसारित दावों और परिसर में हुई हिंसा की अलग-अलग पहलुओं से जांच कर रही है।



BOOK YOUR DISPLAY CLASSIFIED ADVERTISEMENTS AT

Timings : 9 am to 7 pm

Head office

SHREE SIDDHIVINAYAK PUBLICATIONS

Plot No. A-23/5 & 6 2nd Floor,

APIE, Balanagar, Hyderabad - 500 037

City office

SHREE SIDDHIVINAYAK PUBLICATIONS

4th Floor, 19 Towers (T19),

Near Bus Stand, Ranigunj,

Secunderabad - 500 003

8688868345

शुभ लाभ

महाराष्ट्र

भाग्यनगर

दैनिक हिन्दी शुभ लाभ, हैदराबाद, सोमवार, 28 सितंबर, 2026

शुभ लाभ

आपकी सेवा में

शुभ लाभ से जुड़ी किसी भी समस्या या सुझाव के लिए

मो. 86888 68345 पर संपर्क करें।

अग्रवाल समाज का 9 दिवसीय भव्य जयन्ती-अग्र डांडिया उत्सव

अग्रवाल समाज महिला एवं युवा प्रतिभा समिति का स्पोर्टलाइट 2 अक्टूबर को



श्री अग्रसेन जयन्ती पर अनूठा आयोजन, समाज को जोड़ने और सदस्यता बढ़ाने पर जोर बहनों-बेटियों के लिए सुरक्षित एवं पारिवारिक वातावरण रहेगा विशेष आकर्षण

हैदराबाद, 27 सितंबर (शुभ लाभ ब्यूरो)। श्री अग्रसेन महाराज की जयन्ती के पावन अवसर पर अग्रवाल समाज तेलंगाना की ओर से भव्य जयन्ती-अग्र डांडिया उत्सव का आयोजन किया जा रहा है। यह उत्सव लगातार 9 दिनों तक आयोजित होगा। आयोजकों के अनुसार, तेलंगाना में पहली बार इस स्तर और स्वरूप का ऐसा 9 दिवसीय डांडिया आयोजन किया जा रहा है। यह उत्सव केवल डांडिया और मनोरंजन तक सीमित नहीं रहेगा, बल्कि इसका उद्देश्य अग्रवाल समाज के अधिक से अधिक परिवारों एवं सदस्यों को एक मंच पर जोड़ना, समाज की सदस्यता बढ़ाना तथा नई पीढ़ी को समाज की गतिविधियों

से सक्रिय रूप से जोड़ना भी है। आयोजन को सामाजिक मिलन और सामूहिक सहभागिता का माध्यम बनाने पर विशेष जोर दिया जा रहा है। विशेषाधिकार कार्ड से होगा प्रवेश उत्सव में प्रवेश विशेषाधिकार कार्ड के माध्यम से होगा। सभी 9 दिनों के दौरान आगंतुकों के लिए प्रतिदिन प्रसाद की विशेष व्यवस्था की गई है। प्रसाद की व्यवस्था ए-प्लस श्रेणी के भोजन व्यवस्था संचालकों द्वारा की जाएगी। फिल्मि हस्तियों की सहभागिता की तैयारी उत्सव को और आकर्षक बनाने के लिए देश की लोकप्रिय फिल्मि हस्तियों को भी इससे जोड़ने की तैयारी की जा रही है। कलाकारों के विशेष वीडियो संदेश एवं सहभागिता के लिए संपर्क और समन्वय किया जा रहा है। इस क्रम में प्रमुख नामों में हेमा मालिनी, नोरा फतेही, दिशा पाटनी, आयशा खान (शरारत गीत से चर्चित, धुरंधर-2), द ग्रेट खली, राकेश बेदी (धुरंधर-2), गोविंदा, भाग्यश्री, पायल राजपूत, निधि अग्रवाल, हेब्बा पटेल एवं अन्य लोकप्रिय

फिल्मि हस्तियां शामिल हैं। आयोजन में समाज की बहनों और बेटियों के लिए सुरक्षित, गरिमापूर्ण एवं पारिवारिक वातावरण सुनिश्चित करने पर विशेष ध्यान दिया जा रहा है। आयोजकों का उद्देश्य है कि महिलाएं और युवतियां अपने परिवार एवं समाज के साथ पूरे उत्साह और निर्भीकता से इस उत्सव में सहभागी बन सकें। 9 दिवसीय इस आयोजन को एक बड़े सामाजिक मिलन समारोह के रूप में भी विकसित किया जा रहा है। समाज की विभिन्न शाखाओं और क्षेत्रों से जुड़े परिवारों को एक मंच पर लाकर आपसी संपर्क, सहभागिता और समाज के प्रति जुड़ाव बढ़ाने का प्रयास किया जा रहा है। आयोजकों के अनुसार, नए सदस्यों को समाज से जोड़ना, मौजूदा सदस्यों की सक्रिय भागीदारी बढ़ाना तथा युवा पीढ़ी में समाज के प्रति जुड़ाव एवं जिम्मेदारी की भावना को मजबूत करना इस आयोजन के प्रमुख उद्देश्यों में शामिल है। अग्रवाल समाज तेलंगाना के अध्यक्ष अनिरुद्ध गुप्ता एवं कार्यकारी अध्यक्ष नरेंद्र

गोयल के नेतृत्व में कार्यक्रम की तैयारियां चल रही हैं। समाज के पदाधिकारी, विभिन्न शाखाएं एवं कार्यकर्ता मिलकर इस 9 दिवसीय उत्सव को भव्य, व्यवस्थित और परिवार-केंद्रित बनाने में जुटे हुए हैं। आयोजकों ने समाज के सभी सदस्यों से अपील की है कि वे विशेषाधिकार कार्ड के माध्यम से इस 9 दिवसीय उत्सव में परिवार सहित सहभागी बनें, अपने मित्रों एवं समाज के अन्य परिवारों को जोड़ें तथा श्री अग्रसेन महाराज की जयन्ती को सामूहिक उत्साह एवं उमंग के साथ मनाएं। जयन्ती-अग्र डांडिया उत्सव की विशेषताएं 9 दिन। विशेषाधिकार कार्ड से प्रवेश। प्रतिदिन प्रसाद। भव्य डांडिया। सांस्कृतिक कार्यक्रम। फिल्मि हस्तियों की सहभागिता। परिवार एवं समाज का उत्सव। आयोजकों के अनुसार, यह उत्सव समाज को जोड़ने, सदस्यता बढ़ाने तथा बहनों-बेटियों को सुरक्षित एवं सम्मानजनक वातावरण में उत्सव मनाने का अवसर प्रदान करने की दिशा में एक विशेष पहल है।



5 से 25 वर्ष तक के बच्चों को मिलेगा प्रतिभा प्रदर्शन का मंच


पेंटिंग, नृत्य, गायन और वाद्ययंत्र प्रतियोगिताओं में बच्चे दिखाएंगे हुनर

हैदराबाद, 27 सितंबर (शुभ लाभ ब्यूरो)। महाराजा अग्रसेन जयन्ती के पावन अवसर पर अग्रवाल समाज तेलंगाना की महिला एवं युवा प्रतिभा समिति की ओर से बच्चों की प्रतिभा को मंच प्रदान करने के उद्देश्य से स्पोर्टलाइट कार्यक्रम का आयोजन 2 अक्टूबर को किया जाएगा। कार्यक्रम के पोस्टर का विमोचन अग्रवाल समाज तेलंगाना के कार्यालय में किया गया। इस अवसर पर कार्यक्रम की चेयरमैन रिकू गर्ग, वाइस चेयरमैन कविता गोयल एवं सुशीला केडिया उपस्थित रहें। पोस्टर विमोचन के दौरान अग्रवाल समाज तेलंगाना की महामंत्री डॉ. सीमा जैन एवं प्रतीक नसरिया भी उपस्थित थे। स्पोर्टलाइट कार्यक्रम में 5 से 25 वर्ष तक के बच्चों को अपनी प्रतिभा प्रदर्शित करने का अवसर दिया जाएगा। कार्यक्रम में पेंटिंग, नृत्य, गायन एवं वाद्ययंत्र सहित विभिन्न प्रतियोगिताओं का आयोजन किया जाएगा। सभी प्रतिभागी बच्चों को अपनी प्रतिभा दिखाने के लिए विशेष मंच प्रदान किया जाएगा तथा विजेताओं को पुरस्कार देकर सम्मानित किया जाएगा। इप्रथम आओ, प्रथम पाओफ के आधार पर प्रारंभिक प्रतिभागियों के लिए विशेष उपहार की भी व्यवस्था की गई है।

पेंटिंग प्रतियोगिता से होगा कार्यक्रम का शुभारंभ कार्यक्रम का शुभारंभ सुबह 10 बजे पेंटिंग प्रतियोगिता से होगा। इसके बाद दोपहर 12 बजे से नृत्य प्रतियोगिता आयोजित की जाएगी। इसके पश्चात गायन एवं वाद्ययंत्र की प्रस्तुतियां तथा प्रतियोगिताएं निर्धारित समय के अनुसार आयोजित की जाएंगी। यह कार्यक्रम क्लासिक गार्डन, सिकंदराबाद में आयोजित किया जाएगा। अग्रवाल समाज तेलंगाना ने समाज के सभी सदस्यों से अपने बच्चों को अधिक से अधिक संख्या में इस कार्यक्रम में सहभागी बनाने का आह्वान किया है।

बच्चों की प्रतिभा को प्रोत्साहित करने का प्रयास समाज के पदाधिकारियों ने कहा कि आज के बच्चे ही आने वाले भविष्य के निर्माता हैं। महाराजा अग्रसेन जयन्ती के विशेष अवसर पर बच्चों को मंच प्रदान कर उनकी प्रतिभा को पहचानने, प्रोत्साहित करने और आगे बढ़ाने का प्रयास किया जा रहा है।

स्पोर्टलाइट के माध्यम से बच्चों को अपनी रचनात्मकता और हुनर को समाज के सामने प्रस्तुत करने का अवसर मिलेगा। कार्यक्रम में भाग लेने के इच्छुक बच्चे दिए गए पंजीकरण लिंक के माध्यम से अपना पंजीकरण कर सकते हैं। अधिक जानकारी एवं पंजीकरण के लिए कार्यक्रम की चेयरमैन रिकू गर्ग से भी संपर्क किया जा सकता है। अग्रवाल समाज तेलंगाना ने अधिक से अधिक बच्चों से इस प्रतिभा उत्सव में भाग लेकर कार्यक्रम को सफल बनाने की अपील की है।



नगर पधारे केंद्रीय कानून मंत्री अर्जुन राम जी मेघवाल का स्वागत करते हुए भाजपा नेता मुकेश कुमार सोनी एवं नरसिम्हा रेड्डी।

पित्ती ट्रस्ट एवं अग्रवाल सेवा दल का मेगा स्वास्थ्य जांच शिविर संपन्न

हैदराबाद, 27 सितंबर (शुभ लाभ ब्यूरो)। बदरीविशाल पन्नालाल पित्ती ट्रस्ट एवं अग्रवाल सेवा दल द्वारा पोचमपल्ली हैडलूम वीहर्स को-ऑपरेटिव सोसायटी लिमिटेड के सहयोग से कोडा लक्ष्मण बापूजी की जयन्ती की स्मृति में यादाद्री भुवनगिरी स्थित भूदान पोचमपल्ली में 173वां निःशुल्क मेगा स्वास्थ्य जांच शिविर आयोजित किया गया। शिविर में 313 से अधिक लोगों ने विभिन्न स्वास्थ्य सेवाओं का लाभ लिया। अग्रवाल सेवा दल के अजीत गुप्ता द्वारा जारी प्रेस विज्ञप्ति के अनुसार, शिविर में मेडिकल अस्पताल, हाईटेक सिटी की ओर से सामान्य चिकित्सा, हृदय रोग, हड्डी रोग विशेषज्ञ की सेवाओं के साथ ईसीजी, 2डी इको, रक्तचाप एवं आरबीएस जांच की सुविधा उपलब्ध कराई गई। इस अवसर पर हृदय रोग विशेषज्ञ डॉ. जगदीश, हड्डी रोग विशेषज्ञ डॉ. साई किरण, सामान्य चिकित्सक डॉ. लिडिया सहित नर्सिंग स्टाफ गार्गी, अमृता, ललिता, मनसा, प्रिया, प्रियंका एवं नव्या, 2डी इको तकनीशियन स्वाति सहित वी. श्रीनिवास, वाणशी रेड्डी एवं कुमोद ने अपनी सेवाएं प्रदान कीं। लायंस क्लब ऑफ हैदराबाद साधुराम नेत्र अस्पताल, दोमलगुडा की ओर से 193 लोगों की नेत्र जांच की गई। इनमें 125 लोगों को चश्मे वितरित किए गए, जबकि 9



रोगियों को मोतियाबिंद के ऑपरेशन के लिए भेजा गया। इस अवसर पर के. विजय लक्ष्मी, रह जलालो, वंदना, के. भास्कर एवं साई ने सेवा प्रदान की। इस अवसर पर पित्ती ट्रस्ट के चेयरमैन एवं अग्रवाल सेवा दल के सलाहकार शरद बी. पित्ती, अग्रवाल सेवा दल के सदस्य एवं शिविर संयोजक प्रदीप अग्रवाल, सुधीर गुप्ता, सुरेंद्र गोयल, अजीत गुप्ता एवं अरुणा तुलस्यान ने सहयोग किया। स्थानीय भागीदार पोचमपल्ली हथकरघा बुनकर सहकारी सोसायटी लिमिटेड के

अध्यक्ष भरत लवकुमार, उपाध्यक्ष सीता श्रीशैलम, सचिव सुरपाली श्रीनिवास, कोषाध्यक्ष कोडी भिक्षापति तथा समिति सदस्यों कदवर चंद्रमौली, गंजी बसवर्लिंगम, भरत वासुदेव, महेश्वर नागमणि, पलाडी ज्योति एवं प्रबंधक रुद्र अजनेयुलु ने भी शिविर के आयोजन में सहयोग प्रदान किया। स्वयंसेवकों अजय तुलस्यान, सरला अग्रवाल, सुनैना नसरिया एवं अरुणा तुलस्यान के साथ समाजसेवी टी. गोपाल सिंह तथा पित्ती लेमिनेसन के सदस्यों ने भी शिविर में सहयोग किया।

श्री गोपाल गौशाला के नए चेयरमैन बने महावीर प्रसाद अग्रवाल

सर्वसम्मति से नई कार्यकारिणी का गठन, सतबीर गर्ग वाइस चेयरमैन और अर्जुन गोयल मैनेजिंग ट्रस्टी बने



हैदराबाद, 27 सितंबर (शुभ लाभ ब्यूरो)। श्री गोपाल गौशाला की साधारण सभा का आयोजन 26 सितंबर 2026 को तिलक रोड स्थित होटल अमृतसर हवेली में किया गया। सभा का शुभारंभ गौमाता की पूजा-अर्चना एवं गौमाता के स्मरण के साथ हुआ। सभा में चेयरमैन तुलसीराम बंसल ने उपस्थित सभी सदस्यों एवं ट्रस्टियों का अभिनंदन करते हुए उनका स्वागत किया तथा श्री गोपाल गौशाला की गतिविधियों एवं

कार्यप्रणाली की जानकारी दी। मैनेजिंग ट्रस्टी महावीर प्रसाद अग्रवाल ने गौशाला की वर्तमान आर्थिक स्थिति, प्रबंधन व्यवस्था एवं सुरक्षा संबंधी व्यवस्थाओं का विस्तृत ब्यौरा सभा के समक्ष प्रस्तुत किया। गौशाला की वर्तमान स्थिति पर सभी ट्रस्टियों ने संतुष्टि जाहिर की तथा गौशाला के संचालन में सभी ट्रस्टियों द्वारा दिए जा रहे सहयोग के लिए आभार व्यक्त किया गया। सभा में बताया गया कि श्री गोपाल

गौशाला में वर्तमान में लगभग 600 गौवंश एवं नंदियों की सुचारू रूप से देखभाल एवं व्यवस्था की जा रही है। इसके पश्चात कोषाध्यक्ष विनोद गर्ग ने वित्तीय वर्ष 2025-26 के आय-व्यय का विस्तृत ब्यौरा सभा के समक्ष प्रस्तुत किया, जिसे उपस्थित सदस्यों ने करतल ध्वनि से पारित किया। नई कार्यकारिणी का गठन सभा के अगले चरण में चुनाव प्रक्रिया को लेकर चेयरमैन तुलसीराम बंसल ने सभी

सदस्यों एवं ट्रस्टियों से आगे आकर गौशाला की जिम्मेदारी संभालने का आह्वान किया। उपस्थित सदस्यों ने कहा कि वर्तमान पदाधिकारी गौशाला का कार्य अच्छे ढंग से कर रहे हैं, इसलिए उन्हें ही आगे जिम्मेदारी दी जानी चाहिए। इस अवसर पर ट्रस्टी सुरेश बंसल ने सुझाव दिया कि वर्तमान मैनेजिंग ट्रस्टी अथवा वाइस चेयरमैन को चेयरमैन का दायित्व सौंपते हुए रिक्त होने वाले पद पर किसी अन्य ट्रस्टी को जिम्मेदारी दी जाए। उपस्थित सभी ट्रस्टियों ने महावीर प्रसाद अग्रवाल को चेयरमैन बनाए जाने का प्रस्ताव रखा, जिसे महावीर प्रसाद अग्रवाल ने संस्था एवं सभी सदस्यों की इच्छा को स्वीकार करते हुए सहर्ष स्वीकार किया। इसके बाद सर्वसम्मति से सतबीर गर्ग को वाइस चेयरमैन, अर्जुन गोयल को मैनेजिंग

ट्रस्टी, विनोद गर्ग को कोषाध्यक्ष तथा पी. कृष्णा यादव को संयुक्त मैनेजिंग ट्रस्टी चुना गया। नवनिर्वाचित चेयरमैन महावीर प्रसाद अग्रवाल ने पूर्व चेयरमैन तुलसीराम बंसल को सलाहकार मनोनीत किया। साथ ही प्रवीण कुमार अग्रवाल, राजेश कुमार अग्रवाल (बेगमपेट) एवं महेश गिडवानी को कार्यकारिणी सदस्य मनोनीत किया गया। नवनिर्वाचित चेयरमैन महावीर प्रसाद अग्रवाल ने सभा को बताया कि आने वाले तीन वर्षों में ट्रस्टियों में से पांच सदस्यों को कार्यकारिणी में शामिल कर उन्हें गौशाला के विभिन्न दायित्वों एवं कार्यों की जिम्मेदारी संभालने के लिए प्रेरित किया जाएगा, ताकि संस्था में कार्य की निरंतरता एवं नई जिम्मेदारियों का विकास बना रहे। ट्रस्टियों के परिवारजनों को भी गौसेवा से जोड़ने का निर्णय सलाहकार तुलसीराम बंसल की सलाह पर सभा में यह महत्वपूर्ण निर्णय भी लिया गया कि जो ट्रस्टी शारीरिक परेशानी अथवा अन्य कारणों से गौशाला के कार्यों में

सक्रिय रूप से सहयोग नहीं कर पा रहे हैं, वे अपने परिवार से किसी एक सदस्य का नाम प्रस्तावित कर सकते हैं। ऐसे परिवारजनों को गौशाला की सेवा एवं कार्यों में सक्रिय रूप से भाग लेने के लिए प्रेरित किया जाएगा। सभा के अंत में उपस्थित सभी सदस्यों एवं ट्रस्टियों के प्रति आभार व्यक्त करते हुए सभा का समापन किया गया। सभा में महावीर प्रसाद अग्रवाल, अर्जुन कुमार गोयल, राजेश कुमार अग्रवाल, सतबीर गर्ग, पी. कृष्णा यादव, प्रवीण कुमार अग्रवाल, नरेश कुमार अग्रवाल, प्रमोद कुमार अग्रवाल, तुलसीराम बंसल, सुरेश कुमार गोयल, महेश गिडवानी, जयचंद्रा जी, लक्ष्मी काबरा, श्यो कुमार दालमिया, सतीश कुमार गोयल, श्रीकृष्ण अग्रवाल, इंदरमल अग्रवाल, वेदप्रकाश अग्रवाल, गयासीलाल सिंघानिया, नरेश कुमार चौधरी, सुरेश गुप्ता, सुरेश कुमार बंसल एवं सुनील कुमार बंसल सहित अन्य गौभक्त एवं सदस्य उपस्थित रहे।



अयोध्या राम जन्मभूमि आंदोलन में अशोक सिंघल की सेवाएं अविस्मरणीय

हैदराबाद, 27 सितंबर (शुभ लाभ ब्यूरो)। 27 सितंबर 2026 से 27 सितंबर 2027 तक विश्वभर में अशोक सिंघल शत-ाब्दी वर्ष समारोह भव्य रूप से आयोजित किए जाएंगे। विश्व हिंदू परिषद के वरिष्ठ नेता एवं अयोध्या श्रीराम जन्मभूमि आंदोलन में महत्वपूर्ण भूमिका निभाने वाले अशोक सिंघल की जीवन और कार्यों को स्मरण करते हुए रविवार को बरकतपुरा स्थित हिमालय परिवार कार्यालय में विश्व हिंदू परिषद के तत्वावधान में विशेष कार्यक्रम आयोजित किया गया। इस अवसर पर अशोक सिंघल के चित्र पर पुष्पमाला अर्पित कर श्रद्धांजलि दी गई। कार्यक्रम को संबोधित करते हुए विश्व हिंदू परिषद के धर्माचार्य संपर्क प्रमुख पगुडाकुला बालस्वामी ने कहा कि अशोक सिंघल का जीवन प्रत्येक हिंदू के लिए आदर्श है। हिंदू समाज और धर्म के लिए उनके द्वारा किए गए कार्य सदैव



स्मरणीय रहेंगे। बालस्वामी ने कहा कि अयोध्या श्रीराम जन्मभूमि आंदोलन का देशव्यापी जनआंदोलन का स्वरूप देने में अशोक सिंघल की भूमिका अत्यंत महत्वपूर्ण रही। उन्होंने हिंदू समाज के साधु-संतों, पीठाधीश्वरों, मठाधीश्वरों और धर्माचार्यों को एक मंच पर लाकर धर्मकार्य को संगठित करने में महत्वपूर्ण योगदान दिया। उन्होंने कहा कि अयोध्या में भव्य श्रीराम मंदिर का निर्माण पूरा नहीं हुआ तो मेरा जीवन अधूरा है इस संकल्प के साथ अशोक सिंघल ने जीवन के अंतिम क्षण तक श्रीराम जन्मभूमि आंदोलन

को समर्पित होकर कार्य किया। व्यक्तिगत हितों और सुख-सुविधाओं से दूर रहकर उन्होंने हिंदू समाज के हित को अपने जीवन का प्रमुख लक्ष्य बनाया। बालस्वामी ने कहा कि देशभर में भ्रमण करते हुए अशोक सिंघल ने साधु-संतों, मठाधीश्वरों और पीठाधीश्वरों के साथ समन्वय स्थापित किया तथा सामान्य हिंदुओं को भी धर्मकार्य से जोड़ने के लिए अथक प्रयास किए। हिंदू समाज में एकता, धार्मिक चेतना और सामाजिक जिम्मेदारी को मजबूत करने के लिए उनके द्वारा किए गए कार्य आने वाली पीढ़ियों के लिए प्रेरणास्रोत बने

रहेंगे।


उन्होंने कहा कि अशोक सिंघल का जीवन केवल एक व्यक्ति का जीवन नहीं, बल्कि धर्म के लिए समर्पित जीवन का प्रेरणादायी उदाहरण है। समर्पण, त्याग और लक्ष्य की प्राप्ति के लिए निरंतर संघर्ष करने वाले व्यक्तित्व के रूप में अशोक सिंघल सदैव स्मरण किए जाएंगे। बालस्वामी ने कहा कि प्रत्येक हिंदू अपने स्तर पर धर्मकार्य में सहभागी बने और समाजसेवा के लिए आगे आए। यही अशोक सिंघल के प्रति सच्ची श्रद्धांजलि होगी। कार्यक्रम में विश्व हिंदू परिषद, भारतीय जनता पार्टी के नेता एवं कार्यकर्ता तथा हिंदू समाज के प्रमुख लोग उपस्थित रहे। विश्व हिंदू परिषद प्रचार विभाग टोली के सदस्य चिलुकुरी अखिलेश, बीडील लक्ष्मण, भारतीय जनता पार्टी के नेता एस.एस. रामू, अक्षय सिंह सहित अन्य कार्यकर्ता एवं प्रमुख लोग उपस्थित रहे।

नवभारत नगर में भाजपा अल्पसंख्यक मोर्चा ने लगाया निशुल्क नेत्र परीक्षण शिविर



हैदराबाद, 28 सितंबर (शुभ लाभ ब्यूरो)। भाजपा अल्पसंख्यक मोर्चा, तेलंगाना एवं बेस्ट विजन ऑप्टिकल्स के तत्वावधान में महीने भर चलने वाले सेवा संकल्प अभियान के अंतर्गत रविवार को नवभारत नगर, गुडालाबेगमपेट, माधापुर में निशुल्क नेत्र परीक्षण शिविर का आयोजन किया गया। शिविर में सैकड़ों लोगों ने निशुल्क नेत्र जांच, दृष्टि परीक्षण एवं विशेषज्ञ चिकित्सकों से परामर्श का लाभ उठाया। शिविर का उद्घाटन भाजपा अल्पसंख्यक मोर्चा के प्रदेश अध्यक्ष सरदार जगमोहन सिंह ने किया। इस अवसर पर द चुमैन्स ऑफ ग्रीन पीस एसोसिएशन की अध्यक्ष एवं भाजपा की राज्य नेत्री श्रीमती जुबेदा बेगम सहित भाजपा तेलंगाना अल्पसंख्यक मोर्चा के पदाधिकारी, कार्यकर्ता और बड़ी संख्या में स्थानीय नागरिक उपस्थित रहे। इस अवसर पर सरदार जगमोहन सिंह ने कहा कि समाज के हर वर्ग तक स्वास्थ्य सुविधाएं पहुंचाना ही सेवा संकल्प अभियान का मुख्य उद्देश्य है। उन्होंने कहा कि यह अभियान झूसेवा ही संगठनफ की भावना को दर्शाता है और समाज के कमजोर एवं जरूरतमंद वर्गों तक स्वास्थ्य सेवाएं पहुंचाने के लिए निरंतर प्रयास किए जा रहे हैं। भाजपा अल्पसंख्यक मोर्चा के पदाधिकारियों ने कहा कि इसबका साथ, सबका विकास, सबका प्रयास, सबका विश्वासफ की भावना के अनुरूप सेवा संकल्प अभियान को और तेज गति से आगे बढ़ाया जाएगा। उन्होंने कहा कि स्वास्थ्य एवं जनसेवा से जुड़े ऐसे कार्यक्रम आगे भी आयोजित किए जाएंगे। कार्यक्रम में भाजपा अल्पसंख्यक मोर्चा के पदाधिकारी एवं कार्यकर्ताओं ने व्यवस्थाओं में सहयोग किया। स्थानीय नागरिकों ने निशुल्क नेत्र परीक्षण शिविर के आयोजन की सराहना की।

गोविंद नारायण राठी 54वें रामायण मेले के प्रधान संयोजक मनोनीत



हैदराबाद, 27 सितंबर (शुभ लाभ ब्यूरो)। राजस्थानी प्रगति समाज की कार्यकारिणी सदस्यों की बैठक अध्यक्ष कमल नारायण अग्रवाल की अध्यक्षता में फोन पर आयोजित हुई। बैठक में सर्वसम्मति से गोविंद नारायण राठी को 54वें रामायण मेले का प्रधान संयोजक मनोनीत किया गया। रामायण मेला 11 अक्टूबर से 20 अक्टूबर तक एकजीबिशन मैदान में एकजीबिशन सोसाइटी एवं इकॉनॉमिक कमिटी के सहयोग से आयोजित किया जाएगा। बैठक में डॉ. राम बिलास साबू, लक्ष्मीनिवास शर्मा, रमेश कुमार बंग, शकुंतला राठी, कलावती जाजू, रामनारायण काबरा, प्रेमचंद शर्मा एवं शंकरलाल बंग सहित कार्यकारिणी सदस्य उपस्थित रहे। अध्यक्ष कमल नारायण अग्रवाल ने कहा कि गोविंद नारायण राठी के संयोजन में पिछले वर्षों से रामायण मेले की सफलता एवं विस्तार में निरंतर वृद्धि हुई है।

गोविंद नारायण राठी ने मनोनयन पर राजस्थानी प्रगति समाज के अध्यक्ष, कार्यकारिणी सदस्यों एवं रामायण मेला पदाधिकारियों का आभार व्यक्त करते हुए मेले को भव्य एवं सफल बनाने का विश्वास दिलाया। उन्होंने बताया कि 53 वर्ष पूर्ण कर चुका रामायण मेला इस वर्ष 54वें वर्ष में प्रवेश कर रहा है। मेले में कवि सम्मेलन, डांडिया, प्रश्न मंच, श्रीराम का राज्याभिषेक एवं रावण दहन सहित विभिन्न कार्यक्रम आयोजित किए जाएंगे।

उन्होंने बताया कि 54वें रामायण मेले की प्रथम बैठक 30 सितंबर को दोपहर 4 बजे राजस्थानी प्रगति समाज के कार्यालय में आयोजित होगी, जिसमें विभिन्न समितियों का गठन किया जाएगा। उन्होंने सभी हिंदू समाजबंधुओं से बैठक में शामिल होकर रामायण मेले को भव्य एवं सफल बनाने में सहयोग करने का आह्वान किया।

निस्वार्थ सेवा ही सच्चा संकल्प : जगत नारायण अग्रवाल



हैदराबाद। राधे-राधे ग्रुप हैदराबाद के तत्वावधान में बेगम बाजार स्थित भू देवी माता मंदिर के पास गौशाला के सामने नियमित अन्नसेवा कार्यक्रम का आयोजन किया गया। इस अवसर पर जरूरतमंदों को अन्नदान कर मानव सेवा और निस्वार्थ समर्पण का संदेश दिया गया। राधे-राधे ग्रुप के सदस्यों ने पूरे सेवाभाव के साथ अन्नसेवा में सहभागिता निभाई। इस अवसर पर जगत

नारायण अग्रवाल ने कहा कि निस्वार्थ सेवा ही सच्चा संकल्प है। किसी जरूरतमंद को भोजन उपलब्ध कराना केवल अन्नदान नहीं, बल्कि मानवता के प्रति अपनी जिम्मेदारी निभाना है। उन्होंने कहा कि जरूरतमंद के चेहरे पर मुस्कान लाना और उसके जीवन में थोड़ी राहत पहुंचाना ही सेवा का सबसे बड़ा उद्देश्य होना चाहिए। कार्यक्रम में अनिल अग्रवाल

धरसुवाले, शिव भगवान अग्रवाल, दीप चंद अग्रवाल, जगन गुप्ता, लता गोयल, नीलम विजयवर्गीय एवं अरुण विजयवर्गीय सहित राधे-राधे ग्रुप के अनेक सदस्य उपस्थित रहे। सभी सदस्यों ने अन्नसेवा में सहयोग करते हुए सेवा, समर्पण और सहयोग की भावना को आगे बढ़ाने का संकल्प लिया। राधे-राधे ग्रुप की ओर से कहा गया कि सेवा का यह क्रम केवल अन्न बांटने का कार्य नहीं, बल्कि समाज में मानवता और अपनत्व बांटने का अभियान है। जब एक जरूरतमंद को भोजन मिलता है और उसके चेहरे पर संतोष की मुस्कान आती है, तभी सेवा का वास्तविक उद्देश्य पूरा होता है। इसी भावना के साथ राधे-राधे ग्रुप हैदराबाद द्वारा नियमित अन्न-सेवा को निरंतर आगे बढ़ाया जा रहा है।

एनएमडीसी के लिए सातव बरवाल की उपलब्धि विशेष गर्व है



हैदराबाद, 27 सितंबर (शुभ लाभ ब्यूरो)। श्री सावन बरवाल ने एशियाई खेलों की मैराथन में रजत पदक जीतकर न सिर्फ एनएमडीसी को बल्कि पूरे भारत को गौरवान्वित किया है। उल्लेखनीय है कि 1982 के बाद इस प्रकार की विशेष उपलब्धि प्राप्त करने वाले वे पहले भारतीय हैं। हिमाचल प्रदेश के 28 वर्षीय सेना में सेवारत इस एथलीट ने तय की गई दूरी मात्र 2:11:37 समय में पूरी की। श्री बरवाल से पहले, श्री होसुर कुकप्पा सीथरन ने नई दिल्ली में आयोजित

एशियाई खेलों के 1982 संस्करण में कांस्य पदक जीता था। एनएमडीसी श्री बरवाल को बड़े मंच के लिए उनकी तैयारी के दिनों में सहयोग व समर्थन देने में गर्व महसूस करता है।

श्री बरवाल की सफलता एनएमडीसी द्वारा इस प्रकार की प्रतिभा पहचान और इकोसिस्टम के प्रोत्साहन व प्रोन्नत करने का एक प्रमाण है।

यहां यह भी उल्लेखनीय है कि एनएमडीसी काफी लंबे समय से कबड्डी, मुक्केबाजी (बॉक्सिंग), क्रिकेट और फुटबॉल में इच्छुक



बेगमपेट में भाजपा नेता सपना गुप्ता का जन्म दिन मनाया गया। अवसर पर भाजपा नेता को किरन मैनेजर ने उनका सम्मान किया।

महाशिवपुराण कथा के साथ चातुर्मास का समापन

हैदराबाद, 27 सितंबर (शुभ लाभ ब्यूरो)।

बोईनपल्ली स्थित बापूजी नगर में गेहलोत, सोलंकी एवं पंवार परिवार के निवास पर आयोजित महाशिवपुराण कथा के साथ गुरुदेव महंत भवरगिरीजी महाराज के सानिध्य में द्रैमासिक साधना भक्तिरस चातुर्मास का श्रद्धापूर्वक समापन हुआ। कथा वाचक स्वामी हीरपुरीजी एवं मोतीपुरीजी के सानिध्य में दो माह तक ज्ञान, भक्ति एवं सत्संग की धारा प्रवाहित हुई।

स्वामी हीरपुरीजी महाराज ने श्रीरामकथा, श्री भक्तमाल कथा, कृष्ण लीलामृत एवं नानी बाई रो मायरो सहित विभिन्न धार्मिक कथाओं का मारवाड़ी भाषा में वाचन किया। समापन अवसर पर संस्कार, भक्ति, पारिवारिक प्रेम एवं सदाचार का संदेश दिया गया। संतों की विदाई के दौरान श्रद्धालु भावविद्धल हो गए और भजनों से वातावरण भक्तिमय हो उठा।

इस अवसर पर रुधाराम गेहलोत, मंगनाराम गेहलोत,



कोरेमुला स्थित श्री आई माताजी मंदिर में आयोजित श्री खेतलाजी भैरूजी के जागरण में भजन प्रस्तुत करते हुए टीलाराम परिहारिया, मोहनलाल भायल एंड पार्टी। इस अवसर पर अध्यक्ष कालुराम काग, उपाध्यक्ष राजाराम पंवार, देवाराम परिहारिया व अन्य उपस्थित थे।

स्वामीवात्सल्य कार्यक्रम भव्यता से सम्पन्न

हैदराबाद, 27 सितंबर (शुभ लाभ ब्यूरो)। श्री स्थानकवासी जैन संघ, सिकंदराबाद के तत्वावधान में पूज्य महासतीजी आदि ठाणा-2 की शुभनिश्रा में रविवार, 27 सितंबर को सिख विलेज, सिकंदराबाद के पास स्थित श्री जैन दादावाड़ी में स्वामीवात्सल्य कार्यक्रम भव्यता के साथ सम्पन्न हुआ। संघ के ट्रस्टी हेमंशु राय पारेख ने बताया कि लिंबड़ी अजरामर संप्रदाय के गच्छाधिपति आचार्य भगवंत प. पू. श्री भावचंद्रजी स्वामी म.सा. तथा प. पू. गुरुणीश्री रश्मिनाजी महासतीजी की सुशिष्या प. पू. महासतीजी सुपर्णाकुमारीजी एवं सिद्धांशुकुमारीजी महासतीजी आदि ठाणा-2 की चातुर्मास शुभनिश्रा में श्री स्थानकवासी जैन संघ संचालित मातुश्री दयाकुंवर



बापालाल दोमड़िया उपाश्रय में पर्वधिाराज पर्युषण महापर्व उत्साहपूर्वक सम्पन्न हुआ। हेमंत दोमड़िया ने बताया कि स्वामीवात्सल्य का लाभ शेट श्री हंसराजभाई अमरशीभाई महता के हस्ते चंद्रकांतभाई, अनिलभाई, मुकेशभाई, अपूर्वाभाई एवं समस्त महता परिवार की ओर से रखा गया। कार्यक्रम में लव फॉर काऊ फाउंडेशन के चेयरमैन जसमत पटेल, मैनेजिंग ट्रस्टी रिद्धीश जागीरदार, श्री गुजराती ब्राह्मण

समाज हैदराबाद-सिकंदराबाद के अध्यक्ष तरुण महता, समाजसेवी प्रकाश वीरा सहित हेमंशु राय पारेख, सुबोध बेंकर, कमलेश शाह, सुरेश शाह, अतुल वीरा, मनीष मोदी, संजय महता, चातुर्मास समिति के अपूर्वा महता, दिलीप महता, हेमंत दोमड़िया, अतुल ढोलकिया, दिलीप शाह, मनोज महता, मुकेश देसाई, राजेश पतिरा, सुधांशु पारेख, उमेश सेठ, प्रकाश वीरा आदि उपस्थित रहे।

सेवा गुरु-आज्ञा में रहकर निष्काम भाव से की जाए तभी जीवन में सार्थक फल देती है : रेणुका भारती



हैदराबाद, 27 सितंबर (शुभ लाभ ब्यूरो)। परम पूजनीय श्री आशुतोष महाराज जी की असीम कृपा से दिव्य ज्योति जाग्रति संस्थान द्वारा मासिक सत्संग एवं भंडारा कार्यक्रम का आयोजन रविवार, 27 सितंबर 2026 को मोदी भवन, एमआईजी-78, हुडा कॉलोनी, किशन बाग, हैदराबाद में किया गया। कार्यक्रम में झूसेवा का महत्वफ विषय पर आध्यात्मिक विचार प्रस्तुत किए गए।

सत्संग में परम पूजनीय श्री आशुतोष महाराज जी की शिष्या सुश्री रेणुका भारती जी ने सेवा के आध्यात्मिक महत्व को समझाते हुए कहा, सेवा एक दिव्य सेतु है, जिसका एक सिरा मनुष्य के इस दुख-सुख से भरे संसार में और दूसरा सिरा गुरु के धाम से जुड़ा होता है। उन्होंने कहा कि सेवा केवल बाहरी कार्य नहीं, बल्कि गुरु के प्रति निष्ठा, आस्था, समर्पण और निष्काम भाव की अभिव्यक्ति है।

उन्होंने गुरु-शिष्य संबंध का उल्लेख करते हुए कहा कि जिस प्रकार शिष्य अपना सर्वस्व गुरु को समर्पित करता है, उसी प्रकार गुरु भी अपने शिष्य के कल्याण के लिए अपना सर्वस्व न्योछावर कर देते हैं। गुरु गोविंद सिंह जी के जीवन-प्रसंग का उल्लेख करते हुए उन्होंने सेवा, समर्पण और गुरु-आज्ञा के महत्व को स्पष्ट किया।

कार्यक्रम का संचालन कर रहीं सुश्री भावना भारती जी ने कहा कि सेवा के लिए दो प्रमुख शर्तें आवश्यक हैं। पहली, सेवा गुरु की आज्ञा में रहकर की जाए और दूसरी, उसे निष्ठा, आस्था, समर्पण एवं निष्काम भाव से किया जाए। उन्होंने कहा कि साधक को गुरु-आज्ञा रूपी किले में रहकर उसी मर्यादा के अंतर्गत गुरु की सेवा करनी चाहिए।

कार्यक्रम में मधुर भजनों की प्रस्तुति, सत्संग तथा आरती के पश्चात महाप्रसाद का वितरण किया गया।

निस्वार्थ सेवा से जुड़ रहा हर वर्ग : विमल किशोर संघी

हैदराबाद। राधे-राधे ग्रुप हैदराबाद के तत्वावधान में नामपल्ली स्थित पब्लिक गार्डन पिलर नंबर 1265-ए के पास रविवार को नियमित अन्नदान सेवा कार्यक्रम का आयोजन किया गया। सेवा कार्यक्रम में बड़ी संख्या में राधे-राधे ग्रुप के सदस्य शामिल हुए और श्रद्धा एवं सेवा भाव के साथ जरूरतमंदों को अन्नसेवा प्रदान की। इस अवसर पर अपने विचार व्यक्त करते हुए विमल किशोर संघी ने कहा कि राधे-राधे ग्रुप हैदराबाद की सबसे बड़ी विशेषता यह है कि इससे हर वर्ग और हर समाज के लोग जुड़ रहे हैं। यहां किसी प्रकार का भेदभाव



नहीं है, बल्कि सभी सदस्य एक परिवार की भावना के साथ मिलकर सेवा कार्य में सहभागी बनते हैं। उन्होंने कहा कि जहां निस्वार्थ भाव से सेवा की जाती है, वहां सेवा केवल एक सामाजिक कार्य नहीं रह जाती, बल्कि वह ईश्वर की आराधना का माध्यम बन जाती है। विमल किशोर संघी ने

कहा कि जीवन में सेवा करने का अवसर हर किसी को हमेशा नहीं मिलता। यह भी ईश्वर की कृपा है कि हमें किसी जरूरतमंद के काम आने और उसके चेहरे पर मुस्कान लाने का अवसर प्राप्त हो। मनुष्य के जीवन की सार्थकता तभी है, जब वह अपनी क्षमता के अनुसार समाज और मानवता के लिए कुछ करने का

प्रयास करे। राधे-राधे ग्रुप द्वारा नियमित अन्नसेवा के माध्यम से इसी भावना को निरंतर आगे बढ़ाया जा रहा है। कार्यक्रम में राम प्रकाश अग्रवाल, सुनीता अग्रवाल, जगत नारायण अग्रवाल, संजय गोयल, रोहित अग्रवाल, सुमन अग्रवाल, जय प्रकाश सारड़ा, भमत राम गोयल, शंकर अग्रवाल केडिया, कैलाश केडिया, निर्मला केडिया, युवान केडिया, प्रीतिका अग्रवाल, नंद किशोर अग्रवाल, भाकर राम कुमावत, कमला देवी कुमावत, गोपाल गोयल, सुरेश सिंघल, विमल किशोर सांघी, नयन सांघी, जगन गुप्ता, नंदगोपाल, जितेंद्र एवं किशन पॉल एवं अन्य सदस्य उपस्थित रहे।